

পূং হূরানবা

পুথোরক্রে। হন্দক্কা মদু মীংতাংবনা য়ৈদুনা য়েংঙি। তেন- তেন। মথোল চুল্লে। তিংবা লোইরবনি। নাপঙবা পূং অমা লৌবা ইমুংদা অমুক চঙলশ্মী। মহাক কাচিন্দগী অমা খল্লগা পুথোবল্লশ্মী। মীংতাংবনা য়ৈদুনা য়েংখি। ভুব- ভুব। মদু কান্নদে হায়দুনা অমা শিল্লনবা মাবু থাজিল্লশ্মী। নাপঙবা শাউনীংলক্রে। হন্দক্তি মহাক পুং অনী পুরগা থোরক্রে। অমনা মঙক্তা য়াল্লকখি। মদু মহাক্কা য়ৈদুনা মথোল চুল্লত্রা য়েংলশ্মী। অতোল্পদুনা খোঙতেকপনা য়েংলশ্মী। নাপঙবগী পুংখোল কনখংলকখি। তা- তা, তেন- তেন, য়িন- য়িন। বাগ অমা লাকপদগী মথোয় অহ্মক কন্না কন্না শুমাঙদা চোলোম তৌদুনা য়ীনগংলকখি। হা! খব তেন- তা, য়িন- তেন তা- য়িন। থ্রক থ্রক নিল্লে। লৈকাইগী মিশিংনা খল্লখি, মথোয়গী সেবকশিংসি থরায় ওম্বেক্কা য়াওত্রেদা, অহীং নোংয়াইসিদসু পূং ওঁরাইরিনে। য়ুস্তু পুংতিংবা লীচৈ পায়দুনা থোরক্রে। মহাক থীল্লিবা মরিদু হূরানবনি হায়না খনখিদ্ৰে, মহাকপু উশিঙদুনা নক্করিবনি লৌরশ্মী। লোয়া লাক্কাগা অহ্মাকী য়াঙলেদ্দা লীচৈনা শাস্ত্রে। মথোয় অহ্ম পূং হন্দেক্কা মায়কৈ শলাই খঙদনা অমম্বদুনা চেল্লশ্মী। অদুব য়ুস্তুনা তান্দি তাল্লকখিদ্ৰে। নাপঙবা ষট্টি কোমদা তাশিল্লে। খোঙতেকপনা চোংথরগা লোৎখিবা মফমদু চণ্ডম- কোম ওঁইরল্লে। মীংতাংবদি অমাংকোমদা পুংথবদগী মথোঙ অনীমক শংকংপা ওমদনা ফনা কুইনা নৈনরশ্মী। মথোয় অহ্ম চৈনা অমদি অকিবা কোক্কা মতমদা লমলোং মরি ফাংবা তল্লা লাক্কাশ্মী।

মথোয় অহ্মু খদ্দক্কা ওঁইরমখি। মফম অদুনা মথোয় ফন্না ওমদ্রে, লোইরে লোইরে, নমথীবনা সুর হোলদ্রে। খুদক্তা তুরেল তল্লা চত্ৰুনা মথোয় অহ্মু মতম চঙনা ঈক্কাইনখি। মদু ফাওবদা মথোয়দগী মনম কোক্তনা লৈরি। খদ্দক মতাও অহ্মগী অপঙবা থৌওংদা য়াল্লা শাউনীংলশ্মী। মথোয়বু থুল্লাকপগী ইংখোল ইরক্তা থাদোক্তুনা থন্না ইরোই হূরাল্লনবা থাজিল্লশ্মী। শোরোং- শোরোং হায়বা খোঞ্জেল অমা তাখিবা মপা অদোমদা মথোয় অহ্ম শাও- শাও হায়দুনা ইরক্তা তপ্পা তপ্পা অমম্বদুনা চঙশিল্লশ্মী। কাক!- কাক! কাক! মথোয় অহ্মাকী খুবাইদা য়ৈরকপনি। অকনবা চৈফুনি। “ইরোই মচী ফৈ! ইরোই মচী ফৈ!” হায়না মথোয় নৈনা খাঙবদা চোং- চোংদুনা চেছোরল্লশ্মী। খদ্দক মওংদু য়েংলশ্মী। ইরোই ওঁইরল্লেই খনখিবদু চুল্লল্লে। থাঙ পায়বা নুপা অমা থোক্কপা উরে।

কাতনবনা হংলশ্মী, “কনানো নঙবু? ইরোই হূরানবা নত্রা?”

“নখোয়সু ইরোই হূরানবা লাকপনি, ঐ খঙঙি।” নুপাদুনা থুল্লকখি, “ত্রোয় হায়দোক্কা ফরবনি।”

নুপাদুনা মথোয় অহ্মগী খুবাইদা থাঙতেক্কা থারকখিবনি খঙলবসু শাউক্কা য়াদ্রে। মথোয় মরুপ শামবে।

পূং হুবানবা

খদ্রক নীংবা কায়রে। মহাক রাখল তৌরশ্মী। মখোয় অহুমদু মঙোন্দা অমুক হুয়া কামররোই খল্লশ্মী, অহোইনদুম মঙোন্দা পোংলুম ওইগদৌরি হায়না কিরক্লে। মখোয় অহুমু ফন্তবা থবক তৌবা, মরাল লৈবা মী তাহল্লগা মীনাই ওইনা য়োহোক্রুপগে খল্লক্লে।

“ইতাওখোয়, লাও ব্রাফম অমা খল্লসি।” খদ্রক্কা মরুপ অহুমু কৌরগা হায়রশ্মী, “হৌজিক ঐখোয় চাক লান্হা কোরুবা উপায় অমা য়েংসি।”

“কবল্লা?” অহুম্কা হংলকখি।

“ঐখোয় অরাংবা উথক্তা শগাই তোংবী শাল্লসি। উশাদা য়াল্লগা খুবাক খুগদবনি। চাক লান্হা কোরুবা অদুদগী হেমা ফবা উপায় অমা লৈত্রবনি।

“মওংদু তাকউ।” চানীং থক্লীংবনা খাঙবদা বারবা খোঙতেকপনা হায়রকখি।

“উশাদা য়াল্লবা তুংদা ঐনা ‘য়া- য়া, য়া- য়া- য়া- য়া’ হায়না লাউরকপগা ঐখোয় চপ মাল্লনা খুবাক খুগদবনি।”

খদ্রক্কা তুং থংলগা স্বাইগী মাঙদা মীংতাংবা লৈরগা মখোয় মরি মথং মথং অচৌবা চোরফোন পান্হী অমদা কাখংলশ্মী। মশা য়াল্লা লোঙবা মপা অমা যৌরকপগা মখোয় চেংনা চেংনা পায়দুনা য়ামরশ্মী। মখোয় ফনা য়াল্লা রাংনা কাখংনশ্রবনি।

খদ্রক্কা হংলকখি, “নখোয় চেংনা য়াল্লত্রা?”

“য়াল্লে, য়াল্লে।” ময়াল্লা খুল্লশ্মী।

“শাল্লবা হৌনবা খৌরাং তৌরো। ঐ লাউরগেকো।”

“হোয়, হোয়।”

“হো ... য়ায়া ... !” অহুম্কা খুবাক খুরশ্মী।

ধব! ধব! ধব! অমুনবা উহৈ কেনবগুমশ্রে।

মরাইবক থীরবা অহুমদু শাফু কল্লা লৈমায়দা য়ৈশিল্লবদা রাষ্ট্রনশ্রে। উশাদা চেংনা পায়রগা য়াল্লিবা খদ্রকী খুংতা উচেচক মরুম খিরকপা লিজ্জাউ অমনা চিকপদগী মহাকসু কল্লা অমুক্তং লাউরল্লগা লৈমায়দা শাফু কল্লা য়েহৎশ্রে। মহাক শিরে।

নোংঙাল্লকপদা নুপা অহুম জ্ঞান খর- খর তারকুবসু লেঙবদি গুনদ্রি। মখোয় চেনা খাঙবদা নাহেরশ্মী।

অযুক্তা ইংখোল মপু লাক্লে। অশিবা নুপা অমগী মনাক্তা নুপা অহুম্কা তৌরল্লিবা মতৌ অদু উবদা মহাক য়াল্লা গুরুশ্মী। মখোয় অহুমগী বারীদগী মহাকী ইংখোল মনুংদা মখোয় শিজেনবা হোংনরশ্রনি হায়না খনশ্রে। নুপাদু য়াল্লা শাউরশ্মী, অদুগী মথক্তা মহাক য়াল্লসু মীনুংসি হৈতবা মীন। মহাক্কা মখোরবু মীনাই ওইনবা ময়ুমদা পুরক্লে।

হৌজিক মীনাই অহুম বারবগী পন্দোন লোল্লে। নোংঙানবদগী নুমিং তাবা ফাওবা

পূং হুবানবা

মখোয়বু খবক শুহল্লি। চাক্তি চখোম অহমদগী হেমা খক পীজরমদে। মখোয় মতম চুপ্পা কপ্তুনা লেনখি।

নোংমদি য়ুম্বুশিংদু অযুক ওস্তা চাক চারগা লোমবা খুল অমদা কুশ্মে য়েংবা চংনবা খৌরাং তৌনরম্মী। মখোয়না ওাঙনবদু মীংতাংবা তারম্মী। মমানা মচা লৈশাবীদা হয়খি, “চাকখুম শগাইদা নুং তেজোত্তু থাঙ্গলম্মু। মোবোক মেংপা খবা যাওরিবদু হোরেন নুমিদাং চারসি।”

মীনাই অহমদা চেকশিনা য়ুম ওাক-শেমবা হায়রম্মগা য়ুম্বুশিংদু চংত্রে। খোঙতেকপগা নাপঙবগা পোংথাবা ফংলগনি খন্দুনা মাস্কোন্দা ফল্লম্মী। মীংতাংবদি ইমুংদগী মপান্দা খক থোক্কখিদি। মহাক্সা শগাইদগী করিগুম্বা পোং অমা লাম্বদু খোঙতেকপনা মপান্দগী উরম্মী। খোঙতেকপনা চোং-চোংদুনা ইমুংদা চেনশিল্লকপদা নাপঙবসু ইম্বরক্কে। মীংতাংবনা য়াম্মা বানা থিজবগা লৌখবকপা নুং তেজোত্তু খোঙতেকপনা মুম্বা হোংনরম্মী। নাপঙবসু মখোয় অনীদগী মুম্বা কন্না চিংবা হৌবকখি। নুপা অহম লৈজবী পাজ্জল ফুদোক্তুনা মুম্মৈ। ‘ঐনা হান্না ফংজবা পোংনি’ হায়না কন্না লাউরগা, শাউবনা



নাপঙবসু মখোয় অনীদগী মুম্বা কন্না চিংবা হৌবকখি।

মৈ হৌরবা মীংতাংবনা অমুক্তং খংচিং চিংবদা নুপা অনীগী খুং নান্হোকত্রে। মহাক নুং

পূং হুবানবা

তোঙ্গোত্ৰ হাইগভুনা নাপঙবগী চুবাদা থোল্লম্মী। নাবনা উংত্রবা নাপঙবগী কুল্লম্মা মানা অনীমক হোত্রোং হোত্রো। তাইবং খোঞ্জেল প্লম্মক তারে। মহাক চৈনা খাংবদা উরু উরু উংলি। মহাক্রা মীংতাংবগী খুংতগী তেঙ্গোং তাপ লাকুনা খোঙতেকপগী খুকউদা শাফু কলা য়ৈরম্মী। অঙাং ওইরিঙে মতমদা তুশিনবদগী খুকউদা শোক্তুনা কোনশিনত্রবা মখোঙদু শিৎ তিংথোকত্রে। লৈমায়দা ফজনা নেংপা ওল্লে। অদুবু চৈনা খাঙবদা ইঙাও ঙাওনা মহাক নুং তেঙ্গোং পাক লাকুনা মীংতাঙবগী মমায়দা থোল্লবা লংলকখি। তেঙ্গোং মমায়দা চপ চানা অনী থোক্কা কায়ত্রে। পোকপদগী মমীং অনীমকী মথক- মখা মীংপান ফাজিল্লিবা উনশাবু থৌববা তেঙ্গোংকী মচিনা শাংনা শাংনা য়াংখাইত্রে। অঙকপনি, ‘অয়ো ইমা!’ হায়না লাউখিবা নুপাদু মমীং অনীমক লাওনা পাঙথোকত্রে। মহাক হৌজিক সংসার অপূম্মা উবে।

মখোয় অহ্মগী খঙহৌদনা ওইরকত্রিবা ফিভম অসি অমনা অমদা য়েংনরগা কোল্লদুনা কপ্লম্মী। মোবোক মেংপা মবীক অমা পক্ত্রবা, লৈমায়দা তারিবা তেঙ্গোং মচেং অনীদা মখোয় য়েংলম্মী, ঈশ্ববনা মখোয়গী অরাবা কোকপীনবা থারকত্রবনি হায়না থল্লখি।

নুমিদাংরাইবমদা য়ুম্মুশিং হল্লক্রে। মীনাই অহ্মগী অওনবা মতৌদু উবদা মখোয় প্ৰমঙক ওক্লখি।

নোংঙানবদা য়ুম্মুনা মখোয় অহ্মু মীনাই কোকপীরম্মী। মখোয় নীংতল্লবা মী ওইনা ময়ূম- ময়ূমদা য়াল্লা হবাওনা হল্লক্লম্মী।

নিবগা লেনগে থল্লবা
হুবাল্লগা হিংগে হোংনরবা
পাঙ্গল- থৌনা শিজিল্লদ্রবা
ওইরবনি মীশঙ্কু অশিবা।

মচিন মনাও অহম

মালেমদা লৈবা জীব পুম্বমঙগী তাইবং মীওইবনা বুদ্ধি- লৌশিং থোইবদগী মশীং অসুম অসুম যামখৎলজুনা মাগী মাগী তোঙান-তোঙানবা ফুকপ কাঙলূপ শেমগৎনরকখি। লৈবদা নুংঙাইগদবা, হিংবদা বারোইদবা মফম থি থিদুনা মথোয় খুন্দাবম্মী। শাগৈ কাঙলূপ অমগী মচিন মনাওশিং লম মুন্নরকপদগী লাল থোকুরে। ময়ামদুগী মবক্তগী শাস্তিদা হিংবা পামজবা নুপা অমদি মাগী নুপী অমসুং মচা পাখং অহম পুরগা কনাগসু খৎনদনা য়াম্মা



মরম ভেদুনা মপানা খুদজা মৈবা চিংলগা মৈ হৌগৎলম্মী।

মচিন মনাও অহম

ঈংনা খুন্দা-লৈতাৰা য়াৰা অফৰা মফম থিৰা লাকখি। মখোয় নোংপোক মায়কৈরোমদগী নোংচুপ্লেমদা অসুম লাক্ষ্মী। মৈতাল মথক্তা নেংপগা মাল্লনা শারবা লৈমায়দা কুইমল্লা চংলকপা অমদি মৈ পুৰা নুংশিংনা তন্তনা য়ৈরকপদগী মখোয় য়াল্লা বারম্মী। অঈংবা মফম থিৰদা উমং- ব্রামং ফাওদুনা চংলম্মী। মমৈথংদা চিংশাং পরেং পরেং মরোল মরোল লৈৰা লমদম অমা থেংনখি। মদু লাহ্লেকুৰা মখোয় শেম- শারম্মী।

খুন্দাফম থিৰশিংদু চিংদোন অমা য়ৌরক্লে। মফম অদু য়াল্লা ঈংলম্মী, অকা- অকুমদা খৰা ব্রাজৰবসু নুংশাগী অকিবদি লৈত্রে। মখোয় য়াল্লা ব্রাংবা চিংদোন অমা য়ৌরকপদা পোংথারম্মী। মফম অদুদগী নোংচুপ্লেমদা য়েংথিৰদা ইরাপ লাপুনা মায়কৈ মরিমক্তা চিংলোন ময়াল্লা কোয়শিনবা তম্পাক্কী লম অমা উৰে। মদু তল্লা চংত্রিঙৈদা মখোয় চাক চাথোকখিসি খল্লখি। মরম অদুনা মপানা খুদক্তা মৈৰা চিংলগা মৈ হৌগংলম্মী। মমানা নুংজাউ ঈফুত্তগী ঈশিং য়াদুনা চাক থোঙ্গংলম্মী। য়েঞ্জাংদি মফম অদুনা চোংলম্মা চোংগুম থোংখি। লমহা চম্ফুং ফুংলি। অদুগা, লোকী ওমহাই মানবী উনা শিংজু শুরম্মী। লমশাং লাকপদা চোকথমনবদগী ওইহাক পোংথারুৰা মচা অহ্লেম্ম মমানা চাক থোংবা লৌইবগা হৌদৌক্লেম্মী। চফুদগী থিৰোবকপা মনিল কাবিৰা চাক্তা অঈংবা নুংশিংনা য়ৈবদা মশা তাশিল্লা উয়- উয় মহাও কাৰে। মখোয় নুমিং অদুগী চাক য়েঞ্জাং অদুগুলা হাউৰা পুলিদা অমুক্তসু চাখিদ্ৰি হায়নখি। পুক থনা চারগা য়াল্লা নুংঙাইনা, সংসাব অপুন্না কাউথোক্তুনা মখোয় পোংথারম্মী। অদুগী তুংদা মখোয় চয়োম পুদুনা তম্পাক তল্লকখি।

মখোয় চিংশাং অমগী চিংয়াংদা লৌইবৌই- লৌইরৌই অসুম কুমথরকখি। তম্পাক তাবমদাইদা লোক অমনা থংলম্মে। শা- ষণগী মথি- ময়ুং, অপুম- অশানা লোক অদু পিক থল্লম্মী, য়াল্লসু শাংলম্মী। মদুবু কোইথোক্তুনা চংলবদি মতম য়াল্লা চঙবা তারম্মী। লোক লাল্লা চোংবা নত্তুগা উফৈরগা থোং শাদুনা লাহ্লেকপা তাৰে। মখোয় থোং শানবা উ যানগে হায়না থিৰদা ফংখিদে, চাউমনবা নত্তুগা পিকমনবা ওক্তা ওইৰে। লোক ব্রাংমদি অনী- অহম হৌবা উরম্মী। ময়াল্লা অহল উদু য়াল্লগা থোং শাদুনা মমা- মপা অমসুং মনাও অনীবু লাহ্লেকহল্লগে থল্লম্মী। মহাক লৈজবা পাজল ফুদোক্তুনা চোংবদা লোক লাহ্লেক্লে। য়াইমবসু ময়াল্লগুম কল্লা চোংলম্মী। মহাক মখোঙ অনী ব্রাংমগী লৈরায়দা নেংলবসু তুংলোমদা তুরক্তুনা মখুং য়েংতু নমথিৰা পোংতা নমখি। অতোম্বসু খান্সা য়াদনা ময়াল্লা অনীগী মতৌদা চোংলম্মী। ওহ্লেকপনি, মহাক লাহ্লেকপা ওমদনা অপুম- অশা মরক্তা তাশিল্লে। মচাশিংনা য়ানবা উনা থোং শারগা মমা- মপা লোক লাহ্লেকুৰদা মখোয় লেপুনা চংপা হৌরম্মী।

নুমিদাংব্রাইরমগী মতমদা মখোয় মঙা তম্পাক লমদম য়ৌরকখি। মখোয় অরাস্তা

মচিন মনাও অহুম



য়াইমবসু ময়ান্দুগ কল্লা চোংলম্মী।

কোকুবা চয়োম চারসি হায়নরে। মনাও অতোস্বা নমখীবা মনম কোকুবা তুবেল কৃমদুনা শেংনা ঈকজথোকখি, যাইমবা মখুং শেংনা হামদোক্লম্মী। অদুবু, অহলদুদি মখুং- মশা করিমত্তা হামখিদে। নুমিং অদুদগী হৌদুনা চাক চারমদাইদা ঈকজবা, মখুং হাম্বা অমদি হামদবগী হৈনবীসি মখোয় পাখং অহুমদা লৈথ্রে।

অফবা খুন্দাফম থিরকপা ইমুংদু তুবেল মপালগী লৈহাও চেনবা মফম অমা খন্দুনা ময়ুম শাবম্মী। মখোয় মফম অদুদা য়ৈখাই- থিনগাই লৈতনা নুংঙাইনা পাল্লে। মমা- মপা অনী মচা অহুম্বু ময়ুম মকৈ পালহম্বা বা তানবা হৌবক্লে।

মপানা নোংমা হায়রকখি, “ইচাশা, হৌজিক খুনশেম লৈশেম্বা, খুঞ্জাউ-লৈজাউনবা নখোয় অহুমমক নুপী থিরসি। নখোয় তোঙান-তোঙানবা মায়কৈদা চংনরো। পুকীংনা খোয়দাবা নুপী খল্লগা পুরকউ। নুপীগী লমদা লৈথোকখিবা য়ারোই, ইপা- ইপুশিংনা চংনরক্তে। নখোয় য়াল্লা থুনা মফম অসিদা ইল্লক্লেদবনি।”

মচা অহুম্বাক্লা খুল্লকখি, “ঐখোয় ইমা- ইপাগী য়াখং ঙাকচগনি।”

মখংগী নুমিংতা পাখং অহুমদু মখোয়না অমুক্তসু চংলু উক্লেদ্রিবা লমদম য়েংলগা খোঙশামত্রে। মচা অহল মখা মায়কৈ পাংখি, যাইমবনা অরাং, অদুগা অতোস্বনা নোংচুপ। মখোয় নোংপোক্লেমদগী লাকখিবনিনা মায়কৈ অদুগী য়ীওইশিংগী লোনচং শাজং

মচিন মনাও অহুম

খঙথ্রবনি। মথোয় অনৌবা কাঙলূপকী মীওইশিংগা মরী থল্লাবা পান্সম্মী।

চহী অমগী তুংদা মচা অহুম্মক মাগী মাগী নুপী পুদুনা মমা- মপাগী নাক্তা লাক্সম্মী।

মমা- মপাদু মচা- মমৌশিং উবদা ওমথৈ লৈতনা হরাওজখি।

হৌজিজি মমা মপা অহল ওইরক্রে। মশু ময়াম অমা মথং মথং পোন্ধ্রকপনা অচৌবা ইমুং অদু মতম কুইনা পূন্না লৈমিল্লবা য়ারকুরেই হায়বা খঙলম্মী। মচা নুপা অহুমদা মথোয়না নৌনা ফংজখিবা, মপুসু ওইরবা লম অদু য়েনছোকপীবা পান্সম্মী। তম্পাক্কী লম্মা শরুক অমা, লমথৈ চাউবা মায়কৈ মরিকী চাংনা শরুক অনী যাংথোন্ধ্রগা য়েনবীরসি হায়না তানরে। ময়ান্না অনীনা নুংশিরবা মনাও অতোম্ববু মানা পান্সা অমা হান্না খল্লা হায়রম্মী। রায়মদু অতোম্বনা য়াখিদে, অহলনা হান্না খনফম থোকই হায়খি। মথোয় মাগী মাগী নুপীগা অসুম নৈনদুনা লৈবে। মমৈথংদা মমানা বিচার তৌবগা য়েছোকপদা তারে।

মমানা হায়রম্মী, “ননাও অতোম্বসি মপাঙ্গল খরা রাংচৈ। মা য়ান্না তোয়না ঈরুজবগী হৈনবীসু লৈ। মরম অদুনা চংথোক- চংশিন্দা বাদবা, ঈশিং মরাং কায়না লৈবা তম্পাক্কী লমদমসিদা লৈজরসনু। পাঙ্গল চাউবা নয়ান্না নথোয় অনীনা চাংগী শরুক লৌবো।”

মচা অহল অমসুং য়াইমবা হরাওনা থুম্মকখি, “মদু ফরবনি। ঐথোয় ইমাগী য়াথং ওাক্সা চাংদা লৈজকরগে। চাংদোন্দা ইমানা থোংলগা পীজখিবা চাক য়েঙ্গাংগী মহাওদু ঐথোয় খক কাউদে। মফম অদুদা চাক চাবদি হাওই, তুম্বসু নুংঙাইবনি।”

অসুম্মা অহাউবা চাফম খনখিবা মচা অনীদুবু নুমিং অদুদগী হৌনা ‘হাউ’, তুংদনা ‘হাও’ হায়রগা খঙনখি। তম্পাক্তা লৈহৌবা ময়ান্না অনীগী নুংশিজরবা মনাও অতোম্বা, মমা- মপানা কেথোকহনবদগী থবক্তা নাছোন্ধ্রবা, তেরবা মীদুগী চারোন শুরোনশিংবুনা ‘মীতে’ অদুদগী ‘মীতৈ’ হায়না কৌনখি।

চাংদা পানখিবা ময়ান্না অহল, চাক চারমদাইদা থুং হামগন্দবগী চারোল শুরোলবু কাইনথংদা থোংজাই হায়রগা খঙনরম্মী। অদুগা, থুং- শা হামদুনা তংখাই ঈরুজবগী হৈনবী লৈখিবা য়াইমবগী চাদা- নাউদাবু নাগা হায়রগা খঙনখি।

তমগী ইনাও নুংশিবা
পাঙ্গনবা চাংগী ইয়ান্না,
খুরুমসি লাও পলেম- পছৌবু
শিন্নরম্বনি ঐথেয়দা লৈবাকসিবু।

ললৈবী উৰেশ্বী

মীগা লাইগা শল্পৰিটৈ মতমদা অমনবা চাংলৌ অমগী মনাক নক্কা নারক মোংশোং
অমদা উৰেশ্বীগী ইমুং অমা মহুম শাদুনা লৈরশ্মী। মখোয়গী মরক্তা শংবান্নবা মচুগী অঙাং
অমা যাওরশ্মী। মহৌশানা উৰেশ্বীশিংদি গাংলৈনবনি। ময়ামদগী খৰা তোপ্পীদুগী মমিং
শংবান্নবী থোল্লশ্মী। মখোয়না চাংলৌ- পামলৌ নক্কা লৈরুৰগী মরমদি লৌবোক মতমদা



ময়ামদগী খৰা তোপ্পীদুগী মমিং শংবান্নবী থোল্লশ্মী।

ললৈবী উৱেশী

কেলহৌবা, তাহৌবা ফৌ, চইন, মুম, চুজাক, চনান অমসুং হৰাই মৰুশিং ৰাদনা ফংবগা লোয়ননা মখোয়গী য়াম্সু পামজবা চীঞ্জাক্ৰি।

অৰাবা খৌদোক অমদা শংবান্নবীগী মমা-মপা, মচিন-মনাও পুন্মক তাইবং মীগী লাংদা থুথ্ৰে। মতমদুদা মা পুংকক চাউরকপতা মঙাইরি। লাইবক থীবীসি কনাগীসু মতেং য়াওদনা নাইতোম হিংনবা হোৎনজরকখি। মথস্তা মছম শাজৈ, মথস্তা মচিঞ্জাক থিজৈ। অকনবা নোংলৈ-নুংশিং লাকপদা, অকিবা লম্মৈ চাক্ৰকপদা মীপাইবনা কপচখি।

হৌজিক শংবান্নবী চাউরক্ৰে, কাংথোং ফাৰে, ময়ুম পানবগী মতম ওইরক্ৰে। শকহেনবী, শানানবী, মরম ওকপী মাৰু কোয়বা থেস্তা পাখং য়াম্মা লাক্ৰম্মী। ময়ামদুদগী লৈথোক্ৰবা মা কন্বা হোৎনরম্মী। মা ময়ুম পান্নীংলমদে, নাইতোম পুন্নি লেনগে খল্লম্মী। মরমদি, উৱেশীশিংগী লমকেং-লমহাইবা তুকচবা শাজংপু মা খক পান্নমদে, শুকয়ামক যাজনীংখিদে। অতোপ্পা উচেকশিংনা মখোয়বু ওঙবীনি হায়না ইজ্জৎ তৌবীদবদা মহাক খাংঙমদনা ৰাবম্মী। শেংনা হায়রবদা উৱেশী অমোমশিং অসি লমহেনবী ঙাক্ৰনি। মখোয় নুংঙাইবা পাম্মী, মীনুংসি চেদ্দে। মরুম কোকপা লোইবগা য়ুন্মানিম্নরক্ৰবা মৰাবু ছন্দোক্ৰমগনি। মরুম কোনবগী অমসুং মচা য়োকপগী থবক মৰাদা ইনশিল্লগা মাদি কোয়না চঙুনা অপান্না মৰা অমা থিকগনি। মচাশিংদু চাউরক্ৰনা মপাগী তুংইন্দুনা চাক্ৰাবা তৈরল্লগনি হায়বা মতমদুদা মা অনৌবা মৰাদু পুৰগা লাক্ৰনি। অহানবা অমদি অকোনবা মবা অনীদু পান্সল খৌনা চাংয়েংনহনগনি। কাউনহনগনি, লাক্ৰহনগনি। মদুদা মাযথীৰবা মৰাদু মপুন্নি চুপ্পগী ওইনা তাহোকখিগনি। অসিগুন্না লোনচংসি শংবান্নবীনা পামজদে, তশেংনা তুকচখি। উশাদা তোংদুনা উইহ-ৰাইহ চাবগী হৈনবী লৈতবা শাগৈ জাংতা পোক্ৰকপী শংবান্নবী মালেম লৈমাযবু খুজিন-খুয়ানা হোঙুনা মচিঞ্জাক থিজৈ, মবল তাজখি। মা পোংথাডুনা খক লৈথোক্ৰমদে, অযুক-নুংখিল নোন্না লেপ্পমদে। শূবা-চংপা কজবদগী মা ইনাক খুল্লে।

চহী অনী থংননা কুম কাংবদগী উইহ-ৰাইহ পানখিদে, মইহ-মৰোং লোক্ৰখিদে। মালেমগী জীব পুন্মক ৰাবনা কোক্তা খুং হাপুখি। ঈশিংগী জীবশিং নঙুনা অতৈদি চাদবনা তোৱা তুনা শিনখি। তাইবং মী, শা-ষন, উচেক-ৰায়া পুন্মক চীঞ্জাক থিবা কোয়চেন চেমবম্মী। মতম অসিদা তম্পাক ওংবী, কেব-নানবদা, মশক ফজবদা নাপল তৌজবী স্বায়না তুনানবী হায়না কৌনবী উবেন কোহৌগী ইমুংসু চৰা হেল্লকপা কুইৰে। মচাশিংনা অৰাম-খৌৰাংবা খাঙবদা ফ্ৰং-ফ্ৰং চোংবদু মমা ওইবীনা কৰম্মা য়েংগনি, ওল্লমফম থোক্তে। খুজিন-খুয়া মোস্তবী, উৰুমগী হৰাই-মতোনগুন্নিদু স্বাংশেং লাকশিন্দুনা চেঙ, হৰাই মৰু খজিক্ৰং ওইরবসু পুফম থিবা চেপ্পক্ৰম্মী। ময়াম্মা হায়নরকপদগী মা শংবান্নবীগী লৈফম

ললৈবী উৱেশ্বী

অৱাংবা চিংদোন্দা য়ালা ৱানা পাইৱকখি।

তুনানবীনা শংবান্নবীগা উনৱবদা য়ালা থোৎনা- নৌনা হায়ৱশ্মী, “ইতা, ঐ ইকাইবা হুন্দোক্তুনা লাকচৱিবনি। ইচাশিং চৱা হেল্লকপা কুইৰে। ঐঙোন্দা ফৌ নত্ৰগা চইন নত্ৰগা মুম খজিজং পীবীযু। নোংমৈ মথোইগা লোয়ননা শিংজগে।”

“ইতা, নাইতোম হিংজৱিবী, লাইৱবী ঐনা কৱি থংবা ওমগনি। ঐসু হাতে- হাতে তাল্লগা চাজবীনি। মীঙোন্দা পুথোকুৱা লেমা পানা লৈজদে।” শংবান্নবীনা খুমখি।

“অদুমা তাকপীগনু, ইতা। নথোয় ঐথোয় শাগৈনি। উমং- ৱামং, চিং- পাৎতা কোয়পাই পাইদুনা উই- ৱাইগী চাঞ্জাক থিবসু চৎনদেদো। ঐথোয়দি মালেম লৈমায়দগী, নারক- শীংলঙগী অফংবা খৰনা হিংজবা কাঙলূপ মশেলনি। ঐথোয় নুংশিনফম থোকই।”

“ইতা, নঙগী ৱাফম অসিমক তাইবং মীগা কায়নত্ৰবা ৱাব অমনসু হায়ৱশ্মে। পীনিঙাই লৈতবনা কৱিদি উপায় লৈরি?”

“ইতা, অমুক্তা খনবীযু, ইচাশিংদু শিৱগনি, ঐ চাঞ্জাক খবা পুদনদি চৎপা ওম্মৰোই।”

তুনানবী অসুম তক্তুনা লৈরে। স্থাইগী চৎনবীদা মথোইসি মন্ত্ৰংকী তক্তাই পীনৈ, অদুবু মাদি মৱনা মৱ পোকনি হায়না ৱাশৰুশ্মী। মাগী মতৌদু শংবান্নবী য়েংবা ওমশিল্লত্ৰে। চেৎনা থমজবা শেল খৱা লৌথোক্কুৱগা তুনানবী য়েংদুনা হায়ৱকখি, “ইতা, ঐদি ইকোক- ইৰু পান্দবী, ওয়- য়েৎ পুমা য়ুস্বান্দবী নাইতোম হিংজবী তোল্পবীনি। ময়াম্মা নুংশিবীদুনা শেদেই খৱা- খৱা পীবীৱকপা অদুনা হিংজগদৌৱিবনি। শোয়বীবিদি যাদ্ৰে ইতা। সে, পাই য়াইজনি। নোংমৈ মথোইগা লোয়ননা শিংবীযু। মসিনা তমগী ইনাক খুনবা, পুঁকৈ চোমা লৈবশিংদগী ৱানবীৰুৱো।”

শংবান্নবীগী ৱা তাবদা তুনানবী য়ালা হৱাওৱশ্মী। থৌজান অদুবু থাগৎলম্মগা মা পাই য়াইজ পুদুনা তম্পাক মায়কৈ পাংলৰুশ্মী।

ওল্লকপা মথং চহীদা শংবান্নবীদু মতা তুনানবীনা শেল শিংবা লাকপা খৌৱাংনা ঙাইৱশ্মী। অদুবু লাকখিদ্রে। মথং চহীদসু য়েংঙি, লাক্ৰে। অসুম অসুম হৌখিবনা চহী তৱেং শুৱক্ৰে তুনানবীনা শেল শিংলদ্রে। শংবান্নবী শাউনীংবনা লুতোন থুমত্ৰে।

শংবান্নবী নোংমা অৱাংবা চিংলোন কয়া লাম্মা য়ালা ৱানা তম্পাক তল্লক্ৰে। মা তুনানবীগী য়ুম থিবশ্মী। শনৈবীগী অচৌবা ৱাপল অমগী মৱক্তা তুনানবীগী অচৌবা ইয়ুং লৈৱশ্মে। শংবান্নবী হঙ্গেইনা চঙশিল্লশ্মী। অথাপ্লা চিংনুংদগী লাকপী চাওখন্তবীনি, অমোৎপীন হায়না উশিংতবা মীৎয়েংদা তুনানবীনা মঙোন্দা ফিদা পীবীৱমদে। শংবান্নবী শাউনীংবা কয়া ফাথৱগা মাগী শেল শিংদোকপীৰো হায়ৱশ্মী। হৌজিত্তি শেদেই শেল্পেপ

লল্লৈবী উরেস্বী

পূন্না যান্না পিক্কা পাবদা শেল তবেৎকা পাই চাতরেৎ শুরবনি হায়বসু খঙহল্লম্মী।

“করিনো ইতা, অদুক যান্না শেলবু খুদজ্জা শিংবা কনানা ঙমগনি? মথং থাদা লাকউ, থৌরাং তৌরমগে।” তুনানবীনা হায়বকথি।

“ফবে, মদুদদি শোয়বীগনু, ইতা।” শংবান্নবী কপ্পীংবা খাঙল্লম্মী।



মদুদা তুনানবী মমায় ঙাংবীদে, কেরেব্বগুম নোল্লম্মী।

মথং থাদা শংবান্নবী বানা বানা লাকথি। তুনানবীনা থা অমগা য়েথোক্কাগা মতম থাই, থেল্লগা থাদোরকথি। অসুন্না থা তরুক মতম থা- থাদুনা য়েথোবকপদগী শংবান্নবী খাংঙমদনা শাউনীংলক্কে। শকহেনবী লিন্দাওবী পেংনা চেঙ চঙবী হায়না চেবা হৌরকথি। মদুদা তুনানবী মমায় ঙাংবীদে, কেরেব্বগুম নোল্লম্মী।

“ইতা, চাওখংপা, হৌন-লোনচং খঙবসু খরা তমসি।” তুনানবীনা হায়রকথি, “ঐথোয় স্বায়দদি অরৈবনা-লৈতবশিংদা লন-থুম থংনৈ, তেংবাংনৈ। থংবু থংত্রবদি থৌবসি চংনদে, ইকাইনরিবনি। ইতাদি করিনো জবরগুম শিংদবা য়ারোই হায়ররি। মসিদি পুকচেল যান্না পিকপগী বানি। ঐথোয়সু মীগী মবল তোম্মীংদে, শিংদোক্কীংঙি, ঙমদবগী তৌবনি। মতম খরদি ঙাইবীখো কৈদৌগে।”

ললৈবী উৰেশ্বী

“ইতা, ঐগী শেলদু শিংলোইদবা লৈরগা শিংলরোই শেংনা হায়রো।” শংবাম্ববী অশাউবা ফাথবা ওল্লক্কে।

“করিনো ইতা, ঐখোয়বু অদুক য়াম্মা উশিংপীদ্রিবসিবো? অদু য়ৌরবদি ইতানা অরানবা তারক্কনিকো।”

“করি হায়বা? চিহ্নীবী, ইকাইগেদি হায়দ্রদনা।”

“এ! অদু য়ৌরবদি নঙগী শেল তোন্দ্রে, কোক্কুরে। কংনীংবা মফমদা কংলুরো।”

“খঙলে খঙলে ইবেম্মা, শাউশিন্নরগা শেল শিংদনবা খংনবা হৈবীরবনি।”

“অদুম্মা খল্লবসু য়ারে।”

“ফরে, ঐগী শেল হাংলগা নঙ নুংঙাইরো। ঐ মুৎকদবা নত্তে। অদুবু মালেম তাইবংপান পূম্বা নঙবুদি খোঙ্কোইনরল্লগে। নঙসি লন্দোনবী, শেলহাংপী, কেবদা হৈবী, শূনীংদনা অহাউবা চানীংবী, মীগী মরলনা ইনাক খুনবা শানীংবীনি হায়বদু শাবা শম্মা পাউথোক্কল্লগে।”

শংবাম্ববী উৰেশ্বী থম্মোয় শোক্কা কপ্পগা ময়ুমদা হল্লক্কুম্মী। নুমিৎ অদুদগী হৌনা মা চীংদোন্দগী তম্পাক্কোমদা য়েংলগা তুকচ্চনা হৌনা হৌনা খোংলকখি, “থুই! শেল তরেং চাতরেং। থুই! শেল তরেং চাতরেং।”

মদু তাবদা তুনানবী উরেন কোহৌনা ইকাই খাংদা বারক্তগী চোংথোক্কুন লাউবকখি, “কোক ... কোক, কোক্কুস্তে। কোক ... কোক, কোক্কুস্তে।”

চেকশিনবশিংনা মীপান তাংদে

থঙইদবশিংনা নিরগা চায়,

মকপ খনবা অরায়বা নত্তে,

অপঙবগী মরল অশিংবনা চায়।

হৃন্দোকপীরল্লাবা অঙাং

যাল্লা পীকপা খুঙ্গং অমদা লাইরবা মতৈ- মনাও পাল্লম্মী। নুপাদু রাবেরম শূদুনা মতম মাঙহনবা পাম্মুরমদে অদুগা নুপী অদুসু যাল্লা তল্লম্মী। মতৈ- মনাও পুকচেল তিন্নরমদে, থবক্তা লৌদান্নবনা মথোয় অনী তত্তনা খৎনরম্মী। মথোয়গী ইমুং মথোঙ হোবা অসুম অসুম হেল্লকখি। মমৈথংদা মথোয় চারা অনী মপূক থম্মা চাবা ফংলক্তে।



নৌপ্ৰাণা চেকশিন্না গৈরম্মু।

ছন্দোকপীরঙ্গবা অঙাং

মচানুপী অমগা নুপা অমগা থাকপদা মথোয় অমুকা হেয়া বারম্মী। মচাশিংগী অফোংপা, শেগাই- লাংগাইগী ফিশিংবু অহনবনা শিনবীবা ওমদনা লৈরে। ব্রামল্লকপদগী মথোয় চহী তরামাথোই শুরবী মচা নুপীদুবু মীনাই ওইনা য়োছোকপ্রসিরা হায়না খন্নবা হৌরক্কে। লন্দোনা স্বাং কোয়রে, ওকশম য়োনা পুংথরকপদগী ময়ুমদা ফমদুনা লৈবা য়ারক্কেবদা নুপাদ লংফৈদা শেল তানবা চংখিরম্মী। য়ুমগী পোংলুম পুম্মক নুপীদা ইনাশিল্লম্লে।

লংফৈ চংখিবা নুপাদু মফম কদায়দা লৈখবনো খঙদনা অদুম হল্পকখিদবা চহী ফারক্কে। কাতনবী মমাদু চবা তানবা ওমশিল্লক্কেবদগী মচাশিংগা পুয়া শিত্রসিবা খল্পকখি। লৈকাইদগী চেঙ মেকক অনী পুদুনা মচাদা শিল্লরগা নুপীদুনা হায়রম্মী, “ইবেম্মা, ঐ অতোপ্লা খুল অম- নিদা চংলগা হামৈ খবা য়োল্লখিগে, নৌপ্পাগা চেকশিন্না লৈবম্মু। ঐ য়াল্লা থুনা হল্পক্কনি। নথোয় অনীগা অহীংদা লৈবা কিরবদি অরাংগী নতা কৌরগা তুম্মিটৌ।”

মমাদু শেগায়রবা লুবাক অমদা হামৈ খরা হাপ্পগা চংত্রে। মমাগী তুং ইনগনি হায়দুনা নিঙাই তৌখিবা চহী তরুন্ধী মৌপ্পাবু মচেনা কয়া থেমহৌখি। নুমিং নীনি হৌত্রে। মমা হল্পক্কেবদা চহী নৌরিবী নুপীমচাদু য়াল্লা লাঙতরুবম্মী। মপাগী বাদি মথোয় কাউত্ৰব গুম্মনি। মমানা থনস্বা চেঙ লৌইখিবদগী অঙাং অনী চরা হেল্লে। হ্লেগ্গুবা নুমিদাংদি নুপীমচা অদুনা লৈকাইদগী চেঙ পুবা চেল্লিঙেদা নুমিদাংগী চাক থোংবা খেঙদোকত্রে। মৌপ্পাবু ফমুংদা সুমদুনা তুমহল্পগা উচিন- নাচিন চাক থোংবদি লৌইবে। অঙাং হৌদোক্কা চানবা থৌরাং তৌরকপদা নুপী মচাদুগী পুক্রীংদা অকিবা অমা ফাওবক্কেম্মী। মা মপান থোক্কা অরাংগী মতা কৌরম্মী, “হো ইতা, হো ইতা।” নুমিদাংদা মী কৌবদা ‘হো’ হায়হৈদে হায়বসি মাদি খঙজদবনি। অমুকসু কৌরম্মী, “হো ইতা, নঙবু তাদ্রাও?”

“হাও, কবি হায়বনো?” মতা খুম্মকপখি।

“ইতা, ইপ্পা ঐখোয় অনীতা লৈরা নুংঙাইত্রে, খবা লেকমিন্সি লাকও, মোইথাপসু নাইসে।” নুপী মচাদুনা হায়খি।

“হোয়, হোয়, লাক্কে লাক্কে।” মতানা হরাওনা খুম্মকখি।

মচেনা অঙাংবু মমীং শিংহন্নবা হোংনরিঙেদা থোঙ খীল্লকপা তারে। মহাক হরাওনা থোঙ হাংদোক্কেম্মী। ইস! পাঙথোক- য়েদেদ্বা শাবা তরেং অমা মখুং য়েৎনা পায়রগা ওয়থংবা মখুংপু লৈমায়দা সোরো- সোরো চিংদুনা নুপী অমা চঙলক্কে। নুপীদু শগোলহিদাক অমসুং কবোকং মপান নাদা চিল্লকখি। মাগী লংত্রিক লংলবা মমীং অমদি তুম্মবা মনা উবদা য়ুম্মু অঙাং অনী কিবনা নিকপ্রি। অদুবু নুপীমচাদুনা হায়রম্মী, “ইতা, লাও, চাক চামিন্সি।”

লৌশিং লৈবী নুপীমচানি। অকিবা অমদি চিংনবা উংলুবদা অফবা ওইরৌই, লাই

হৃদোকপীরল্লাবা অঙাং

খৃৎশাংবীনা মতা শারগা লাকব্রবনি হায়বা মহাক খঙস্ত্রে। করি উপায় তৌরগা মাবু থেঙ্গগা নাহ্লেকখিসিগে খল্লশ্মী।

লাই- খৃৎশাংবীসু চাক্কক মপান্দা ফম্বা যাওররে। অঙাং নুপা মচাদু কিবনা থক- থক নিফুনা চাক হুকপা ওমদনা লৈরবদা মচেনা থেঙ্গগা পীজরশ্মী।

“ইতা, চাবা হৌরসি।” নুপী মচাদুনা হায়বশ্মী।

লাই খৃৎশাংবীগী শাংলবা মখুৎনা লৌখৎখিবা চাক য়েঙ্খাংদু অমুক্কা মমীত্তা, অমুক্কা নাকোংদা কীং কীং নমশিনস্ত্রে। অদুগা করিগুম্বদনা মনাতোন্দসু নমশিনখি। মোরোক মেৎপা ময়াম অমা মমীংতা নমশিল্লবদগী শাবনা খাঙবা ওমদ্রবা লাই খৃৎশাংবীনা ঈশিং- ঈশিং হায়দুনা মমীং উইশিন্দুনা লৈস্ত্রে। তাঞ্জাসিদা মচেনা মৌপাবু পোরগা মনীংথোঙ হাংদোকুনা চেঙ্গরশ্মী। নুপী মচাদুনা নরু লৈবা য়ুম অমদা চেনশিন্দুনা থোঙ হাংদোকপীনবা হায়জরুই। মাগী খোঞ্জেল খঙস্ত্রবা য়ুম্বুনা চেঙ- চাক নিবা লাক্কিবনি খন্দুনা থোঙ হাংদোকপীদ্রে। উপায় লৈত্রবা অঙাং অনীদু অমম্বা অহিংদুনা খুঙ্গং অদুদা চঙজফম লৈররৌই খল্লকপদগী অথাপ্লা খুল অমা তম্মা চেঙ্গশ্মী।



তাজাসিদা মচেনা মৌপাবু পোরগা মনীংথোঙ হাংদোকুনা চেঙ্গরশ্মী।

সোমদা লাই- খৃৎশাংবী পুত্ৰীদা চতুনা মমীং ঈশিংনা চামথোকপদা মতম য়ান্না

হৃন্দোকপীরন্নবা অঙাং

চঙখি। মমীং শাবা খরা ফদুনা য়ান্না শাউনা য়মদা চেনশিল্লম্মী, অঙাং অনী হাংত্রাকুগে হায়বা ব্রাখন্দনি। অঙাং অনীমক লৈরমদবদা মা মনম নম-নমদুনা তাল্লক্কম্মী। লোন্নবা খুল যৌবা লম্বীদা মখুং অনী চিং চিংদুনা চেল্লকখি। স্বর থবেং-থবেং হোন্দুনা চেল্লকখিবা অঙাং অনী খুলগী মতাই য়ম অমদা থোঙ থীন্দুনা হাংদোকপীনবা হায়জরুই। কদায়দগী চাকনিবা লমজা-সারা মচাশিংনো হায়না চৈরগা তাহ্লোকপীরক্কে। থংনবা য়ম অমদা অমুক হায়জরুই। মদুনা হেন্না শাখীরল্লে। উপায় লৈত্রবা অঙাং অনীদু শঙ্কোল অমদা চঙদুনা মনশিংগী মরক্তা লোৎতুনা লৈরম্মী। লাই খুংশাংবী মনম নমদুনা শঙ্কোল অদুদা চেনশিলকলকপদা মন লাবা অনীনা ব্রাইথুপ্তে। লাইদু পাখতুনা চেনপ্তে। মা নীংঙমদনা য়ান্না চাক্সা অসুন্না শোনখি-

‘নঙকো তকো, তক তক,
লাই খাদাং তক তক।
থরৈ থরৈ মীনম্মা হারে,
নমু শোরি লাংদা থুরে।’

নোংঙানবগা মচেনা মৌপ্সাবু পুদুনা খুল্লক্তা মমাগী খোঙ্কুল লীরম্মী। থেংনবা মী খুদিংমক্তা মমাবু উরপ্সা হংজরম্মী। খঙঙি, উরম্মী হায়বা কনাসু যাওখিদ্দে। মথোয় চাক লাম্মনবদগী পুস্তীগী ঈশিং থল্লকপা তোয়রে। ব্রাবনা চৎসি হায়বা য়ান্নবা মৌপ্সাবু মচেনা পোদুনা পুরম্মী। লম্বীদা লাকপা নুপী অমদা মথোয়না হন্দকসু হংখি, “ইমহাল, ঐথোয়গী ইমা উরমত্রা?”

“কনা নমানো? কৈদৌবা চৎখিবনো?”

“ঐথোয় ইমাদু হামৈ য়োনবা চৎখিবনি।”

“এ এ, অদু নমা ওইরেকো। লাও লাও মাগী লৈফম তাকপীগে, হান্না ঈশিং পুন অহ্ম শোল্লমথো।”

নুপী মচা অদুনা তুরেদ্দগী য়ান্না ব্রানা ঈশিং পুন অহ্ম শোল্লরবা মতুংদা মমাগী লৈফম তাকপীনবা হায়জরম্মী। মদুদা নুপীদুনা হায়রকখি, “চরহৈ! নমা অঙাওবীদুবু ঐগী ফিরেদা য়েপ্তুনা থমগত্রা? চংলো, চংলো, কনা কনাদনো হংলুরো।”

নুপী মচাদু কপ কপ্তুনা মৌপ্সাবু পোরগা লার্লম্মী। মথোয়না ইংখোলদা থবক শুরঙ্গী নুপী অমগী মনাক্তা চঙশিল্লুনা অমুকসু হংলুই, “ইন্দোন, ঐথোয়গী ইমা হামৈ য়োনবীদু উবীত্রা? মাগী লৈফম খঙলবদি খরা তাকপীয়ু।

“নথোয় মাগী মচা ওইরেকো, হোয় হোয়, তাকপীগে তাকপীগে। ফৌ লিখাই অমত্তং হান্না শুরমথো।” নুপীদুনা মীনুংশি লৈবা শারদুনা হায়রকখি।

হৃন্দোকপীরস্ববা অঙাং

হমাং তপ- তপ তানা ফৌ লিখাই অমা শুবা লৌইরবা তুংদা নুপী মচাদুনা মমাগী লৈফম তাকপীয়ু হায়রস্মী। অদুবু য়ালা নুংশি হৈতনা য়্‌ম্বু নুপীনা লাউরকখি, “হা করি হাযবা? নমাবু লৈগুম ঐগী শম্বুন্দা থেৎকদ্রা? চৎলো, নশকশিংদু য়েংনীংদে।”

অসুম্বা মীনাইগুম থবক শূহল শূহলগা, তাকপীনি তাকপীনি হায়রগা তাহ্লোকপিরকপা য়ুম মশীং য়াল্লে। নুপী মচাদু রাবনা মখোঙ থাংনীংলক্লে, চাক চাগে হায়না নিঙাই তৌরিবা মৌপ্সাবু থেৎস্বদা মশা লামদবা শাবগী বানি। কনাগুম্বনা পীরকপা চাক্লেম- চকা খরা- খরা চাদুনা অঙাং অনী মমা- মপা থিরকপদা খুল মঙা লাল্লক্লে। চাক লাম্মনবদগী খজিক্তং পীজবীয়ু হায়জনবা অঙাং অনী হক্লেই- হক্লেইনা য়ুম অমদা চঙলস্মী। শুমাঙদা নাপী ফোয়দুনা লৈরস্বা নুপী অমনা মখোয়দা য়েংলকখি। নুপীদুগী মশক উবদা অঙাং নুপামচাদুনা ‘ইমা লৈরে, ইমা লৈরে’ হায়রগা হরাওনা চেনশিনখি। নুপী মচাদুনসু কপ্তুনা হায়রস্মী, “ইমা! করিগীনো নঙনা য়ুমদা হল্লক্লেবা, ঐখোয়গী অরাবা খঙদ্রা?” নুপীদু তিংঙক- মায়ঙক য়েংদুনা লেপ্সস্মী। মতমদুদা ইমুংদগী থোরকপা নুপা অমনা লাউরকখি, “হে নুপী! মখোয়সি কনাগী অঙাংনো? নঙ নহান্দি নচা অমত্তসু লৈতে হায়বদাইনে?”

“ঐ মখোয়বু খঙদে। অচা- অথক খরা ফংনবা ঐবু মমা মাল্লি হায়রিবা জাংনি।” নুপীদুনা খুম্সস্মী।

“অদুদি তাহ্লোকখো।” নুপাদুনা চৈ অমা পায়রগা চঙশিল্লকখি, “সে, নঙনা ওমদ্রবদি ঐ তৌগে।”

অঙাং অনী কনবীনবা মমাগী স্বাংদা চেৎনা কোল্লস্মী। অদুবু মমাদুনা মখোয়গী শয়েঙ নামা- নামা পায়দুনা চিংলগা থোঙ্গাল রাংমদা ইহ্লোক্সস্মী। নুপা মচাদু ‘ইমা ইমা কৌরগা লৈমায়দা থরো- থরো ওন্দুনা কপ্সস্মী। নুপীদু হন্নফাও য়েংলমদনা কোহ্লোঙ লোনশিল্লগা চঙপ্তে। উপায় লৈত্রবী মচেনা মৌপ্সাবু চিংদুনা পুরস্মী। মমানা ময়ুম পাম্পুনা লৈহৌবা য়ুম অদু য়েং- য়েংদুনা মচিন- মৌপ্সা কপ্সগা লাকখি।

অঙাং অনী অতোপ্সা খুল অমা যৌরক্লে। মখোয়না নুপা অমা খোংবান তৌদুনা লৈরস্বা উরস্মী। মাগী মশক য়েংলগা নুপী মচাদুনা ‘পাবা! পাবা! নঙ ঐখোয়গী ইপানি’ হায়না মখুং পায়দুনা চিংলুই। য়ালা নক্সা শম্বল মকমদা কোন ফেঙদুনা লৈরস্বী নুপী অমনা শাউনা হায়রকখি, “হে নুপা! নঙনা ঐবু লৌরমদাইদা নচা অমত্তা লৈতে হায়না রাশকখিবদাই, মখোয়সি কনাগী মচানো?”

নুপাদুনা নোক্সগা খুমখি, “হেরা, চাক্লেবা অঙাংশিংগী তাং- পাংপু নঙ ওসিদা উরিব্রা? হৌজিক ঐনা ফুরগা তানখিগে য়েংঙুসে।”

হৃন্দোকপীরল্লবা অঙাং

ফৎত্রবা নুপা অদুনা মচাশিংবু রাশনা শেং-শেং কল্লগা তাল্লকখি। অঙাং অনীদু কপ-কপুনা চেল্পক্কে। নুপী মচা অদুনা খল্লম্মী- ‘ও! ঐখোয়গী ইমা ইপাসিদি অনৌবা মরা, অনৌবা মতুনা মচা ঐখোয়দগী য়ালা হেন্না লুম্ববোইরেকো।’

অতোপ্পা খুল অমা য়ৌরকপদা অঙাং অনী য়ুম অমদা চঙদুনা চাক নিরম্মী। য়ুম্বু মতৈ-মনাওনা মখোয়বু চাক্কেম খরা পীজরে। অদুগী তুংদা মীনাই ওইনা লৌশিন্নবা খল্লদুনা অঙাং অনীগী পাক্কল চাং য়েংলম্মী। মচেদা ফৌ লিখাই অমা শুনবা পীরম্মী, অদুগা মৌপ্পাদা নুং অমা য়ুমথক লান্না লংঙু হায়রম্মী। মচেদি ইরায় লায়না ফৌদু শুবা লৌইখি। নুপা মচা অদুদি নুং হেন্না হেন্না লংঙি, য়ুম লানবা ওমদনা হেত্তা ওম্বুরকখি। মমৈথংদদি অঙাংদু রামনবনা লৈমায়দা তুরম্মী। মচেবু মীনাই ওইনা লৌশিনম্মে। মৌপ্পাবুদি কাম্মফম লৈরোই হায়দুনা য়ুম্বুশিংনা ইছোকপীরকখি। কায়নরমদাইদা অঙাং অনীদু কোল্লদুনা কপমিন্নরম্মী। মখোয়গী অরাবদু উবদা য়ুম্বু নুপাগী থম্মোয় খরা পেথোরজুনা নুপী মচাদুনা হায়বা বাক্ফম অমা য়াবীরম্মী। মদুদি, মখোয় অনী মরক মরক্তা উনবদি য়াহনবীযু হায়বসিনি।

মচেগী পাউতাক মতুংইল্লা নুপা মচাদু থাপ্পা খক চংথোক্কেমদে। মা অহীং অহীং য়েনখাদা নত্রগা শঙ্গোন্দা য়ারেল্পম্মী। য়ুম্বুনা চানবা তল্লকপা চাক শরক্তগী তজ্জায় অমমম খারুগা লানা ফজনা য়োল্লগা মচেদা উকাদা য়েপুনা থমখি। মদু চারগা মৌপ্পাদু হিংনবা হোংনবম্মী। মতম খরগী তুংদদি মাগী লৈফম উক্কেং অমদা ওইখি।

চহী অমা রানা রানা হৌস্তবা তুংদা নুপামচাদু মচেদগী লাপথোক্কে। মা উমং-রামংদা চতুনা হৈবোং-কাংট্রৌ, উইহৈ-রাইহৈ থিরগা হিংনবা হোংনম্মে। মচেদি মৌপ্পাগী খনবদা নোংমতসু কপুনা লেনবা ওমখিদে।

মতম শাংনা মচিন-মৌপ্পা উনখিদ্দে। হৌজিক্তি মচেদু লৈশাবী ফারকত্তবনি। নোংমদি মনাই অনীগা ফজরবা শগোল গাড়ী তোংদুনা পাখং মচা অমা মীনাই লৈশাবীগী য়ুমদা লাক্কম্মী। তুরেলদগী ঈশিং শোক্কুরগা কারকদী লৈশাবীবু উবদা পাখং মচাদু কপ্পম্মী। ঙাইহাক ওকচানরুরবসু লৈশাবীনা মৌপ্পাগী মশক খঙবা থুখি, মাসু কপ্পকখি।

“নুংশিরবী ইচেমহল, হৌজিক্তি ঐনা নঙবু লৌবা লাক্কবনি। ঐখোয়গী য়ুমদা নুংঙাইনা লৈরুরসি।” মৌপ্পানা হায়রম্মী।

য়ুম্বুদা মৌপ্পানা সনা মচেং মঙা পীদুনা মীনাই কোকহল্লবা তুংদা মচেবু শগোল গাড়ীদা পুরক্কম্মী। মৌপ্পাগী য়ুম য়ৌরকপদা লৈশাবীদু মঙ ওইনা খল্লম্মী। কোনুংগা চপ মাল্লম্মে। অচৌবা চেকপলনা কোয়শিনবা ফুরা-দলানশিং অদু সনানা ময়ুং কাবা লুপানা মফেন ওইবগুম ইঙ্গি শিংনা নাল্লম্মী। থোঙাকপা অনীনা লেপ্পিবা থোজ্জাদা অচৌবা শামু অনী মায়েল্লনা য়াথিন্নরি।

হৃন্দোকপীরল্লবা অঙাং

“করিনো তৌরল্লবসিবো, ইবুংঙো? ঐদি মঙগুম খল্লেনে।” মচেনা হায়রশ্মী।

“ঙকপীগনু ইচে, ঈশ্বরনা এবু থৌজানবীবগী রারীদু ঐ লিজগে।” মৌপ্তানা খুমথি।

রারীদু অসুম্মা লীরশ্মী। নোংমা চিংখোঙ উমং অমদা নুপা মচাদু উইহে থিরশ্মী। যোংশিংগী শাম্ফম ওইরশ্মনা উইহে অমত্তসু ফংবা ওমদনা মা অসুম চংখি। মা রামন্দুনা চিংগী লৈরায় অমদা ওরগা ফল্লে। অনকপদা মানা মখল অমা উরশ্মী। মা চঙশিন্দুনা য়েংলশ্মী। মনুংদু য়াম্মা লাওই, ইহাঙ হাঙঙি, শুকং মাল্লশ্মী। মনুংদা করি করিনো অরংবা পোং খরসু লৈবা উখি। অঙাং চৈ অমা পায়দুনা অখুবা মখলদু লাওনা হোগায়খি। অদুগা মা অকিবা থাদোক্তুনা মনুংদা চঙখি। মদু মতম অমদা লমহুইশিংগী ময়ুম ওইরশ্মা জাংনি। মনুংদা মখল-মথেলগী পোং য়াম্মা লৈরল্লে। মদুগী মরক্তা মণি-মুক্তাগী খাউ অমগা সনা খাউ অমগা লৈরল্লে। মদুগী মপান্দগী মহাক নিংথৌগা মান্ননা ইনাক খুনবা মী ওইরকথিবনি।

রারী অসি তাবদগী মচগী অঙকপা অমসুং চিংনবা কোকথিরশ্মী।

অহাও-অথুম চাদুনা মীনাইশিংনা সেবা তৌদুনা, ফজবা ফি-রোল অমসুং সনা-লুপানা লৈতেংলবা মতমদদি মচেদু হায়নিঙাই লৈতনা ফজবী হায়বদু ওইরে। মহাকী ফজবগী রারী লৈবাক শিল্পুংনা শন্দোকত্রে। মমৈথংদদি নিংথৌনা মচানুপা যুবরাজগীদমক মমৌ ওইনবা হায়জররে। রারৌই পোং পুরকপা নুমিত্তা মৌপ্তানা নল্লবা খল তরগী মীয়াম ল্পা বার্তোন তৌদুনা উৎসব-চাক্লেন অমা খাঙলশ্মী। হাউরবা মথেন-লুকৌই কয়গী মথক্তা দক্ষীনাদি মশা মশানা চানরিবা পুখম, তেজোংশিং অমদি ঈশিং থরুবা খুজাই কংখি। পেল্লবা মীয়াম্মা যাইফ-মজল পীরল্লগা হন্নবা থৌরংদা লৈনত্রে। অতিথি মীয়াম্মু থোঙ্গাল ফাওবা থিন্দোকুবা মচিন-মৌপ্তানা লমজাউ ব্রাংমগী লম্পাক্তা, উৎসবকী লুখাক হৃন্দোকফমদা চরেম-চগুম খুন্দুনা চারিবা নুপা অমগা নুপী অমগা উরশ্মী। মথোয় অনী হুইশিংগা চগুম মুন্নরি। মথোয়গী মতৌদু উবদা মৌপ্তানা অশেংবা চাক্কুক পীনবা কৌগে তৌবদা মচেনা খামথি।

“কৌরুগনু, নঙনা মথোয়গী মশক কাউস্তবসু ঐদি খঙঙি।”

মচেনা মীনাইশিং থাদুনা লুখাক খুল্লগা চারিবা নুপা অমদি নুপী অনীমক মফমদুদা অমুক লাক্তনবা তাঙ্গোকহনখিরশ্মী। মথোয় অনীদু তোঙান তোঙানবা লম্বীদা থাপ্পা অদুম চংখিরশ্মী।

অতনবশিংগী চাকথুং লাইরবনি
মথোয়দি চাউখংপগী খুরৌনি।
মচাবু মীরায়বা অচৌবা পাপি
পাপীশিংগী চাকথুং অশিবনি।

লৈম- শমশাংবী

থায়না মমাংউদা খুজ্জং অমদা য়্হান্দবী, নহা ওইরিবী লাইনীংবী নুপী অমা লৈরম্মী।
মহাক ঈশ্বরবু য়্হান্না নীংজবী, ধর্ম্ম লৈবী নুপীনি। মহাক মহৌশাগী ফজবা শক্লোন কয়া
উরগা ঙাওজবী মীশক ওইরম্মী। শংবান্নবা অহাঙবা অতিয়াদা থোক্লিবা নুমিং, থা,
থরাশ্চিচাক, কোয়শাই পাইবিবা অঙৌবা অমসুং অমুবা লৈচিলশিং, অকিবা পোকহল্লিবা



লাইনিংখোনা মলাইদা অপাম্বা অমা নিধু পীগে হায়রম্মী।

লৈম-শমশাংবী

নোংখেক-নোংলাউ, মালেমগী অঙ্গিং-অশা খল ঙাক্লিবা নোং, পুম্মকসিগী মপু নিংথৌদি শোরারেন হায়বা লাই অদুনি খল্লম্মী। মাগী মতিক মগুণ তাইবংবু খঙহন্নবা চুমথাং খল্লিবনি হায়বসি নুপীদুগী থাজবনি। মরম অদুনা মহাক নুতি-নুমিং খুদিংগী লাইনিংথৌ শোরারেনবু খুম্মজরম্মী। মনাই ভক্তশিংবু চানবী হৈবা লাইনিংথৌ শোরারেন নোংমদি নুপী অদুগী মনাক্তা লাক্লে। লাইনিংথৌনা মনাইদা অপান্না অমা নিম্বু পীগে হায়রম্মী। লাইনীংবী য়ান্না খল্লরুবা তৌদনা মচা অমা পাম্মী হায়দোকত্লে। মহাক্কী অপান্নদু ফংজরো হায়না বর পীথোকত্লেবা লাইনিংথৌ অরাবা অমা মায়োক্করম্মী। মরমদি, নুপীদু পুন্দিদা লুহোংত্তরোই হায়না রাশকত্তবীনি। নুপীদুসু মহাক্সা নিরুবা বরগী অশোয়বা খঙজরকপদা কপ্পম্মী। করম্মা য়ুম্মান্দবী নুপী অমনা মচা ফংগদৌরিবনো, করি উপায়না ওইথোকহনগদৌরিবনো খল্লগা লাইনিংথৌ হনখিরম্মী।

লাইনিংথৌ শোরারেনগী অরাবসি মহাক্কী শামু য়াইশনা উরম্মী। মরম খঙনীংবনা মবুংঙোদা য়াইশনা অসুম অসুম হংলম্মী। শোরারেম্মা মালেমদা চতুনা ভক্ত লাইনীংবী অমদা বব অমা পীরবগী বারী য়াইশদা তল্লে। করি উপায়না নুপী অদুবু মচা অমা ফংহনসিগে হায়বসি খনবদা থোক্তে, চিন্তা পুবগী মরম মদুনি তল্লম্মী। মদু তাবদা য়াইশনা হায়জরকই, “লাইনিংথৌ, ননাই ঐনা মালেমদা লৈবা তাইবং মীওইবগা মরী অমত্তং থল্লগা মথোয়বু তেংবাংজনীংবসি কুইরবনি। লাইনিংথৌনা য়াথং পীবীরবদি ননাই ঐহাক্সা লাইনিংথৌগী চিন্তা কোক্সা খৌরাং অমত্তং পায়খংচবা ঙমজগনি।”

লাইনিংথৌনা মথা তারম্মী, “য়াইশ, থবক অদু পাঙথোক্কুনবা ঐনা নঙোন্দা হৌদা পীরবনি, মঙ্গল ওইয়ু।”

শোরারেনগী য়াথং ফংলবা শামু য়াইশ অহীং অমা মালেমদা কপ্পজুনা লাইনীংবীগী ইংখোলদা য়ারেক্সম্মী। মফম অদুদা ময়াই কারবা য়াইশগী মশাদগী চেম্বরকপা হুমাং অমদি মহি-মচুম্মা লৈমায় চোৎখি। নোংঙান্দ্রিঙোদা য়াইশ হনত্লে।

মতম খরা লৈরগা য়াইশনা য়ারেক্সফম অদুদা য়েদ্দেম পান্নী অমা হৌগংলকখি। অপাকপা মকানা লেপ-থুম্মা রাংখংলকপদা য়েদ্দেমদু হায়নিঙাই লৈতনা ফজরম্মী। লাইনীংবীনা য়েদ্দেম অদুগী মকা অমা হেক্সগা থোংদুনা চারম্মী। নুমিং অদুদগী য়েদ্দেম পান্নীদু কংদুনা মাঙত্লে। হৌজিক লাইনীংবীগী মশাদা অহোংবা অমা লাক্সম্মী। মহাক মথায় বাবগুম নুঙাইবগুম তৌরম্মী। নোংমা মমঙদা শোরারেন লাক্সনা হায়রখি, “হে পুকচেল চেংপী, নঙ থোইদোক হেদোক্সা ফজরবী নচানুপী অমা ফংজরগনি। মপাদি ঐগী শামু য়াইশনি।”

লাইনীংবী মীকপ থোরকপদা ইপা পাখংলম্মী। পুম্মকসি শোরারেনগী

লৈম-শমশাংবী

নোংদমখোলনি খল্লাগা মহাক অৰাবা প্ৰম্মক নমথরম্মী।

মতম খোঙলৈ মতুং ইন্না লাইনীংবী মচা নুপী অমা পোকখি। অঙাংদু মশক মতৌ ফজবী, রাশি- গুণ চঙখোনবী ওইনা চাউখংলক্কে। মাগী মুশুক মুরবা শাংলবা শম অদু য়েংলগা ময়ান্না মাগী মমিং শমশাংবী থোল্লম্মী।

শমশাংবীনা লৈশাবী মচা ফারক্লবদা ময়ান্না মাৰু মপা মশক খঙদবা লমজানি হায়না গাঙনরকপা তাৰে। মহাক ইকাইবনা মীমাঙ থোক্লীংলক্কে। মমাদা মপা মশক তাকপীযু হায়না তন্তনা নৈরম্মী। করল্লা মচাবু থেমজনিসিগে খনবদা লাইনীংবী লোন্না লোন্না কপ্লম্মী। মহাক শোৱাৱেনগী মফমদা অৰাবগী ৰাকৎ থাঙ্গভুনা তেংথারক্কে। মহাক্কী অৰাবা উবদা লাইনীংথৌ শোৱাৱেন্না মমঙদা লাঙ্কুনা হায়রখি, “অথাঙ কনবী, চিংনবা লৈতনা নচাদা অশেংবা মপা কনানো হায়বদু তাকথোকউ। অচিকপা উমং অমদা নোংমা নচাবু পুদুনা চংলু। ‘হে ইপা ইবুংঙো, ঐগী নাক্তা লাকউ’ হায়না নচাবু কৌহল্লু। মচাগী খোঞ্জেল তাবগা ভুমিন লৈথোকপা গুন্না মমা- মপা লৈতবনি, মাগী মপাদু শোয়দনা লাঙ্কনি। মপা মচা মশক খঙনহল্লু। নচানা খুদোং খীৱবদি মপা তেংবাংগীদমক মীকুপ্তা থুংলগনি। ঐগী ৰা থাজৌ, পুৰ্দ্ধীং শোঙ্গগনু।”

নোংমদি লাইনীংবী মচাগীদমক ইকাইবা কয়া মায়েক্লরগে খন্না খৌনা খোমজিন্দুনা মচাবু উমং অমদা লীং চনবা চংলুসি হায়না পুৰম্মী। উমং অদুদা মমানা তাকপা মতুং ইন্না শমশাংবীনা মপাবু কৌরম্মী। য়াইশ খুদক্তা মখোয়গী মমাঙমক্তা লেপ্লৰে। মশা পুন্না সনাগী চৰৈনা কৃপ্পা, লূপাগী অচৌবা ময়ানা লৈতেং ওইবা, লাইবক্তা মনি থানবা, হায়নিঙাই লৈতনা ফজৰবা চাউৱবা শামু অদু উবদা মমা- মচাদু অঙকপা অমদি অকিবা অনী পুনখিবনা ৰা গাঙথোকপা গুন্মদে। মদু উবদা য়াইশনা হায়রকখি, “হে দেবী, মমা ওইবী, নঙবু খুৰুমজৰি। নঙগী খৌজান্দগী গুসি ঐনা ইচাগী নুংশিবা ফংজৰে, যুগ কয়া মঙজরকপা মঙলানবু মঙফাওনহল্লে। ঐ কয়াদা লাইবক ফরবনো। হক্কেয়গনু ইপাগী ইবেম্মা। লাও, চঙশিল্লকউ ইপাগী নাক্তা।” অসি হায়দুনা য়াইশনা মচাবু মনাতেল্লা মকোক্তা, মনঙ্গন্দা হন্না হন্না নানবীৱগা জগোয় শারম্মী। মদু উবদা লাইনীংবী মমীংতগী পিৱাং শিহুথ্ৰে।

য়াইশনা মখা তাল্লকখি, “নমা নচানা খঙগদবদি ঐসি শোৱাৱেনগী য়াথং য়াওদনা মালেমদা লাকপা গুদবনি। নখোয়না অৰাবা তাৱবা মতমদা ঐবু কৌৱকউ। মালেমদা লৈবা ইচা- ইনাওশিং নখোয়গী তেংবাংগীদমক ঐনা থাৱক্কনি। অদুগা, ইপাগী ইবেম্মা, ঐগী লাইবক্তা নপলিবা মণি অসি লৌহৌৰো, চেকশিল্লা থম্মু। মসিবু থাদোক্তবদি নঙগী থৱায়না মপোক অহল্লক শাইওন্দুনা পোকপগী ৰাৱী- খৌদোক পুন্মক খঙবা গুমগনি।”

লৈম-শমশাংবী

য়াইশনা লাইবজ্জী মণি লৌথোক্কাগা মচাদা পীরম্মী। অদুগী তুংদা মচাবু অমুক হয়া যান্না নুংশিনা নানবীরম্মগা চৎস্ত্রে। মীকুপ অদুদগী হৌনা শমশাংবী মপা লৈতবা মচানি হায়বগী নুংঙাইতবা অমসুং ইকাইজবা পৃম্মক কোকস্ত্রে।

শমশাংবীদু লৈশাবী মপুং ফারক্কে। লান্না লৈতনা ফজবী হায়বদু ওইববনি। অদুবু মমা-মচাদু লাইববগী অরাবদি মায়েক্কুরি। লাইনীংবী মমানা মাবু মনীং থুংনা পীজ-পীথকপা, ফিজ়েং লৈতেং থোনবীবা খক ওল্লমদে। মহাক অফোৎপা ফনেক শেংলম্মী, শেগায়বা ইন্নফি ইল্লম্মী। ঈশিং শোকপা চৎপদা অকায়বা পুন পুরম্মী। নোংমা মতাশিংগা লোয়ননা শমশাংবী ঈশিং শোকপা চৎলম্মী। মথোয় ময়াম হিদ্দেদা মরী-মরী কুমথরম্মী। মতম অদুদা হিদিঙ্গা ললোনবশিং তুরেলগী ময়ামমজ্জা হি হোল্লক্কুম্মী। মথোয়না লৈশাবীশিং অদুদা লরুদুনা হায়রকখি, “সনাবুন পুৰী পামদে, চেগাই পুৰী পাম্মী।” নোংমা অমসু লৈশাবীশিংদু হিদ্দেন অদুমজ্জা ঈশিং শোকপা চৎলম্মী। খুল্লাকপগী মচানুপীনা মাগী সনাবুনগা শমশাংবীগী অকায়বা পুনগা ওল্লবম্মী। মতা অতৈসু সনাবুনগী মছৎতা পুন পুনরম্মী। মথোয়বু উবদা তুবেলদা হি হোল্লিবা হিদিঙ্গা ললোনবশিংনা হায়রকখি, “ফনেক অফোৎপা শেংপী পাম্মী।” লৈশাবীশিংদু কনা ফনেক অফোৎপা শেংলিবনো হায়না মহে-মহে য়েংনৈ। শমশাংবীখক্তং শেংলম্মে। ময়ুমদা হল্লক্কগা লৈশাবীশিংদু অহনবা ফনেক শেগায়বগা ফোৎনরম্মী। মথং নুমিৎতা খুল্লাকপগী মচানুপীনা অহনবা ফনেক অঙাংবা অমা শমশাংবীবু শেংহল্লগা মথোয়না অফোৎপা শেংতুনা ঈশিং শোকপা চৎলম্মী। নুমিৎ অদুদা হি মঙাদা লাকখিবা হিদিঙ্গা ললোনবশিংনা শমশাংবীগী ফজবা শৈখাদুনা ঈশৈ ওইনা শক্করক্কে।

অঙাংবা ফনেক শেংলিবী

খুংতা সনাবুন পায়রিবী

পলৈম কনাগী মচানো

পছৌ কনাগী মোমো

ওছোক্কসু ফজ়েদো

থম্মোয়বুসু হুস্তেদো।

লৈশাবী পৃম্মক কল্লক মীহৌবনা খাঙবা ওল্লদ্রে। মথোয় লোম্মা শমশাংবীবু মাঙনহস্তসি লেপুন্নম্মী। মথোয় ফজনা শীমদুনা নোংমা মথোয়না শমশাংবীবু শীং চনবা চৎলুসি হায়না হৌরগা অশুকপা উমং অমদা পুরক্কুম্মী। শীংবুন শেমদুনা ময়ুমদা হনবা থৌরাং তৌনরকপা মতমদা শমশাংবীবু মতাশিংনা ফারগা উরীনা মথোঙ-মখুং চেৎনা পুনশিন্দুনা শা-কৈনা চাখিনবা হুন্দোক্কল্লেন্নে। মতাশিংনা ময়ুম যৌরগা শমশাংবীদি মথোয়বু

লৈম- শমশাংবী

হৃন্দোন্ধুগা মফম খঙদনা মাঙশ্বে হায়না তন্নস্মী। মমশিল্লক্কা মতমদুদা খুলগী মী অমত্তনসু শমশাংবীবু থিরুনবা চোংথোকপীরক্কে। পান্সল শোনবী, উপায় লৈত্রবী লাইনীংবীদু মচা কৌদুনা কপ্পস্মী।

য়াচংবা মতুং, অমস্মা নুমিদাংদুদা শমশাংবী ময়ুমদা হল্পক্কে। মতাশিংনা মাবু য়ান্না নুংশি হৈতনা উরীনা পুঞ্জগা অশুকপা উমংদা হৃন্দোন্ধুগা, অদুগী তুংদা মানা মপাবু কৌজবদা শামু শঙ্কু অমা লাকুনা পুঞ্জিবা উরী থদংপীরবা, থৌদোক পূম্মক মথং মথং শমশাংবীনা মমাদা তন্নস্মী। মুন্না তারস্বী লাইনীংবী স্বর শাংনা হোল্লগা হায়রকখি, “ইবেস্মা, ঐথোয চেকশিনসি। ঐথোয়গী মী লৈজদে। নঙবু হৃন্দোন্ধুগী রাফমসি রাফংলুবদা ঐথোয়বু অরানবা তাহল্পক্কা। নঙ ইমুংদগী মপান থোক্তনা লোভুনা লৈবনা ফরগনি। নত্রবদি ঐথোয় মফম কদায়দা লৈরুগনি? ঐথোয় তাঞ্জা অমত্তং য়েংখিসি।”

লৈশাবীশিংনা হায়বদা থাজখিবা খুলগী মী পূম্মক্কা শমশাংবী মাঙশ্বে, থিরুবগী কান্নররোই হায়না খন্নরস্মী।

লাইনীংবী হকচাং গুন্জবদা নুমিং নীনি- ছ্মি শুরক্কে। মহাক অচা- অথক নিক্কা গুন্দবদগী মমা- মচা চরা হেনবা তারস্মী। স্বায়না য়াইনদ্রিঙে, নোংঙাল্লমদাইদা শমশাংবী ঈশিং শোকপা চংলস্মী। মহাক্কা ঈশিং শোঙ্কিঙেদা হিদ্দা ললোনবা খবা কাখংলক্তুনা মনাজ্জা লেপ্পরে। মথোয়বু উবদা পাখংত্রবী লৈশাবীদু য়েংলগা অমনা হায়রকখি, “কিগনু, চিংনগনু ইবেস্মা। ঐথোয় নিংথৌগী মনাইনি, নঙবু থিরকপনি। লৈবাক অসিগী মহারানী ওইবদা মতিক চাগদবী নুপী অমা থিবকপনি। ঐথোয়গী মী খরনা নঙবু উনবা য়াওখিবদগী ঐথোয়না খোঙ্গুল লীরকপা গুম্বিবনি। নঙবু হৌজিক ঐথোয়না কোনুংদা পুদুনা চংপা য়াববসু ঐথোয় মদু তৌরোই। পস্ঠৌ কনাগী মচানো, মিংনা করি কৌবগে হায়বদু অমুত্তং তাকপীরস্মু, ইবেস্মগী য়ুমদা নিংথৌ মশামক য়ান্না থুনা সনা খোঙলেঙলক্কাগনি।”

শমশাংবী মমাগী অমদি মশাগী মিং তাক্কাগা য়ান্না থুনা হল্পকখি।

নুমিং মঙানিগী তুংদা নিংথৌ মরোয়- মনাইশিংগা লোযননা চোং- পে খন্দুনা দোলাইখক্তা লাইনীংবীগী য়ুমদা লেঙলক্কা। খুঞ্জা ময়ামসু লাইনীংবীগী য়ুমদা পৈরস্মী। অকনবা য়াথং ইনবদা শমশাংবীবু মমানা ইমুংদগী কৌথোক্তুনা নিংথৌবু খুরুমজহনখি। মদু উবদা তিল্লিবা মীয়াম পূমঙক গুন্জরস্মী। শমশাংবীবু কোনুংদা নিংথৌগা লুহোংলবা তুংদা লৈবাকী মহারানী ওইহনবগী রাফম নিংথৌনা লাউথোরকপদগী খুলগী লৈশাবীশিং কিবনা নিকশ্বে। মথোয়না শমশাংবীদা লঙজখিবা মরাল গাকপীনবা হায়জরস্মী। শমশাংবীনা নুংঙাইতবা অশাউবা মচেং অমা উত্তনা মতাশিংবু গাকপীখি। অদুগী তুংদা নিংথৌনা মমা- মচাবু দোলাইদা কাখংহন্দুনা কোনুংদা পুশ্বে।

লৈম-শমশাংবী

শমশাংবীনা লৈবাকী মহারানী ওইদুনা পাল্লকপা চহী কুমজা অমা ফারকপগা মপারী অমসু ফংজরশ্মী। মহারানীগী ফজরবা শাংলবা শম্মাং য়েংলগা কৌনুংগী মী পূম্মক্লা মাবু লৈম-শমশাংবী কৌনত্রে। মপারীনা চহী অহুম শুরকপা মতমদা লৈম-শমশাংবী নোংমা কৌনুংগী নুপীশিংদা অঙাং শিন্নরল্লগা মনাই-মশল কয়াগা লোয়ননা মপাম কূম্মশ্মী। নুংঙাইনা মহাক্লা লৈসি হায়বা য়াখিদ্ৰবী মমা লাইনীংবীগা অহীং অমা লেনমিন্নরগা লৈম-শমশাংবী কৌনুংদা অমুক হল্পক্সশ্মী। উমং লম্বীদা প্রলয়গী নুংশিং অমা থেংনরে। মনাইশিংদু মাগী মাগী মথ্বায় হিংনবা হোংনবদা মহারানীবু ঙাক শেনবা ঙমখিদ্ৰে। মথেয় পূম্মক লম্মাংনত্রে। লৈম-শমশাংবীদি উক্লোং অমদা চঙদুনা হিংনবা হোংনরশ্মী। নুমিং তাখিবগা নুংশিং তপ্পা তপ্পা নেমথরকখি। মথস্তা উমংদা করম্মা লেক্কনি খল্লবদা লৈম-শমশাংবী মহারানী য়াল্লা বারশ্মী। মহাক মতমদুদা মপাবু নীংশিংলকখি, অদুবু মতেং নিবদি ঙমখিদ্ৰে। মরমদি মহাক্লা লুহোংদুনা মহারানী ওইবগী নুংঙাইবা মীকুপ্তা মপাবু থওইখিদ্ৰে। অশোয়বা অদুগীদমক ইকাইজবা লৈ। মহাক খোংনাং অমদা কাখতুনা উশা কারোং অমদা ফল্লগা অহীং চুপ্পা লেপ্পশ্মী।

নোংঙাল্লকপা মতমদা, মহাক্লা খোংনাং মথক্তগী কুম্মথরগে হায়না খল্লকপা মীকুপ্তা মখাদা মৈতানমুক মুবী মমীৎনা কোফুমুক লাউবী, মরু খোইবী হিংচাবী অমা তাইবং মীগী খোঙ ফৈগল অমা লেংবান্দা পুরগা পুস্ত্রী মপান্দা লেপুনা লৈবা উরশ্মী। হিংচাবী অদুনা অসুয়া শোনবসু তারশ্মী—‘মীহিং মনম নম্মিদা। এ! ঐনা পুরিবা অসিদগী ওইরবা জাংলা? হুম, মসি অহিংবা মীগী মনম্মি।’

হিংচাবী অদুনা ঈশিং থরুবা লৈরায়দা লেপুনা হেক নোম্মখিবগা ইংখং থংবঙুম তুংলোমদা খোঙফম অমা হল্পকখি। ঈশিং মনুংদা নুপীগী মমি অমা উরিবদু মশাগী মমিনি খন্দুনা মা য়াল্লা হরাওরশ্মী। ফজববা শকফম অদুনা শুমথ্রবঙুম মা তুমিন য়েংলশ্মী। মপুক্লীংদা থনখি—‘ঐনা অসুক য়াল্লা ফজরগা ইমা-ইপানা শকথীবী হায়রিবসি মচা ওইবগী নুংশিদুনা তৌবিবা জাংনি।’ হিংচাবী অদু হবাওবনা মথস্তা জগোয় শারশ্মী। মদু উবদা লৈম-শমশাংবী খান্না ঙমদনা নোকথোকত্রে। নোকপগী খোঞ্জেল তাবদা হিংচাবী উথক্তা য়েংখৎলকখি। মা লৈম-শমশাংবীবু উবদা শাউবনা ঙুং-ঙুং ঙুংদুনা মখোঙ থীল্লশ্মী। হিংচাবীনা ব্রায়-ব্রায় তারক্লিবা লৈম-শমশাংবীগী মশম লাম্মগা চিংথরশ্মী। লৈম-শমশাংবী উথক্তগী পুস্ত্রীদা তারে। হিংচাবীনা মহাকপু ঈশিংদা নমশিদুনা হাংনবা হোংনরশ্মী। মহাক শিবা তারে খল্লকপা মীকুপ্তা ফিজিদা পুনবা মণি লৌথোক্লগা পুকুং য়ৌনা য়োংশিল্লশ্মী। হৌজিক মহাকী থরায়না থেঙ্গু ওনখিবদা মণিবুসু লোয়নদুনা চংখিরশ্মী।

হিংচাবীনা শিরবা নুপীদু ঈশিংদগী চিংখতুনা য়েংবদা লৈবাক অদুগী মহারানী



হিংচাবী অদু হুয়াওবনা মথঙা জগোয় শারম্মী।

লৈম-শমশাংবীনি হায়বা খঙত্রে। মাগী মায়াগী শক্তি শিজিমদুনা লৈম-শমশাংবীগী হকচাং মনুংদা মশাগী মথায়না চঙলম্মী। লৈম-শমশাংবীগী শকফম করিসু কায়দনা হৌগৎলক্লে, অদুবু পুক্কাং ব্রাখলদি হিংচাবী-অদুগী ওইখিরম্মী। হিংচাবীনা ওনখিবা মহারানী লৈম-শমশাংবী থোংনাং মথোঙদা ফমদুনা লৈরম্মী। উমংদা মহারানীগী থোঙবুনা খুদোংখীবা নংখিবদগী পাউ ফংবদগী থিবা লাকখিবা নিংথৌগী লাম্মীশিংনা থোংনাংথোঙদা ফল্লিবী মহারানীবু থেংনত্রে। মথোয়না মহারানীবু কোনুংদা পুবরুম্মী।

হৌজিক কোনুংদা মহারানীগী লোনচং-শাজং মহৌশাগা ইমান-মামদবা ইপঙ পঙশিনবঙম তৌথোরকপসিদা নিংথৌ য়াওনা মীয়াম ইঙক ওরুরম্মী। অদুবু উমং লম্বীদা থেংনখিবা অকনবা নোংলৈ-নুংশিংকা মায়োকুবদা অকি-অখং নংখিবদগী ওইরমগনি হায়না ফল্লাইবশিংনা নিংথৌবু থেমজিল্লম্মী। চুম্মী, মহারানীদু চমোল খরগী মতুংদা কোনুগী চংনরোল, মহারানীগী খৌশিল খৌরাং, নিংথৌগী সেবা চপ চানা খঙত্রে। মতম প্লুমত্জা নিংথৌগী অরুবা ব্রা তামফমসি মহারানীনা ওইত্রে।

থেঙ্গু ওনত্ৰবী লৈম-শমশাংবী মপানা পীরম্বা মণিগী পাজলনা মহারানী ওইরম্বা মপোক কাউদ্ৰি, মচাবু নিংশিংদুনা তন্তনা কপ্লম্মী। নোংমদি ঙা ফাবা অমগী লাংদা থেঙ্গু

লৈম-শমশাংবী

থুরশ্মী। মাবু শোয়দনা হাংলগনি খঙবনা মপাগী মণি ধীবোং থীরিন্দা লোংলশ্মী। মথায়সু মণি লোংলিবা মফমদা লৈরশ্মী। ঙাফাবনা থেঙ্কু হাংলগা শেম্বদা মথীবোং-মরিন লৌথোক্কাগা মাগী ইংখোল চুথেক্তা ফুন্সশ্মী। ইকুই কুইদনা মফম অদুদগী লৈহাউ পাস্মী অমা হৌরকথি। চহী অহ্মগী মতুংদা লৈহাউ পাস্মী খোইথুম্বা মনম চেনবা লৈ শাংলশ্মী।

মতম অসুম হৌখিবা খঙহৌদে। লৈম-শমশাংবীনা পোকচবা নিংথৌগী মচাদু পুংকক চাউরক্কে। নোংমা কোনুংগী অঙাং মমান্নবা খরগা লোয়ননা রাজকুমারদু মফম কয়াদা শান্নবা চংলশ্মী। মথোয়না ঙাফাবগী ইংখোলদা শাংলিবা সনা মচুগী লৈহাউ উক্কে। অঙাংশিংনা উথক্তা কাদুনা অপান্না লৈহাউ হেঙ্কগা মখাদা কুমথরকথি। অদুবু রাজকুমারদি মতোন লোম্বা কাথংতুনা স্বাইদগী ফজবা লৈহাউ অমা হেঙ্কবা হোংনরশ্মী। মতম অসিদা উনা-উশা মবক্তগী মেঙলবা নুংশিববা খোঞ্জেল অমনা হায়বকথি, “ইমাগী ইবুংঙো, ঐসি অচন্দা লৈহাউ নঙে, নঙবু পোকদী নমা লৈম-শমশাংবীনি। ঐবু উমংদা হিংচাবীনা হাংলবদা ঐগী থবায়না মথং মথং শাইওল্লকপনা লৈহাউ পাস্মিসি ওইনা হৌরকপনি। হৌজিক কোনুংদা লৈববী মহাবানী অদু ঐবু হাংখিবা হিংচাবী অর্দুনি। মানা লৈবাক অসি তুম্বা মাঙহল্লকদৌরি। নঙ চেকশিল্ল। লৈবাক প্রজাবু, নপা নিংথৌবু লোয়ননা নমা ঐবু কল্ল। লৈবাক্সা শাবা নুপীগী মূর্তি অমদা ঐনা ওল্লিবা পাস্মী অসিগী লৈহাউ পবেং অমা হুঙ্কবদি নমা ঐগী হান্নগী শকফম ওল্লকনি। বাফমসি নঙ কনাদসু তমথোক্কনু।”

রাইহেশিংস তাবদা নিংথৌ মচাদু কিবগুম ওকপগুম তৌরশ্মী। অদুবু মহাক লৈহাউ পাস্মী অদুদা লাইবক শোক্সা থুকল্লম্বগা কোনুংদা হল্লকথি।

বাজকুমারনা মপা নিংথৌদা লাই শাবা অমা কৌরগা যান্না থুনা নুপীগী মূর্তি অমা লৈবাক্সা শাহনবীযু হায়জরশ্মী। মচাগী অপান্নসি পাঙথোক্কাবা নিংথৌনা মূর্তি শাবা অমা কোনুংদা কৌখংলশ্মী।

মহাবানী হিংচাবীনা কোনুংগী চুম-শো পায়বতা নঙনা লৈঙাকপগী থবক্তসু খুং থিংজিনবা হৌবকথ্রে। মাগী মচিন-মনাও, মবুং-মপ্পাংশিংগী চাকথা হুম্বা থৌরাং পায়খংলশ্মী। নুতি নুমিং খুদিংগী উমংদা শাদানবা মী তরা তরা মথোয়না চান-থক্কাবা পোংলম কয়াদা লোয়ননা থারশ্মী। চংখিবা খোঙবু অয়াস্বনা হল্লকথিদে। রাজকুমার লৈহাউ ওনপ্রবী মমাগী রা থাজরক্কে। মহাক্সা মপা নিংথৌদা শাদানবশিং অথাপ্পা উমংদা অমুক হন্থা থাবীদনবা হায়জবশ্মী। অদুবু নিংথৌনা যাখিদে। নোংমা অঙাং অদু লৈহাউ হৌফমদা লাক্সুনা হংলশ্মী, “ইমা, হৌজিক ঐনা তৌগদবসি করিনো?”

মমানা তাক্ককথি, “ঐনা তাইবং মী নমা অমুক ওল্লকবদি মপোক অহ্ম লাক্সোকগ্গনি। অদুগী মথক্তা ইপাগা মরী লাপথোক্কাখিদুনা তেংবাং ফংবা বারগনি। মরম

লৈম-শমশাংবী

অদুনা ঐ মতম খৰা লৈহাউ পান্নী ওইনা লৈখিগে। নঙ উমংদা চংলু, অদুগা ‘হা ইপু শোৱাৱেনগী য়াইশ, ইমা-ইপাগী য়েকুবা মাঙহনবীয়ু’ হায়না কপুনা লাউক। হিংচাবী মহাৱানী অমদি মাগী মৰী-মতা পুন্মক মাঙহনত্ৰবা তুংদা ঐবু তাইবং মী ওলহল্লু।”

মমাগী য়াথং মতুং ইমা অঙাং উমংদা চতুনা মপু য়াইশদা ৰাকংলুৱে। শাউৱবা য়াইশনা থাৱকপা য়াথং মতুং ইমা মালেমদা লৈবা শামুশিংনা লৈমা-শমশাংবীগী য়েকুবা হিংচাবা হিংচাবীশিং তুল্লা হাংখিবগা লোয়ননা কোনুংদা লাম্দাদুনা হিংচাবী মহাৱানীবুসু হাঙেকুস্মী। ৰাজকুমাৰ খুদজা লৈহাউ হেঙ্কুৱগা পৱেং লেংদুনা লৈবাক্লা শাবা নুপীগী মূৰ্তিদা হুঙ্কুস্মী। অঙকপনি, মূৰ্তিদু লৈম-শমশাংবীগী অশেংবা শক্ৰম ওনত্ৰে। লৈবাক মীয়াম থৌদোকশিংসি ওক্লা য়েংনৱস্মী। নিংথৌনা মহাক্কী অশেংবা মহাৱানী অমসুং মচাবু চেংনা কোল্লগা মমীংতগী মপি শিঙ্কুনা ঈশ্বৰবু থাগংলস্মী।

ইমা, ইমা, নুংশিবী ইমা,
লৈতে তাইবংদা নঙগুস্মী অমা
কংথোক্লবীনি নঙদি নপাবীগীদমক
অৱাবা কাউববীনি নমোমগীদমক।

চীংলাই

মতম অমদা লাইর-চুতৎনরবা লমজা অমা লৈরশ্মী। মহাক পুকচেলদি য়ান্না শেংলশ্মী। শৃফম-নোশ্ফম থিবদা ইফং ফংদবনা মহাক হিংবদা য়ান্না বারশ্মী। মশক-মটৌ ফজবা, মপাঙ্গল কনবা পাখং ওইববসু লাইববনা মবম ওইরগা কনানসু মহাকপু শাংথ্যবীরমদে। নিঙোল পোকপা মমা-মপাশিংনা ময়া-মমাক ওইনীংলমদে। মহাক য়ান্না তোলা তিংগি অদুবু থেংমায়দি চাউই হাযদুনা স্থাইনা মহাকপু তোজাউ কৌরশ্মী। ঈপাহু হৌগৎলকপদা অটৌ-অটৌবা পাং-তুবেলদগী ঙাশিংনা লোক্তা ঈঙাং চাবা হাযগৎনবকই হায়নবা তাবদগী তোজাউ য়ান্না চাউবা লু অমা তন্না শাদুনা লোক অমদা থুন্তরে। চুশ্মী, নোংঙানবা অয়ুক্তা মহাক্কা লু কাত্তিবদা নুংঙা-খবগা ওমু তরাগা চঙলম্বদা মহাক য়ান্না হরাওরশ্মী। মথং নুর্মিওসু মহাক আশা চাউনা লু কাইবা চংলশ্মী। মহাক্কা লু চিংখৎলুবদা য়ান্না লুন্সে, মনুংদা চঙলিবা জীবদু উবদা মহাক কিদবা ওমবিদ্রে। লুদু কংফান্দা চিংখৎলগা মহাক খোঙকাপ খবা হন্দোক্তুনা য়ান্না মুন্না য়েংলশ্মী। মচী অনী, মথোঙ নিশাল পানবা লাইবেম্নি হায়বা খঙলে। লাইরেনগী মমীং অনীদু মৈবুলগা মান্না লংলশ্মী। মকোক্তা অখুবা লুনীংলোমদা চঙলুবদগী তুংলোমদা হন্দোক্তুনা হোৎনখিবা লাইরেন অদগী মচী অনী পজেংগী কারক্তা লিংথোক্তুনা পনখিবা জাংনি। মহাক লেঙবা ওমদনা য়ান্না বানা খাঙলম্নে। লুনুংদগী নাত্তোকপা ওমদ্রবা লাইরেন্দু হাৎনবা তোজাউনা মচীন তুন্না চৈ কেইথি থিরশ্মী।

মতম অদুদা লাইবেশ্দুনা তাইবং মীরোন্দা লাউরকখি, “হে নুপা, নঙ ঐগী থরায় কল্প। নঙনা ঐবু খঙদ্রে। ঐ লাইবেনশিংগী গিংথৌ চীংলাইনি। চাক্তাবা লাকপদা নঙগী লুদা চঙলে। ঐ য়ান্না বারে। ঐবু থাদোকউ। ঐ নঙোন্দা বর অমা পীগে, রাশক্তুনা হায়রি।”

তোজাউ থাঙ্গৎলবা চৈ থাদোক্তুনা মহাক্তী লুগী অকনবা পজেংশিংদু থুদেঙ্কশ্মী।

চিংলাই

লু শীদোকপা লোইবদা লাইবৈনগী অৰাবা কোৰ্কে।

তোঞ্জাউনা হায়বশ্মী, “হৌজিক্তি নঙ চংখিবা য়ারে। য়েংঙু, নঙবু কয়বা হোংনবদা ঐনা মতম য়াম্মা চঙনা শাজখিবা লু মাঙহল্লবনি।”

“ঙাইখো নুপা, লাইবৈন ঐখোয়দি হায়দোকখিবা ব্রাশক ঙাক্কা চংনৈ। নঙনা খঙনীংবা, হৈনীংবা নত্রগা অপাম্বা ব্রাফম অমা হায়য়ু, ঐনা থুংহনগনি। নঙোন্দা বর অমা পীবমদনা ঐ খক চংলোই।” লাইবৈনো খুল্লকখি।

তোঞ্জাউ ঙাইহাক ব্রাখল তৌরগা হায়বশ্মী, “ফরে, অদুদি তাইবংপানবদা লৈরিবা জীব পুম্মকী মরোল খঙবা ঙম্বগী শক্তিদু ঐঙোন্দা পীনবীয়ু।”

চিংলাই নোব্বশ্মী। মহাক তোঞ্জাউদা মুন্না য়েংলগা মখা তাবকখি, “শক্তি অদু ফংনবা বর ঐনা নঙোন্দা পীববনি। অদুবু থুগাইবা যাদবা ব্রাফম খবদি নঙ ঙাক্কা চংপা তাৰে। অহানবদা, বব অসি নঙনা ঐঙোন্দগী ফংবনি হায়বা কনাদসু হায়দোকপা যাদে। করিগুম্বা যৌশাদবদগী হায়দোকপা তাববদি ঐনা নঙবু খুদক্তা হাংপা লাক্কনি। অনীশুবদা, ঐনা হেক শিখিবা মীকুপ্তা নঙোন্দা লৈরিবা ববগী শক্তি অদুম মথন্তা মাঙপ্তগদবনি। ফবে, চেকশিল্লু, হৌজিক্তি ঐ চংলগে।”



চিংলাই খেক- লাউদুনা চিংখক্কোমদা হাইগংয়ে।

চিংলাই খেক- লাউদুনা চিংখক্কোমদা হাইগংয়ে। তোঞ্জাউ চপ লেপুনা লৈহৌবশ্মী

চাংলাই

মতমদুদা লোকপান্দা হৌবা তেরা পান্ধীগী উশাদা নাইতোম তোংবা লমখুন্ অমনা
কুক্রু-কু-কু-কু, কুক্রু-কু-কু-কু হায়না খোংলকখি। মদু মহাক্কী নাকোংনা অসুন্না
তারস্মী—

চৎত্রেন্দো নঙদি চান্নবী

ঐগীদি থরায় ওইরিবী।

লৈরিবগে কবি লমদা

তারুকউগবা ঐঙোন্দা।

ইল্লকে এসু নতুংবু

থাদোন্লগা তাইবংসিবু।

থস্মোয় কায়না তেংথাবিবদু তাবদা তোঞ্জাউ ইঙক ওঙ্কস্মী। তুংদা মহাক চাংলাইনা
পীবা বরগী শক্তি ফংলে হায়বা খঙলকখি। মহাক্লা ময়ুম ইল্লকপা লস্মীদা জীব কয়ানা
ঙাঙন- শানবা তারে, মরোল খঙলে।

তোঞ্জাউ অহীং নুংখিল অনীমজ্ঞা নুংঙাইনা পোংথাবা ফংলজ্ববা মতম কুইরে।
কৌজেং হাবৌদগী হৌরগা উচে-ক- ব্রায়া, কনানা মচা কায়নবগী, কনানা মশাবী শেৎনবগী,
কনা অমনা চাবা ফংদবগী অরাবনা থল্লবা তেংথাখোলনা মহাক্কী নাকোংদা অসুম তঙনা
যৈরকপদা মহাক সংসারগী ফজবা মশক উরক্তে। পোংথাবা ফংনবা উপায় থিবদা মহাক্কী
নাকোং অনীমজ্ঞা লশিংনা মেল্লগা খাঙলস্মী। মঙোন্দা কন্না ওংখিবা ব্রাফম অমনা মহাক্কী
রা অতোপ্পা জীবশিংদা খঙহনবা ওমখিদবদুনি।

নোংমা তোঞ্জাউ শুক্লাবা উমং অমদা শীং চনবা লাক্সস্মী। মহাক্লা উরুমদা ঙাইহাক
পোংথাবিঙেদা ওয়থংবা নাগী লশিং লৌথোক্সস্মী। মহাক্লা ঙারিবা উদুগী মতোন্দা তোংবা
কাক অনী বারী শানবা তারে। মদু তোঞ্জাউনা খঙনবা হোংনরস্মী।

কাক লাবনা হায়রকখি, “মসিগী নুপাসি মমীংপু তাঙবরা করিনো, মমাঙদা খুদোপ
অমা তারিবসি খুদেনে।

কাক অমোন্না হংলস্মী, “কনাগী খুদোপ্পো তারিবসিবো, মসিনা করি কান্নগনি?”

“লৈবাকসিগী যুবরাজগী খুদোপ্পি। নোংমা মহাক্লা শাদানবা লাকপদা খুদোপসি
মফমসিদা তাহৌবনি। মণি থিনবা খুদোপসি মাঙথিবদগী যুবরাজ ব্রাখল নুংঙাইতবনা
পুক্রীং য়াল্লা শোম্বুস্ত্রে। নুপাসিনা খুদোপসি যুবরাজদা পীকরবদি লন- থুম য়াল্লা
ফংগদৌরিবনি।”

বারী শানরস্মা কাক অনী পাইস্ত্রে। তোঞ্জাউ হৌগতুনা মাঙগী নাপী মরজ্ঞা কোইখি
থিরস্মী। মহাক্লা ফজববা মণি থিনবা সনা খুদোপ অমা ফংলে। মহাক হরাওনা ময়ুমদা

চিংলাই

হল্লুস্মী।



কাক জনী বারী শানবা তারে।

নোংঙানবগা তোঞ্জাউ কোনুংদা চংলস্মী। মহাকী মমিং-মথা, লৈফল্লচিংবা থোঙাকপশিংদা ফজনা তাল্লগা যুবরাজ অমুক্তং উনজগে হায়জরুই। নিংথৌ মনাইশিংনা মাবু যুবরাজগী যুমদা পুশিনবীরে। তোঞ্জাউনা যুবরাজদা মণি থিনবা সনা খুদোপু কংলস্মী। মাঙলুরবা খুদোপ অমুক হন্না ফংবদা যুবরাজ হরাওবগী ওমথৈ লৈখিছে।

“তোঞ্জাউ, খুদোপ অসি নঙনা কদায়দগী ফংবগে?” যুবরাজনা হংলকথি।

“মসি ননাই ঐনা উমংদা শীং চনবা চংপদা খুঞ্জবনি।”

“ঐগীনি হায়বসি করল্লা খঙবগে?”

“ননাই ঐহাক খুদোপসিগী মপু খঙজদে। অদুবু অসুক যাল্লা মগুগ লৈবা খুদোপু ঐগুন্না লাইর চুদংনব মীশক অমনা সিবদা পকচরোই। শেংনা হায়জরবদা খুদোপসিগী মপু নিংথৌ নত্রগা যুবরাজগী ওইফম থোকই খঞ্জুনা পুজরকপনি।”

“চুস্মী, মসি ঐগী খুদোপি। ঐনা শাদানবা চংপদা উমংদা মাঙহৌবনি। হৌজিক নহাক্সা খুল্লগা পুরকপসিদা ঐ হায়ফম খঙদনা নুংঙাইরে। হায়মু নহাক ফম্মাইবা পান্সা, নত্রগা মসিগী মমল সনা- লুপা পান্সা?”

চাঁলাই

“ননাই ঐনা পেঞ্জবা অমদি পামজবসি যুবরাজনা হরাও- নুংঙাইবগা লোয়ননা ঐঙোলন্দা নুংশিবা উৎশীবা অসিনি। মসিদগী হেনবা ঐ মনা অমত্তা পামজদে।”

“সাবাস তোঞ্জাউ! ওসিদগী নঙ ঐগী মরুপ ওইরবনি। ঐখোয় অনী ইতাও শাল্লরসি। হৌজিকমক ঐঙোলন্দা ইতাও হায়না কৌ।”

“হায়হৈদে যুবরাজ, ঐগুস্তা লাইরবা তোল্লবগা।”

“যারোই হৌজিকমক ইতাও কৌগদবনি। অদুগা, নহাক লূপা খাউ অমসু পুখিগদবনি।”

“যুবরাজগী যাথং ফিগাউ শানা যাজরে, ইতাও হায়না কৌজরে।” তোঞ্জাউ লৈথোকপা য়াররোই খঙনা হায়বকখি।

তোঞ্জাউ লূপা খাউ অমা পুরগা ময়ুমদা হল্পক্লে। মহাক ফৌ-চেঙ মরাং কায়না বানশিনবগা লোয়ননা ফজবা ফি-রোলসু লৈবা ওমজরে। তোঞ্জাউনা লাইবক ফখিবগী দাবীসিদা লৈকাই- খুনগী মী পুম্মক নুংঙাইবম্মী।

নোংমা তোঞ্জাউ কানুংগী অঙম- অথৌশিংনা শীল্লগা শাল্লবা শগোল কাঙজৈগী কুম্মে অমা য়েংলম্মী। যুবরাজগী কাঙবুগা মন্ত্রী মচাগী কাঙবুগা শাল্লবনি। মন্ত্রী মচাগী কাঙবুনা খরা লাকচবগুম উবদা মহাক খরায় নুংঙাইরমদে। মশামক কাঙজৈদু শাল্লবা যাওরগে লেপ্লম্মী। মবম অদুনা যুবরাজগী কাঙবুনা মীরৈবাক্তগী মশা ফবা মপাঙ্গল কনবা শগোল থিবা চংপদা মহাকসু যাওবম্মী।

লৈবাক অমা য়ৌরকপদা মখোয় শগোল লল্লোনবশিংগা উনরে। অচৌবা শগোল শঙ অমদা মখোয়বু পুশিল্লম্মী। মাগী মাগী অপাস্তা খন্নদুনা মমল হল্পখি। মতম অসিদা কাচিদা পুন্নিবা, শোনমনবনা চুম্মা লেপ্পা ওমজদ্রবা, খৌশাবীদ্রবা শগোল অমনা হন্না হন্না খোংলকখি। মিং ... হে ...! মিং ... হে ...! মাগী মরোন্দু তোঞ্জাউনা খঙলে। অসুম্মা হায়বিবনি - ‘ও! তাইবং অপঙবশা, ঐবু করিগী খঙবীদ্রিবনো? ঐ শোরারেনগী শগোল অপাইবগী মচানি। ঐবু থাদোকপীরগা ঐনা পামজবা শজিক থিদুনা চাহল্লবদি ঐ য়ান্না থুনা নোয়গনি, পায়বসু ওমগনি।”

তোঞ্জাউ শগোলগী মনাক্তা চঙশিন্দুনা মখুংনা নানবীরম্মী; ললোনবশিংদা মমল হংলে। শগোল মপুনা খুল্লকখি, “মহাশয়, শগোল অসিবু পাস্বীরবদি লীনীংবা খরা হেত্তা পীরগা লৌবীয়ু, ঐ মমলকা থিজরোই। মসি থাকপদা ঐ য়ান্না বারে।

মমল পীদনা লেপ্পা পোং লৌনীংদবদগী তোঞ্জাউনা শগোল মপুদা শেল অহ্ম পীবা উবদা মরুপশিংনা মহাকপু ঙাওরে হায়নরম্মী। তোঞ্জাউনা চুম্মী খোজুনা লমহাংদা পুথোরকপদা শগোলনা কন্না খোংলগা অসুম্মা হায়রকখি - ‘ঐবু থাদোকউ, ঐনা পাস্তা

চাঁলাই

শজিক চাকরগা যান্না থুনা হল্পকে।’

তোজাউনা শগোল থাদোকত্রে। শাগোল হরাওনা চেনখি। তোজাউনা তৌরিবদু য়েংলগা ময়াম ওকপদা নন্তনা নোক্‌বসু যাওরশ্মী। অদুবু তোজাউগী শগোল ঙাইহাকী তুংদা হল্পকে। মতু মমানসু যান্না খীওনা উরে।

মাগী মাগী অপান্না শগোল লৈনরগা থা অনীগী খোঙচত্তা লৈরুরবা যুবরাজগী কাঙবু মরৈবাক্তা হল্পকে। হৌজিক তোজাউগী শগোলনা চপ- চানা নোয়রকপা উবদা মরুপশিংদু ওকুরশ্মী।

তোজাউ শগোল কাঙজৈ শান্নরোই ওইরে। থোইদোক হেন্দোক্লা হৈ- শিংবা শান্নরোই ওইবগীদমক ময়ান্না মহাকপু থাগৎনরকে। মহাক্লা যাওরকপদগী যুবরাজগী কাঙবু মপাঙ্গল যান্না কনখংলক্তুনা মস্ত্রী মচাগী কাঙবুনা লাকচদ্রে। তোজাউগী শাগোলনা লমজেল যাঙবগী বারী অয়েংবা পৃম্মক্লা লীনরকখি। অদুবু তোজাউ নন্তনা শাগোলদুগী মথক্তা কনানসু তোংবা যারমদে, হেজা লৈমায়দা লংথরশ্মী। নৌনা যাওরকপা তোজাউগী হৈ- শিংবগী বারী তাবদগী রাজকুমারী নোংমা কাঙজৈবুংদা শগোল কাঙজৈ শান্নবদু য়েংবা লেঙথোরকখি। নাকল অনীমক্লা চেকশিন্না শান্নরশ্মী। মস্ত্রী মচানা ময়ামদগী খরা হেন্না হৈ হায়বা উৎননবা কন্না হোৎনরশ্মী। অদুবু মহাক তোজাউগা লান্না পাবদি ওমখিদে। তোজাউনা থংন- থংনা পাঞ্জল মঙা চনবদগী মস্ত্রী মচাগী কাঙবু মায়খীবগা শান্নবা লোইশিনখি। মথং শীংনবগী নুমিৎ লাউথোক্‌বা তুংদা তোজাউ ময়ূমদা হল্পকে।

মস্ত্রী মচাগী কাঙবু ইজ্জৎ কল্পবা লৈজবী থাদুনা ওঁরাইরশ্মী। শীংনবগী নুমিৎ যৌরকে। শান্নবা হৌনবা থৌরাং তৌনরক্‌বা মতম ফাওবদা তোজাউ যৌরকে। মহারাজ সনা মীৎয়েং তারিবনিনা ঙাইনবগী তাজা থোক্তে, শান্নবা হৌরশ্মী। তোজাউ যাওদবদা যুবরাজগী কাঙবু যান্না নীংহল্পখি। মস্ত্রী মচাকী কাঙবুনা লাকচনা উরে। পাঞ্জল মরি থোইদুনা লৈরি। তোজাউ যান্না থেঙনা থুংলখি। যুবরাজ শাউবনা থক- থক নিক্‌শ্মী।

“ইতাও তোজাউ! করিগীনো থেঙলক্‌লিবা?” যুবরাজ শাউনা লাউরকখি। মসিবু ফাগিরা? নঙনা থেঙলকপগী মরম হায়য়ু, যৌশাদবগী ওঁইরবদি দণ্ডি ফংবা তারে।”

“যুবরাজ, ব্রাকমদু হুৎৎচগে। ময়াম মরুপ পৃম্মক্‌কীদি চাক থোংবীনবা লৈবনিনা ওস্তা থৌরাং তৌনবা ওস্তীদো। এগীদি কনাসু লৈজদবনিনা চান- থক্‌বা হোৎনরিঙৈদা খরা থেঙজত্রে, বারৌবিগনু।”

যুবরাজ ঙাইহাক রাখল তৌরগা হায়রশ্মী, “মী অমগী মছং শিল্লরো। পাঞ্জল হেন্দোকপা ওস্তবদি মনা অমা লৈরে হায়বা খঙঙু।”

তোজাউ কন্না শান্নখি। যান্না থুনা পাঞ্জল শিংদোকপতা নন্তনা মথোয়গী কাঙবুনা

চিংলাই

অনী থোইরগা নুমিং তাখিবদগী শান্নবা লেপ্লম্মী।

মথংগী নুমিংতা যুবরাজনা তোঞ্জাউদা চিঠি অমা থারক্লম্মী। মরোন্দি অসুম্মা ইরকখি – “ইতাও, ঐনা ওরাং নঙোন্দা রাশকখিবা মনাদু কাউবীররা? খোয়দাবীদ্রবসু লংনবদি তৌখিগনু। ইতাওদা ঐগী অমখক্তং লৈজবী ইচল কচনবা হৌদেঙ্কুবা রাফম্মু পাবুং মহারাজনা যাবীরকপদগী ঐ হরাওমনখ্ৰদুনা পাউসি থাজরক্লিবনি।”

নুংঙাইবগা ওকপগা পূনখিবদা তোঞ্জাউ বা ওঙথোকপা ওল্লমদে। মহাক লাইবক যান্না ফরে হায়বগী পাউ যুবরাজদা হনস্ত্রে।

তোঞ্জাউ রাজকুমারী লুহোংদুনা মমাক ইবুংঙো ওইবে। লন- থুমগী অরাংপা হায়বদু লৈত্রবনি। রাজকুমারীনা মহাকপু যান্না নুংশিনা সেবা তৌরম্মী। হাওর- হাওরবা মথেল লুকেই কয়া শেমদুনা লানশিল্লি। নোংমদি, তোঞ্জাউ মপান মাস্কোলদা পোইনু- নুংশা যাইদুনা শারেং ঙারেং চারম্মী। ওস্কেল্লা হাওথ্রবা জাংনি। মনাক্তা সেবাগীদমক শুমহংনিঙাই ওইববী নিংখিবী রাজকুমারী ফল্লি। মদুসু থোইদোক হেম্বেদোকপা মথেল অমনি। তোঞ্জাউ চারম্মা চপ লেপুনা মথল্তা থীক- থীক নোক্তম্মী। ওইহাক লৈরগা অমুক শাউগৎলকখি, মচীন্দগী হায়দোকখিবা খঙহৌদ্রে- “তুকচৈদা, ফংখিদ্বেদা!” মপুৰোইবগী মতৌসিদা রাজকুমারী ইঙক ওক্তম্মী। চাক-য়েজ্জাংদা করি অশোয়বা যাওথ্রবগে খন্দুনা মথায় বান্না হংজরম্মী – “করি অশোয়বা যাওথ্রবগে?” তোঞ্জাউনা করিসু তৌদে হায়না খুম্মকপদা রাজকুমারী পেপ্লমদে। রাজকুমারীনা হঞ্জিন হঞ্জিন হংবদা মহাক্তা নোকখিবা অমদি শাউখিবগী মবম তাকউ হায়বা যাখিদ্বে। খঙহৌদনা লাকখিবা পুকীংগী ঈহ্লনা মপান থোকখিবনি, থোইদোকপা বা লৈবা নঙে হায়না রাজকুমারীবি থেমজিনখি। মদুনা রাজকুমারীগী নুংঙাইতবা ফাথবদি ওমখিদ্বে। মহাকপু উশিংপিদ্বে, খঙনীংবা রাফম নমথবীরে হায়না যান্না বারৌস্ত্রে। মহাক অহিং চুপ্পা তুমদনা খল্লম্মী।

নোংঙানবগা রাজকুমারী মপাবুং মহারাজদা বাকৎলম্মী, “পাবুং মহারাজ, ঐনা থোংবা চাক-য়েজ্জাংবু নমাক ইবুংঙোনা পেনবীদ্বে। মহাক্তা নৌক্লে, করেম্মে, তুকচৈ হায়। মরম হংবদা তাকদীদে, থৌশাবীদে। মহাক্তা লোনচং চুমথোকপীয়ু। ঐবু ইজ্জং তৌবীদবা ইপুৰোইবগী সেবা ঐ অমুক হন্বা তৌবা ওমজরোই।”

মহারাজনা তোঞ্জাউবু কৌনুংদা কৌখৎতুনা মচানুপীগী বাকৎকী মতাংদা বা হংলম্মী। তোঞ্জাউনা নোকখিবা ওঙখিবগী মরম তাক্তে, অসুম নিংশিংবা অমা লাকপদগী তৌখিবনি হায়বসিদগী হেম্বে। মহারাজ যান্না শাউরম্মী। রাজকুমারীবি মমৌ ওইবা ফংহৌদবগী কল্লকপনা লমন খুম্মাংদুনা লৈরম্মবা বর মস্তীগী বা লুম্মা পুখৎলকখি। লৈবাক নিংখৌগী মফমদা উশিংতবা ব্যবহার উংপগীদমক তোঞ্জাউবু শিবগী চৈরাক দীনবা যাথং

চিংলাই

লাউথোকহনত্রে।

মথং অমুক্তা তোজাউবু মীহাংপুংদা পুথোক্লুম্মী। লৈবাক মীয়াম পৈরে, অকি তুজুংগী অচৌবা কুন্মৈ অমনি। মতম অসিদা তোজাউনা লাউরকথি, “মহারাজকী দণ্ডি ফংজদ্রিঙৈদা ননাই ঐনা ব্রাফম অমত্তং হুংচংগে, লোয়ননা ঐগী শগোলবুসু ইনাক নক্লা লৈহনবীয়ু।”

তোজাউগী অপাস্বদু মহারাজনা যাবীরে।

তোজাউ অমুকসু খোঞ্জেল ব্রাংনা লাউরকথি, “মহারাজ, ঐগী বারী তাবীয়ু। ঐনা চাক চারিঙৈদা নোকথিবা অমদি শাউখিবগী মরম হায়জরগে। ঐনা চাক চারিঙৈদা লৈমায়দা তাখিবা চাক মরু অমা ককচেং অমনা য়াম্মা ব্রানা ফনা শাংনা চিংলগা পুরম্মী। তাজাদুদা হয়িং অমা পাইশিল্লজুনা চাক মক অদু ককচেংদগী মুন্নবা হোংনখি। ককচেংনা হায়জৈ— ‘মরুপ, তৌবীগনু থাদোকউ। নঙদি নশা পানবনিনা কোয়না পাইরগা চীজাক থিবা ওম্মীদো, ঐদি থাপ্পা চংপা ওমজদবনি, মসি য়াম্মা ব্রানা পুজরকপনি।’

হয়িংনা খুমখি— ‘মরুপ, চাক চাবিবা তাইবং মীগী মনাজু চাক ময়াম তারি। ঐ অমত্তং পুগে হোংনবা কুইরে, হেজু তাহ্জোরকই। অকোনবসিদি ঐ শিনীংচিঙা মগী খুবাজুগী নাস্জোরকপনি, ঐ অমুক নকশিল্লবা য়ারবোই। নঙদি চঙনীংবা মতমদা চঙলগা পুনীংবা মথৈ পুরকপা য়াগনি। মরুপ, ঐগী ইচাশিংদু মপুক য়াম্মা লামহৌবে। চাকসি ঐ পুস্তগে।’ অসুন্না ককচেংগা হয়িংগা ওংওনবসি তারগা ঐ নোকথি। অদুগী তুংদা মথৌ য়াম্মা চিনবা শাবা হারৌ অমা পাইশিল্লজুনা মথোয় অনীদগী চাক মরু অদু মুনবীত্রে। মদু উবদা ঐ শাউনীংখি, নম্ফু কনবা জীবদুদা ঐনা চৈখি।

তোজাউগী বাদু য়ানীংদবগুম মীয়াম্মা লাউরক্লে। বারেন্নী হায়নরম্মী। করম্মা তাইবং মীনবু ককচেং অমসুং হয়িংগী মরোল খঙবা ওমগনি, ওইথোক্তবা বানি হায়বসিদা নিংথৌ অমদি ফম্মাইবশিংনা থৌশাবীদ্রে। তোজাউ য়াম্মা নুংঙাইরমদে। মহাক ময়ামগী খোল্লাউ নমহংতুনা মতৌ করম্মা মহাকী লুদা চিংলাই চঙলম্মা, চিংলাইনা মঙোন্দা তাইবংগী জীব পুম্মমকী মরোল খঙবা ওম্মগী বর পীরম্মা, থৌদোক অদু লীবম্মী। বারী হেক লৌশিল্লকপা মীকুপমত্তা নোংপোক চিংদোন্দগী মমীং মৈবুন থাম্দুনা চিংলাই, খেক- লাউদুনা পাইথরকথি। ময়াম পুম্মা পাখংনরে। খুদজু তোজাউ মহাকী শগোল মথক্তা চোংখতুনা চিংলাইগী মাঙদা পাইরম্মী। মীয়াম কিবনা শমজি- খাইনা চেন্নরম্মী। চিংলাইনা তোজাউবু য়োৎকদবগী পাইশিল্লক্লে। তোজাওসু মহাকী শগোলবু য়াঙনা পাইহনখি। চিং- পাং, সমুদ্র, উমং, ব্রামং কয়গী মথক্তা করিগুম্মদনা য়াম্মা নেম্মা, অয়াম্মা মতমদদি লৈচিল ফাওনা লৈ- লৈদুনা শাগোল অপাইবনা মপুবু কন্নবা মপাঙ্গল ফুদোক্লুম্মী। চিংলাইদু লৈহৌরবোই

চাংলাই

নত্রগা মখোয়গী চৎফম খঙখিভ্রবোই খল্লুই, মনম নমদুনা হেত্তা যৌশিল্লকখি। লোৎপা, নাহ্লেকপা যাবগী উপায় লৈরমদে। মতম য়ায়া শাংনা পাইরকপদগী চোকথরবা শগোল ঈশিং য়ায়া যৌবাংলক্লে। মদুমক চাংলাইদসু থোকখি। শগোল মমৈ পায়গে পায়গে তৌরল্লবা চাংলাইদু হৌজিক্তি অসুম অসুম লৈথহৌরে। শগোল মিং ... হে, মিং ... হে হায়না থোংলম্মী। ঈশিং থকখিগে হায়রিবনি। যৌরাংবা কোকহন্দ্রবদি পাঙ্গল লৈবরোই। তোর্বান কাগুপ অনীমজ্ঞা নুংফৌ শেজ্ঞানা পাকশন্না চাইখাইদুনা লৈবা অচৌবা তুরেল অমা উরে। মদুদা তাবমদাই নুমিংনা য়েবদা পুমলং লংনা উরম্মী। মদু য়েংলগা শগোল লৈথবকখি। ওল্লোকপনি! শাফু কনমনবদগী ঈশিং মপানগী নুংলজ্ঞা মকোক্কা য়ুংশিনবদগী শগোল লেঙখিভ্রে। অরাংবা অতিয়াদগী চাংলাইনা তোঞ্জাউবু তল্লকখি। খৃৎলৈ থুনা অকবা ঈবেন্দা মহাক চোংথরম্মী। চাংলাইসু তোর্বান্দা য়ৈশিন্দুনা ময়াদা নুং থন্না চঙলে। মাসু লেঙখিভ্রে। তোঞ্জাউনা ঈশিংদগী ফাওগৎলকপদা শগোলগা চাংলাইগা অশিবগুম তাদুনা লৈবা উরম্মী।

তোঞ্জাউ মহাকী শগোলদা নাল্লগা কপ্লম্মী। মহাকপু কল্লবা হোৎনবীখিবা জীব অদুগীদমজ্ঞদি করিসু তোঁবা ওমদ্রে খল্লবদা য়ায়া নুংঙাইরমদে। মালেমগী করন্না মফম, কবি লৈবাক যৌরকথ্রবনো হায়বা মহাক খঙলমদে। হৌজিক মহাকী শগোল অমুক হৌগৎলক্করোই, করন্না হনগদৌরি খল্লবদা তোঞ্জাউ ফুশ্বংননা ফল্লম্মী। মহাকী অচোৎপা ফি কংলকপগা লোয়ননা নুমিংসু তাত্রে।

অমম্বা অহীংদুদা তোঞ্জাউ নুংপাক অমদা ফমদুনা মহাকী শগোল অমুক হন্না লেঙলকপা হায়না য়েংলম্মী। মতম অদুদা ঈয়াইদা মৈরা অনী অসুম তপ্পা তপ্পা তাওথরকপা উবম্মী। নকশিল্লকপা মতমদদি হি অমগী মনুংদা ঙানবা ওইরল্লে। অদুগা মখোয়দু মৈরা নত্তে, অশংবা চামোর অমগা অঙাংবা অমগা মায়েক্কা ঙানবনি হায়বা খঙলে। তোঞ্জাউ ওক্কা য়েংলম্মী। তাঞ্জাদুদা নুংলজ্ঞা কুন্দুনা লৈবা থেঙ্গু অনী বারী শান্নরকখি।

অমনা হায়রম্মী, “য়েংঙু, হিনুংদা ঙাল্লিবা অঙাংবা চামোর অসিনা তোঁবা ওম্বা শক্তিসি, মাবু ঈশিংদা লুপ্পগা চাইরকপা মচুন্না শোক্কা জীবদু খুদজ্ঞা উং ওনগদবনি। অদুবু অনীরক হন্না ঈশিংদা লুপ্পদি কান্দ্রে।”

অতোপ্পদুনসু হায়রকখি, “অশংবসিগী মগুগসু খঙনীংত্রা? মাগী মচুম অশিবা নত্রগা অনাবশিংগী মথজ্ঞা চাইবদা হান্নগুম পাঙ্গল কন্না হৌগৎলক্কদবনি। মাবুসু ঈশিংদা অমুক্তগী হেন্না লুপ্পবদি শক্তি পূম্বা মাঙখিগনি।”

তোঞ্জাউ য়ায়া থুনা ঈয়াই তন্না চত্ৰুনা হিনুংদগী চামোর অনী লৌরম্মী। থেঙ্গুগী মরোল খঙলিবদুনা তাকপদি চাংলাই শিদ্দি হায়বসিনি। তোঞ্জাউ য়ায়া থুনা অঙাংবা চামোবদু

চাংলাই

স্বাংগী ফিরেদা য়েপশিল্লম্মী অদুগা অশংবা চামোরবু তুরেলগী ঈশিংদা লুপ্লগা শগোলদা থিল্লম্মী। শগোল ফুক হৌগৎলক্তুনা খোংলকখি- ‘মিং .. হে .. ঈশিং থল্লগা চংলসি।’

পেল্লা ঈশিং থল্লবা শগোলগী মথক্তা তোঞ্জাউ কাখৎলে। শগোলনা পাইননবা যৌরাংদা লৈবগা তোঞ্জাউনা চামোরগী মচুম চাংলাইদা চাইরগা লংথোকখি। চাংলাইনা গর- গর, শ্বেক-শ্বেক ওংদুনা হৌগৎলকপগা তোঞ্জাউ চামোর হুন্দোকশ্বে, মহাক শগোল যৌবা হৌরে। চাংলাই খুদক্তা তাল্লক্তে। মখাদগী নুং কামথোক্লগা তোঞ্জাউনা পাইখিবা মায়কৈ য়েংলম্মী। মাসু পেল্লা ঈশিং থকশ্বে।

চাংলাই য়াল্লা য়াঙনা তানখৎলকখি। থা অমা লাপুবা লমগী মনম ফাবা ওম্বনি। তোঞ্জাউনা লোৎকদবসি কদাইদনো? মা চাউথোক্ল তাল্লকখি। তোঞ্জাউগী শগোল লাকখিবা লম্বী ঈন্দুনা হল্লকখি। নোংমগী মতম তাল্লরক্লবা মতুংদা তোঞ্জাউ মরৈবাক যৌরক্লে। কোনুংগী শুমাঙদা মীয়াম লৈবা উই। তোঞ্জাউ অতিয়াদগী নেমথরক্লুনা লাউরকখি, ‘ঈশিং পুন অমা পুথোরকউ, হৌজিক চাংলাই নকশিল্লক্লে।’ তোঞ্জাউগী নুপী রাজকুমারী নীংওমদবনা ওন- থোইনা কপুনা লৈরম্বনি। রাজকুমারীনা খুংলৈ থুনা পুন অমদা ঈশিং হাপ্লগা স্নথোঙ ময়াদা থল্লম্মী। তোঞ্জাউনা মহাকী শগোলবু খাল্লগা লৈমায়দা লেপহল্লম্মী। মহাক য়াল্লা থুনা অঙাংবা চামোর ফিরেদগী লৌথোক্লুনা পুনগী ঈশিংদা লুপ্লম্মী। তোঞ্জাউনা লেপ্লিবা মফম য়েংলগা চাংলাই থেক লাউদুনা হুমথবকখি। তোঞ্জাউনা চামোরগী মচুম চাংলাইদা চাইশ্বে লোয়ননা চামোরদু লংথোকশ্বে। চাংলাই উং ওন্দুনা লৈমায়দা লৈবুং ওইনা লৈশ্বে। খুদক অদুমক্তা তোঞ্জাউগী শগোল নোংথক্লেমদা পাইখৎখি। মা হৌনা হৌনা খোংলম্মী- মিং .. হে ..., মিং ... হে ...। তোঞ্জাউ মাগী মরোলদু খঙখিদ্দে। মাগীদু কায়নরসি, নুঙাইনা পালহৌরো হায়বা ওইরম্বা য়াই থল্লম্মী।

অঙকপা যৌদোক অসিগী মতুংদা তোঞ্জাউগা নিংযৌগী মচা নুপীগা য়াল্লা নুংঙাইনা পানখিরম্মী।

ব্রাশক চেংপা মীদি
লাইগী শীংদা চল্লি,
যৌনা ফবা নুপাদি
লেম্মা মিংচং তাল্লি।

ভৌবীমল

লৈবাক অমদা য়াম্মা খুংকন পাস্তনবা নিংথৌ অম্মা পাল্লশ্মী। মহাক পুকচেল ফজবা, মীনুংশি খঙবা, থৌনা-লৌশিং চাউবা, নুংঙাই য়াইবী মরাং কায়বা নিংথৌ ওইরশ্মী অদুবু মহাক্কী অরাংপা অমদি প্রজানা উরশ্মী। মদুদি, মহাক্কী মহারানী মচা পোক্তবতা নঙনা মশকসু থীরে। মতম অমদদি চাংদম্মিঙাই লৈতনা ফজরশ্বনি, লাইথোক্তুনা নারুবদগী মমায় চামদুনা শকফম ওনথিবনি।



নিংথৌ মনাইশিংনা ছিদ্দন অমদা মপা শৈত্তনা ফজবী নুপী অম্মা মরুজুদুনা শৈরম্মা থেংনকরে।

তৌবীমল

মায়চাষী মহারানীনা সিংহাসনগী ওয়দা ফস্তুদু মস্তী ফম্মাইবশিংনা পাম্মরভ্বে । স্বায়দগী শকহেনবী অমা থিরগা মহারানী হাক্সীয়ু হায়না নিংথৌদা তোয়না হস্তনরে । প্রজা মীয়াসু পেলহনফম থোকই খন্দুনা মহারানী মশানসু কোনুংথাদোজুনা চৎচৎগে হায়জরম্মী । ফিভম অসিদা নিংথৌগী মনাই- মশলশিংনা মহারানী ওইবদা মতিক চাগদবী থোইদোক-হেদ্দোকা ফজবী নুপী অমা মায়কৈ ফাংনা থিবা হৌরকথি । অসুম থিরকপদা নোংমদি হি তোংদুনা লাকপা নিংথৌ মনাইশিংনা হিদিন অমদা মপা লৈতনা ফজবী নুপী অমনা ঈরুজদুনা লৈরম্মা থেংনররে । মথোয়না নিংথৌদা নুপীদুগী ফজবা পুম্মক শীংথাদুনা পাউ পীরুরে । নিংথৌ দোলাই তোংদুনা, নুপীদুবু হান্না অমুক্তং য়েংলুথিগে খন্দুনা সনা থোঙলেঙলকথি । চুম্মী, নুপীদু লময়ৌনা ফজবীনি, মহাক্সী শক্সা নিংথৌগী থম্মোয় হুথিরম্মী । অদুবু অরাবদি নুপীদু লৈশাবী ওইরমদ্দে, মপুরোইবা অমা ইচাউ চাউনা লৈরল্লে । নিংথৌ য়ান্না নীংবা কায়না কোনুংদা হল্লরুম্মী ।

সোমদনা নিংথৌ লেঙলরুম্মগী মরম ফজবীগী মপুরোইবা খঙস্ত্রে । মহাক থম্মোয় কায়না বারম্মী । অহীং কয়া তুমদনা ব্রাখল তৌরম্মী । মহাক লাইর- চুতংনবা নুপানি, য়ুম্মল্লকপদগী মহাক্সী নুপীবু মীকুপ অমা ফাওবা নুঙাইনা লৈহনবা ওল্লজ্জি । অয়ুক চারগা নুমিদাং চাদবা কোন্সায় ওইস্ত্রে । মহাক্সী নুপীদা নুঙাইনা অমুক্তং হিংজরনবা তাঞ্জা পীবীফম থোক্তরা হায়না মহাক তোয়না খল্লকথি ।

কোন্সগী ব্রাফমসি অসুম অসুম কনশিল্লজুনা ফম্মাইবা কয়া ফজবী মতৈ- মনাওবু উনবা লারুম্মী । মথোয়বু কয়া থেল্লরে । হন্দক ফম্মাইবশিংনা পুরকথিবা পাউদু নুপী ওল্লবগী ব্রাফম্মি । নিংথৌ- মহারানী অনীমক্সী পুক্সিংগী অপাম্বনি হায়না তল্লরে । ফজবীনা কোন্সদা, মহারানীনা লাইর- খাংপোকশঙদা, খুদক্তা লাইবক ওস্তোব্ববগী মঙগুম্বা ব্রাফমদু প্রজা মীয়ায়্য নৈনরম্মী । নিংথৌনা মশাগী মহারানীবু সনা- ল্পা, মীনাই- মীশল, অউনপোং কয়াগা লোয়ননা লাইর- মকাদা থিল্লকদৌরিবনি । অদুগা, লাইরবীবু কোন্সদা মহারানী ওইহনবা । নাকল অনীমক্সী য়াইফনবা ব্রাফম কয়া খল্লকপদগী মতম কুইনা থম্মোয় শোক্সা কপচরম্মী লাইরবী শকহেনবী মমৈথংদা হোয় হায়স্ত্রে ।

হন্দক লাইরবগা নিংথৌগা নুপী ওল্লবগী থবকসিবু অখঙ- অহৈ, পণ্ডিত কয়ানা বেদ- শাস্ত্রগী ব্রাফম পুথোজুনা তৌহৈবা- তৌহৈদবগী মতাংদা য়ান্না য়েংনখি । অদুবু নিংথৌ অমসুং লাইরবা অনীগী মরক্তা লৈরিবা নুংশিনবা, ব্যবহার কায়নদবা মতৌনা ওইরকপা য়াবা লৈবাক ব্রাথোকপুদি নমথস্ত্রে । লাইরবা নুপাদু হৌজিক্তি নিংথৌগী অচানবা মতাও ওইবতা নত্তনা লাল্লোয় হঞ্জবগী ফমসু হাপস্ত্রে । মহাক্সা নুঙাই- য়াইফনা পাল্লকপদা নিংথৌ- মহারানী য়ান্না নুঙাইজরম্মী । পুন্সিগী শক্তম ফিভমগী মখা পোল্লি করম্মা হায়রোই,

তৌবীমল

সোমদসু লাইর- খাংপোকশঙদা লাকখিবি নুপী অদুগী হৈনিংদবা অমদি অরাবা শঙ্কোন
মচেং অমা ফাওবা উরমদে।

মতমগী খোঙলোয় মতুং ইম্না নিংথৌ অমসুং লাল্লোয় হঞ্জবা মচা নুপা অমমম
ফংজরে। মখোয়গী থরায় হকচাং পুম্মক মচা- মচাদা লুপচরম্মী। লাল্লোয় হঞ্জবগী নুপীনা
মপুরোইবগী সেবাদা পুঞ্জীং চঙজবসি তমজনিঙাই মশক ওইরম্মী। মহাকী মপুরোইবনা
ফম্মাইবা অমা ওইবগী মতিক- মগুণ ঙারুবা তন্তনা রা তানৈ। ফিজ়েং- ফিজ়োন্দা,
লু- নানবদা লাল্লোই হঞ্জববু শীংথানরকই, কোনুংদা তমজনফম ওইরক্কে। মহাকী চমজবা
অমসুং পুকচেল শেংবনা মরম ওইরগা নিংথৌনা থাজবা অসুম অসুম হেল্লকখি।

নোংমা লাল্লোয় হঞ্জবনা কোনুংদগী ময়ুমদা হেল্লকপগা মহাকী নুপীদা তম্মম্মী,
“নুপী, হয়েংদি ঐ নিংথৌনা শাদানবা চংপদা যাওরুবা তারি। ফম্মাইবা খরসু যাওগনি।
অকন- অথৌ নুপা কুন লোয়নগদবনি। অথাপ্পা উমংদনি। নুমিৎ নীনি- হুম্মি চঙলকপা
যাই। শাদানবা চংপা হায়বসি ঐগী পুজিদা মসিনা অহানবনি। থৌরাং তৌসি।”

“হোয়, ননাই ঐ লাঙজগে।” নুপীনা খুম্মম্মী।

নোংঙানবা অয়ুক্তা লাল্লোয় হঞ্জবা শাফি- লানফি শেংতুনা স্বাংদা থাঙশাং, নমদা
লিকং- তেন, খুং য়েত্তা তানা লৈতেংলম্মী। শগোল মথক্তা শাবল- তাইবোং হাপকংপা
লোইবগা মহাকী নুপীনা অচৌবা পোংয়োম অমা শিন্নরম্মী।

নুপী নোল্লুকা পাউমেনলকখি, “ইবুংঙো, নিংথৌ হায়বসি ঐখোয় পুম্মকী মপুনি।
অকি- অখং কয়গী তিনফম ওইরিবা উমংদা নিংথৌবু মীকুপ অমা ফাওবা থাদোকপীগনু।
মফম পুম্মমক্তা মহাকী লোয়নবীয়ু। অদুগা ব্রাকম অমনা, করিগুস্তা অপাস্তা পোং অমা
নীংশিংবীরক্কেবদি ঐগী পোংয়োমসি হাংদোকুনা য়েংবীয়ু।”

লাল্লোয় হঞ্জবা কোনুং পাংলক্কে। নিংথৌ অমসুং খোঙলোয় পুম্মকসু থৌরাং
লোইনরম্মে। অকনবা নুপা কুমা চান- থরুবা চেঙ- চাক পুদুনা অকনবা খোল্লাউ লাউরম্মী।
অদুদগী ময়ামদু উমং তম্মা খোঙশাল্লক্কে।

মপান- মথৈ নাইদনা পাক - চাউরবা, শুক্কেবা উমংদা নিংথৌনা ময়ামদা থল্লগা
শাদানবশিংদু মিৎ- না চোইদনা মায়কৈ মরি ফাংনা য়েংদুনা চংলম্মী। অহানবদা মখোয়না
শাজল অমা থেংনখি। ময়াম হোংচিদ্দুনা তাম্মখি। ফংবা গুমখিদে, চিংজাউ লাম্দুনা চেনস্ত্রে।
মথংদা লমওক অমা উরে, মদুসু লোকচপ অমদা চেনশিনিখিবদগী থিবা ফংখিদ্রে। মখোয়
ময়ামদু কান্নফম খঙদনা অসুম লাকপদা শজি শল্লুপ অমা শজিক চাদুনা লৈবা উরম্মী।
ময়ামদু হোংচিট্টৈ। মায়কৈ খুদিংদা চাইখায়দুনা চেম্মস্ত্রে। তাম্মরিবা ময়ামসু পুম্চাই চাইস্ত্রে।
নিংথৌনা অচৌবা শজি লাবা অমগী তুং ইন্দুনা শগোল খৌগংলকপদা লাল্লোয় হঞ্জবসু

তৌবীমল

ইল্লক্স্মী। মহাক নিংথৌদগী খক লাপথোকুমদে। মথোয় চাংজাউ অমগী মথংদা চাংজাউ অমা, লোক অমদগী লোক অমা লান্দুনা শজিদু তাল্লকথি। তেন কাপুবা, তা লংনবা তাঞ্জা ইফং ফংলমদে। নুমিদাংরাইরম ওইরক্লে। অচেনবসু অতানবসু যান্না বানবক্কা মতল্লি। ওহোকপনি ! শজিদু নারক্তা মাঙশ্বে, চেনখিফম মায়কৈ খঙনখিদ্বে। হৌজিক্তি, নুংখিলগী মতমসু লোইখিবদগী উমংদু ইমম মমশিল্লক্লে।

“ইতাও, লাল্লোয় হঞ্জবা, ঐথোয়গী মীশিংদু কদোমদা থিরুগনি, ওল্লরোই, মমশিল্লক্লে। মথোয়না থিবক্কাবদি ফরে, নত্রবদি হয়েং নোংঙাল্লগা উনবা হায়বদুনি। ঐথোয় অনী স্বাইদা লেল্লসি।”

“ইনিংথৌগী য়াথংনি।” লাল্লোয় হঞ্জবা শায়াঙথক্তগী কুমথরস্মী।

লাল্লোয় হঞ্জবনা অমোনবা নাপী হৌবা অকোকপা মফম থিরস্মী। মফম চাবা য়েংদুনা মথোয় অনীগী পোং-চৈ পুম্মক থল্লগা শগোল অনীবু মহাক্লা উথোঙদা চেৎনা পুনশিল্লস্মী। ওইহাক নাপী মথক্তা ফল্লস্মা নিংথৌ তিংথোক্তুনা পোংথানীংলক্লে।

“ইতাও, নাপী মথকসিদা থানবা ফি অমত্তং পায়শ্বেদা। ঐগী পোং পুম্মক খোঙলোয়শিংনা পুশ্বেদো, ওহোকপনি ...।” নিংথৌ তপ্পা শোল্লকথি।

লাল্লোয় হঞ্জবা মহাকী নুপীনা হায়রকপা ব্রা নিংশিংলক্তুনা পোংয়োম হাংদোক্স্মী। অপাকপা ভৌবোং মরি যাওরল্লে। ভৌবোং অনী থারগা অমমল্লা ফৈজুপ ওইদুনা মপু মনাই হিল্লস্মী।

ওইহাক পোংথাক্কা নিংথৌনা হায়রকথি, “মৈ থাদনা অহীংসি ঐথোয় করল্লা লেনগনি।”

লাল্লোয় হঞ্জবনা মহাকী পোংয়োম হাংদোক্স্মী থিরস্মী। মৈবা চিংনবা পোংলম যাওরল্লে। মদুগী মতেংনা মহাক মৈ হৌগৎলস্মী। অকংবা শীং মরাং কায়না থারবদা নিংথৌ স্বাং য়াইদুনা নুংঙাইনা পোংথাবা ফংলে।

ওইহাক লৈরগা নিংথৌনা শোল্লকথি, “ও! চান- থক্কা লোয়নখিবশিংদু ঐথোয়বু থিরক্লে, ঐথোয় চরা হেনবা তারেদো।”

লাল্লোয় হঞ্জবনা মহাকী খাউ অমুকসু হাংদোক্স্মী। লানা চেকশিল্লা য়োল্লবা চয়োম থেংনরে। মদুনা মথেন কয়গী চাকলুক অনী মরাং কায়না শেফা কোল্লখি। নিংথৌদা চাকলুক অমা হাবীনবা লানশিল্লস্মী। লান্নবা নিংথৌ তুস্মাগী ঈশিংনা খুং শেংদোক্স্মী য়ান্না হাউনা চারস্মী। অদুগী তুংদা মথোয় অনী মৈ য়াইদুনা ওইহাক ফল্লস্মী।

মীকুপ খরগী তুংদা নিংথৌ অমুকসু শোল্লকথি, “তুল্লমদাইসিদা পানা মতপ অমত্তং চারবদিকো ...।”

তৌবীমল

লাল্লোয় হঞ্জবনা মহাক্কী পোংয়োমদা য়েংলুবদা ফজনা শেন্নবা ক্বা খিলি খরা
য়াওরেন্নে। মদুদগী অমা মহাক্কী নিংথৌদা লানশিল্লম্মী। হৌজিক নিংথৌদু পুম্পেন পেনস্ত্রে,
উমংদা লেল্লি হায়বা কাউথোকস্ত্রে। মহাক্কী পুক্কীংদা লাল্লোয় হঞ্জববু হন্না হন্না থাগৎলম্মী।

“নুংশিরবা ইতাও, ঐ ওসি য়ান্না পেনস্ত্রে। নহাক ঐঙোন্দা অপান্না অমত্তং হায়য়ু।
ঐনা নঙোন্দা পীথোকপদা পাম্মুবা লৈররোই। চিংনগনু ইতাও, নঙগী অপান্না করিনো?”

“ইনিংথৌ,” লাল্লোয় হঞ্জবা পন্দনা খুন্মম্মী, “ঐগী অপান্না পুম্মক ইনিংথৌনা
পীবীস্ত্রে, হৌজিক করি অমুক নিজখিগনি। ঐনা সেবা খরা তৌজবগীদমক ইনিংথৌনা
মশীং হেনমন্না থাবীরে।”

“নভে, মদু য়ারোই, নঙ অপান্না অমা হায়য়ু।” নিংথৌ কন্না তকশিল্লকখি।

লাল্লোয় হঞ্জবা ঙাইহাক খল্লগা খুন্মম্মী, “হোয়, ইনিংথৌ ঐগী অপান্না অমা
হায়জৌ হায়রবদি বারী তাবনি। ইনিংথৌনা চানবীরবদি বারী অমত্তং লীবিয়ু।”

“হা, হা, হা!” নিংথৌ নোঙ্কম্মী, “নুংঙাইদা ইতাও, বারী লীবা হায়বসি ঐগীদি
হৈনবীনি। লীগে, লীগে।”



নিংথৌদু করি বারী লীসিগে খনবদা ঙাইহাক নীংশিংখি। অদুবু মহাক তুমথোকস্ত্রে।

নিংথৌদু করি বারী লীসিগে খনবদা ঙাইহাক নীংশিংখি। অদুবু মহাক তুমথোকস্ত্রে।

তৌবীমল

লাল্লোয় হঞ্জবা নিংথৌগী খৌগন্দা মীৎশেল খাঙফম থোকই খন্দুনা ফল্পশ্মী। নিংথৌ নাখোক্তুনা নুংঙাইনা তুল্পশ্মী।

হাক হাক হাক! হু হু হু! শ্বা শ্বা শ্বা! থে থে থে! হম হম হম! উনা- উশা নোমদুনা লমলাইশিংনা লাউশিল্লকখি। লাল্লোয় হঞ্জবা শীং হাপুনা ঙালা চাকহল্পশ্মী। মৈঙাল লাপ্পা চৎখি। উনালক্তা, উশাদা তোংলিবা লমলাইশিংদু শেংনা উরে। শম্মা মশা পূম্বা কুপ্পা, মচীন তুম্বা, যাতী থাংবা ময়া মরিখক্তং হৌবা লাইদুনা মঙোন্দা মুম্মা য়েংলগা হায়খিবদু তায়, “ইতাও লমলাইশা, য়েংঙু, তাইবং মীনা ঐথোয়বু কয়াগী মতিক উশিত্তিবনো সে। ঐথোয় পূম্মক নিংথৌসিগী বারী তাবা লাকখিবনি। বারী লীগনি হায়রল্পগা করিগীনো মহাক্লা তুম্বিবা? ঐথোয়দা অরাবা পীবে, মরাল লৈরবনি। ঐথোয় মহাকপু হাংলসি।”

“ঙাইথো!” মমায় য়াক্কোকমুক পাকপা মশানা লিনগুম শাংবা লাইদুনা উতোন্দা মমৈনা য়েংলগা হুমথরক্তুনা লাউরকখি, “মাদি ঐথোয়না হাংত্রবসু মথস্তা শিজগদবা লৈরবনি।”

“করম্মা?” উশাদগী য়াক্কুরকপা মখোঙ লৈবাক শোকপা লাই মীংলংবনা হংলশ্মী।

“মরমদু হায়গে। হয়েং মখোয়না ময়ুমদা হনবদা অরাংবা চীং অনীগী কারক, য়াম্মা খুবা লম্বী অমদা চৎকনি। মতম অদুদা নুংজাউ অমা কিস্তবক্তুনা ননবদা মহাক শিরগদবনি।”

“মদুদগী নাহ্লেকস্তবদি...?” লাই নাতোনশাংনা হংলকখি।

লাই নম্বোনবনা খুমখি, “মদুদগী নাহ্লেক্সবসু অরুবা তানফম অমা লৈ। মখোয় লিতান থোং অমা লানগদৌরি। মদু তংলকপদগী নিংথৌসি তুবেলগী নুংজাউদা য়ৈশিন্দুনা শিজগদবনি।”

“মদুদগী কনস্তবদি কমদৌবা?” লাই খোঙশংবনা মখা হংলশ্মী।

“লিংথোকপা য়ারোইদবা মরম অমসু লৈবি।” লাই মীংলাউবনা হায়রশ্মী।

“মখোয়না সনা কোনুং চঙলকপদা স্নথোঙ নীংখাইরক্তুনা নিংথৌবু নন্দুনা হাংত্রগদবনি।”

উনা মরক্তগী মকোক লিংথোক্সগা শামু মনা পানবা লাইনা য়েংলকখি, “মদুদগী নাহ্লেকখিবা য়াই।”

শমশাংবনা ওক্ককখি, “মদুদগী নাহ্লেক্সবসু মহাক শোয়দনা শিরগনি। মরমদি কোনুং পুজরীদা পান, শগোল হরাই অমদি ওমু লৈরৌগী মথেন অমা থোংঙু হায়না নিংথৌনা য়াথং পীক্গনি। মদু চাবদগী হু ওন্দুনা মহাক শিরগনি।”

“মদু চাখিত্তবদি...?” নম্বোনবনা হংখি।

“মহাক্লা করম্মা লিংকদৌরি?” নাপাকপনা শমথরশ্মী, “মথং নুমিৎকী কোনুং

তৌবীমল

বিচার চংথরিঙৈ সিংহাসন তেৰুজুনা ওহুৰদা নিংথৌ শিরগদবনি।”

“মহাক্কা সিংহাসন্দা ফমদুনা বিচার তৌব্রবদি করম্মা শিগনি?” মায়পাকপনা লাউরকখি।

শমশাংবনা খুন্স্মী, “খুদোংথীবা পূম্মকসিদগী মহাক্কা নাহোেকপ্রবসু হংচিং অহিং নোংয়াইদা কোনুং লিক্কাই যুসীদগী কুমথরকপা অমুবা লিঞ্জাউ অমনা চিকপদগী নিংথৌ শোয়দনা শিরগনি।”

লাইয়াম খুবাক খুদুনা রা-রা নোন্স্মী। অদুবু লাই মীভোংবনা শাউরকখি, “ঙাইথো অপঙবশা! মদুদগী কন্নবা উপায় লৈরিবদু উদব্রা?”

শমশাংবনা থাজহন্নবা হোংনরস্মী, “হে লাই, মদুদগী কন্নবা উপায় হায়ববু ঐখোয়না ঙাঙনরিবা রা পূম্মকসি তাদুনা নিংথৌগী মনাক্কা ফন্নিবা নুপা অসিনা লিন্দু হাংথিবা যাই। অদুবু লিনগী ঈ চোংখিদুনা নিংথৌগী হকচাংদা পকখিগনি। মদুদগী ওনবা হুনা নিংথৌবু হাংলগনি।”

“অহিং লান্দিঙৈদা ঈদু লৈনা লেকথোন্স্মী কনবা ওস্মী হায়বা খঙবা মীনা লিন হাংলবদি কমদৌবা?” মায়পাকপনা কৰেব্ববগুম নোন্স্মীকখি।

“হে অপঙবা! লাই লৈথিনগাই! নঙনা অদু হায়দোক্কা কবিগীনো? ফরে, অদু ওইববসু, মথায় কনবীনবা হোংনবিবা নুপা অদুবু য়েৰুবা ওইনা খন্দুনা নিংথৌনা শিবগী চৈবাক পীবক্কা। মশাবু কঞ্জনবা ঐখোয়না ঙাঙন-শানরিবা রাবী ময়ামসিবু হেক লীথোন্স্মী মীশজু নুং ওল্লগদবনি। মদুদগী কন্নবা উপায় হায়ববু নিংথৌ মশামসী মচাবু মথংমক্কা থাঙনা মঙক কক্কা হাংলগা, মদুদগী তারকপা ঈনা নুংদুনা তৈরবদি মী অমুক ওল্লক্কা। নিংথৌ কন্নবা হোংনবদা মশা নুং ওনগে খনবা মী, মরুপ অমা কন্নবা হোংনবদা মচা হাংকদবা নিংথৌ তাইবং মীরজা লৈরোই। মরম অদুনা নিংথৌসি শোয়দনা শবগদবনি।”

লাইয়াম তিনবা লোইশিনশ্রে। শোং-প্রেক লাউদনা মফমদু থাদোজুনা মাঙনশ্রে।

নোংঙাল্লে। নিংথৌবু ফম্মাইবা অমদি মরোয়-মনাইশিংনা মথং মথং থিনরক্কা। মায় পাকখিদ্রবা খোঙচং অদুগীদমক নিংথৌ নীংবা কায়না কোনুং পাংলকখি। নিংথৌগী হুংদা, যাম্মা নক্কা লাল্লোয় হঞ্জবা ইল্লস্মী। মহাক্কা মাঙলোমদা য়েংথিবদা চিং কারক্কা অখুবা লম্বী উরে।

“ইনিংথৌ,” লাল্লোয় হঞ্জবনা হঞ্জংলস্মী, “অদুঙে ইনিংথৌনা নহা ওইরিঙৈদা গগোল কাঙজৈ শান্নবদু উজখি। মদুদা ইনিংথৌনা শগোল ময়াম মরজা লীং লীজুনা থৌবদু ওহোন্স্মী মাঙপ্লেদা, ফজপ্লেদা। মদুগী খুংথৌদু ওসি চিংলকসিদা অমুজং উংলীমু।”

তৌবীমল

থাগৎপদা হরাওদবা কনা লৈবগে, নিংথৌ নোকফেৎ তৌদুনা শগোল চপ লেপহল্পম্মী। কোয়না অহুন্নুৎ লৈরন্নগা শাজৈ থাদুনা মাঙলোমদা খুরপ লাংহনত্রে। লাল্লোয় হঞ্জবসু তানখৎলি। লেংগা লেংগা ঙানরম্মদগী অখুবা মপা যৌরকপদা লাল্লোয় হঞ্জবগী শগোলনা শং লিংখতুনা চাংলক লাহ্কেকপা হানত্রে। নিংথৌগী তুংমত্তা নুংজাউ ময়াম অমা গুৎরং গুৎরং কিস্তুরক্সম্মী। তুংলোমদা য়েংখিবা নিংথৌনা লাউরকখি, “ইস! শোয়রমগনিদা!”

ময়ামদু অসুম লাকপনা লম্বী তঙ্খায় চল্পকপদা অরুবা লোক অমগী মথজ্ঞা লিতান থোঙ অমা লৈবা উরে। মদু লান্দুনা চত্ৰবদি য়ান্না কোইরুবা তারম্মী।

লাল্লোয় হঞ্জবনা তুংদা লাকখিবা থোঙলোয় পুম্মক য়েংদুনা লাউরম্মী, “মরুপ পুম্মক, ময়ান্না শগোল অনীসিগী হৈশিংবা খরদি উবীত্রে। হৌজিক থোংসি লানবদা অমুকসু য়েংবীযু।”

নিংথৌনা খল্পম্মী, “মহাক্সা ঐবু উশিংত্রবা মাল্লি। হন্দক্তি ঐঙোন্দগী মাঙ থাহনবা য়াদ্রে।”

শগোল অনী ক্রিক ক্রিক ঙাননা চেনখৎত্রে। থোং তল্লা চোংশিল্লখি। লাল্লোয় হঞ্জবা লাহ্কেকত্রে। তুংদা ইল্পকপা নিংথৌগী শগোল খুমাং অনী লৈরায় যৌরকপগা থোং তৎত্রে। খুমাং হোতুনা উচিন- নাচিন শাগোলনা নিংথৌবুদি কলহৌখি। নিংথৌ মশা পুম্মা হুমাংন পুম্মপ লুপ্পম্মী। মহাক্সী থোঙলোয়শিংগী মাঙদা ইকাইবা খরা নংলবসু খুদোংখীবদগী অনীরক নাহ্কেরকপগীদমক ঈশ্বরবু থাগৎলম্মী। মহাক্সী থোঙলোয়শিংবু কোইনা তল্লা লাকুবা হায়রন্নগা নিংথৌ লাল্লোয় হঞ্জবগা লোয়ননা লেপ্তনা লাকখি।

নুমিদাংরাইরমদা নিংথৌ অমসুং লাল্লোয় হঞ্জবা কোনুং স্তথোঙ যৌশিল্লকদৌরে। লাল্লোয় হঞ্জবনা হায়রম্মী, “ইনিংথৌ হন্দক্সী থোঙচৎসি খল্পবদা য়ান্না চোপটৈ, ফল্লাইবা মরুপশিংগসু হনমিন্নরত্রে। স্তথোঙদা ময়ান্না ওকহনবদা লেমজররোই। ঐথোয় মনীং হোজংগী থোঙলোমদগী মনা- মনিল নাইদনা চঙ্ত্রসি।”

নিংথৌ ইঙক ওঙ্কুবসু লাল্লোয় হঞ্জবগী রাফমদু য়াখি। মথোয়না সনা শঙ্খাই যৌরকপদা স্তথোঙ নীংখায়বে হায়না মীয়াম লাউরনরকপা তারম্মী। লাল্লোয় হঞ্জবা নুমিংতু ময়ূমদা হল্পরোই কোনুংদা পঞ্জরগে হায়রম্মী। নিংথৌনা অতিথি ওইনা মহাকপু তরাম তরান্না লৈহম্ববা শীনত্রে।

নিংথৌনা মনাই চাকথোংবশিংদা পানগা শগোল হরাইগা থোংবদা ওমু লৈরৌ মরাং কায়না থারুবা মথেন অমা য়াওহম্ববা হায়খি। চাক থোংবা লোইরবা মতমদা লাল্লোয় হঞ্জবনা লোমা পানগা শগোলহরাইগা থোংবা ইরান্দা মৈতান খরা থাদরম্মী। য়েঙ্খাংদু

তৌবীমল

অমোৎপা যাওরে হায়দনা মপান্দা হৈদোকহনত্রে।

মথং নুমিৎতা খুল অমগী মচিন- মনাউ অনী লন- থুম মুন্নবগী বিচার অমা
নেংথৌনা তৌবা তারম্মী। লাল্লোয় হঞ্জবা নিংথৌগী খোঙ শোক্রা খুরল্লগা হায়জরকথি,
“নিংথৌ ইবুংঙো, ননাইদা ওসিদি খৌজান অমত্তং পীনবীয়ু।”

“করিনো ইতাও, চিংনবা লৈতনা হায়য়ু।” নিংথৌ খৌজান উৎতুনা হায়রম্মী।

“ইনিংথৌনা ঐগী হৌরকফম খঙবীরে। ঐ লাইরবা মীচল্লি। পুল্লিদা নিংথৌগী
সিংহাসন্দা ফম্বা হায়বসি মঙমত্তসু থোক্তরোই। ইনিংথৌনা ননাই তোল্পববু চানবীবসি
লৈবাক মাঙদা খঙহনবীবা ওইনা ওসিগী পূজা খরা ঐবু সিংহাসন্দা ফমহনবীদুনা বিচার
অমুক্তং তৌহনবীয়ু।”

রাসি তাবদা নিংথৌ গুৰপগা লায়ননা হৈনদবগী মীনোক অমা হায়ফেৎ উৎলম্মী।
খনখি — ‘ঐনা খরা চানবসিদা মহাক জাৎ জাৎ হায়রক্রে। অদুবু মরুপকী নীংবা থুংহনবা
হায়বসি ইথৌনি।’

ঙাইহাক রাখল তৌরুবা নিংথৌনা হায়বকথি, “ফরে, ফরে, ওসিগী বিচারসি
ইতাওনা তৌবদু ঐ য়েংলগে।”

নিংথৌনা লাল্লোয় হঞ্জববু সিংহাসন্দা ফমহল্লগা মহাক মশাদি প্রজা মীরক্তা
নারুম্মী। লাল্লোয় হঞ্জবা খুদক্তা অশাংবা খৌরী অমা খাঙেন্দা পুল্লগা মচিন অমনা মখুৎ
ওয়দা য়েৎশিল্লগা সিংহাসন্দা ফল্লম্মী। মহাক্কী থবক্তু মীয়ান্না উদে, খঙদে। ফম্বাইবা মশীং
শুরবদা বিচার হৌনবা লাল্লোয় হঞ্জবনা লাউথোকত্রে। অঙকপনি, মফম ইখঙ খঙহৌদনা
গুত্রং হায়বা খোঞ্জেল অমা সতানা তাখি। সিংহাসনগী গাডি নীংখাইয়বনি। খৌরীদা
ঘালহৌবা লাল্লোয় হঞ্জবা অশোক অপন নঙখিদ্দে। মদু উবদা নিংথৌ য়ান্না ওকথি। নুমিৎতু
নরবার লেপ্পে, বিচার য়ৈথোকথি। লাল্লোয় হঞ্জবা মায় পাক্সা নিংথৌবু কনবা ওম্বগীদমক
য়ান্না নুংঙাইনা ময়ুমদা হল্লকুম্মী।

মথং নুমিৎতা লাল্লোয় হঞ্জবা কোনুং কারকপদগী ময়ুমদা হন্দনা মরুপ- মপাং
ফম্বাইবশিংগা মথং মথং বারী শানদুনা মতম ওইরম্মী। নুমিদাং ওইরক্লবদা মহাক লোন্না
নেংথৌ মহারানীগী কাদা চঙদুনা মখুৎতা থাঙশাং অমা পায়রগা কাচিন অমম্বদা লৈবা
গংবাই মরি চাউবা নীংলৈনা কুপ্তুনা ফল্লম্মী। অহীং থেঙলক্লবদা মহাক নীংলৈ হাংদোক্লগা
কাচিন্দা লেপ্পম্মী। মীকুপ খরা লৈরগা লিক্সাই য়ুম্বীদগী লংত্রিক লংবা, মুশুক মুবা অটৌবা
লৈন অমা কুমথরকপা মহাক্সা উরে। লিন্না মকোক থাঙ্গতুনা নিংথৌ- মহারানীগী
হুম্ফমলোমদা চঙশিল্লকপগা লাল্লোয় হঞ্জবনা খুৎলৈ থুনা মতুপ তরেং থোক্তা কল্লম্মী।
লৈন মতুপশিং অদু মহাক্সা মপান্দা, কোনুংগী চেকপল রাংমদা হুইনা, শানা চাখিনবা

তৌবীমল

লংথোক্লুম্মী। অদুগী তুংদা মহাক নিংথৌ অমসুং মহারানীগী হকচাংদা চোংখিবা ঈ মরৈনা লেকথোকপা চঙলকখি। মহাক লৈমায়দা তাখিবা ঈ হান্না তৈথোক্লুগা নিংথৌগী মায়দা পকপা ঈ লেকথোক্লুম্মী। মহারানীগী ঙকশম অমসুং মমায়দা চোংখিবা ঈ লেকথোক্লিঙৈদা নিংথৌ মীকপ থোক্লুফুনা ফারে। লৈবাক নিংথৌগী ফিজি- ফিনা নেংপা, ফন্তবা হুৱানবা লমচৎকী মরালদা লাল্লোয় হঞ্জবগী মথক্তা বিচার চৎথরম্মী। মহারানীদু মহাক্সা হান্না লৌৱস্থা নুপী ওইবদগী লৈবাক মীয়ামগী চিংনবা অমদি ভাবনা শাবা ৱারী ময়াম অমা থোরকখি। লাল্লোয় হঞ্জবগী শিবগী চৈৱাক ফংবা তাখি।

লাল্লোয় হঞ্জববু মীহাৎপুংদা পুথোরক্লে। অৱাবগী কুশ্মৈ অদু য়েংবা লাকখিবা মীনা ফিঙৌ ফৌৱে। শিবা নত্রগা নুং ওনবা হায়বা অনীসিগী খেলবা করিনো, অসুম খল্লুবগা লাল্লোয় হঞ্জবগী চিংনবা লৈৱকত্ৰে। লমলাইশিংনা ঙাঙনবা ৱা তাবদগী মহাক্সা নিংথৌবু কন্নবা হোৎনরকপগী শাংলবা ৱারী লৈবাক মীয়াম মমাঙদা লীৱম্মী। অদুগা ৱারী অদু লীথোকপদগী মহাক্সা ফংগদৌৱিবা খুদোংখীবা অমদি মদু কোরুবা উপায়গী মৱমদসু হায়দোক্লুম্মী। অঙকপনি, লাল্লোয় হঞ্জবগী খঙহৌদনা তপ্পা তপ্পা নুংগী মূর্তি ওনখিৱম্মী।

মতৌ অসিদা লাল্লোয় হঞ্জবগী নুপীনা নুংগী মূর্তি কোন্দুনা কল্পম্মী, মহাক ওন-থোইনা তেংথাখি। নিংথৌ- মহারানী থস্মৈয় শোক্সা ৱাৱম্মী। নিংথৌ ৱা কারিমত্তা হায়ৱমদনা সনা শঙ্কাইৱোমদা পৱপ পৱপ চৎখিৱম্মী। মীকপ খবগী তুংদা অমত্তা পোকচবা মচাদু পুদুনা লাক্লুম্মী। মচাবু লাল্লোয় হঞ্জবনা ওনবা নুংগী মূর্তিদা খুক্রমজহনখি। ওস্তোকপনি! মীহাৎপগী খুৎতগী থাঙ লৌদুনা নিংথৌনা মচাগী মঙক ককত্ৰে। মদু উবদা মহারানী ৱাস্থখি, প্রজাসু অৱাবগী খোল্লাউ লাউনৱম্মী। নিংথৌনা মচাগী ঈবু নুংগী মূর্তিদা তৈবগা লাল্লোয় হঞ্জবগী তাইবং মী অমুক ওইৱক্লে। মহাক্সা খুদক্তা নিংথৌ মচাগী হকচাংদগী তোঙান তারবা মকোকপু মশাগা শমজিয়দুনা মতম্পাক্তা পম্নগা কল্পম্মী। মহাক্সী থস্মৈয়নুংদগী ঈহৌৱকপা পিনা অঙাংগী মশা পূম্বা চামথোকত্ৰে। হৌজিক নিংথৌ মচাদু হৌগৎলজুনা মপাদা চেংনা কোল্লুম্মী। মদু উবদা তিল্লিবা মীয়ান্না সাধু! সাধু! হায়না লাউনৱম্মী।

প্রজাবু নুংশিবা নিংথৌদি লাইমকুম শীংথানৈ
নিংথৌ কনবা নুপাদি লৈবাক মচানি শোম্নৈ।
মশাগী ওইজবা থিৱদি হুৱানবমক্সি হায়নৈ
তৌবীমল খঙবা মীদি শিত্তবসু হিংলি খম্নৈ।

লৌদ্রাউবী

থাইনা মতম অমদা মৈত্রবাকী মীশিংনা কবো, অরা, খাগীনচিংবা থাপ্প- থাপ্পবা লৈবাকশিংদা লল্লোনবা অমদি শেল তানবা চৎনরম্মী। নুপা নিপানগী খোঙবু অমা পোংশিংনা খুন্দাবা লম পাংনা চৎপদা খম্বতোন কৌবা পাখং মচা অমসু য়াওরম্মী। মথোয় চাংলোন কয়া লানখি, অশুকপা উমংগী নারক, লম্বী ফজনা তাদবা লমদম কয়াদা চৎলম্মী। মীহিং চাবা শা-কৈ য়াল্লা লৈবা উমং ওইবনা মথোয় চেকশিন্না চৎলম্মী। কৈনা লাক্কুনা পুথিবা, শওল্লা খোৎলম্বা অমদি শামু লমশানা হাংখিবা লংফৈ চৎপশিংগী অরাবা বারী কয়া তাখিবতা নত্তনা খুদোংখীবশিংদু হকথেংননা নংখিবা মী খরা মথোয়গী মরক্তা যাওবম্মী। অথাপ্পদগী খোৎলকপা মখল মথেনগী খোঞ্জেল তারগা শা- উচেকশিং অদুগী মশক হায়বা মথোয় অয়াশ্বনা ওম্মী, মদু তোয়না থেংনবদগী ওইরমগনি। মথোয় লম্মাংনদনবা হোৎনবগী মথক্তা তমখীবা জীব থেংনহনবীদনবা ঈশ্বরদা তত্তনা হাজরম্মী।

নুংশা য়াল্লা শাবা নুংখিল অমদা লংফৈ চৎপশিংদু উকম মরাং কায়বা অঈংবা মফম অমা য়েংদুনা পোথারম্মী। মথোয় রামনবদগী লৈমায়দা তিংখোজ্জুনা হিঙ্গসু য়াওরম্মী। মতম অসিদা অথাপ্পদগী খোৎলকপা অয়াকপা খোঞ্জেল অমা মথোয়না তাখি— হুই- হুতে, হুই- হুতে! খোঞ্জেন্দু কনাগুম্বনা অসুম্মা তানবসু য়াওরম্মী—লৌগে- লৈতে, লৌগে- লৈতে। অসুম খরা খরা নকশিল্লকপা খোঞ্জেলনা উমংদু থ্রক থ্রক নিল্লকখি। মথোয়গী মরক্তা করম্বা শা নত্রগা উচেক্লা খোংবনো হায়বা কনাসু খঙবা য়াওনদ্রে। খরা নকশিন্না অমুক্তং খোৎলম্বদগী খোঞ্জেন্দু তাখিদ্রে। মদুনা নুপা নিপানবু চিংনহনখি। মথোয় মফম লেঙদনা ফমদুনা লৈরে।

চোকথরবা নুপা নিপান মীকুপ খরগী তুংদা কল্লবা লৈমায়বু তেরা মোম্পাক্তগী হেন্না মোনবগুম খনত্রে, নুংঙাইনা তুল্লরম্মী। অসিগুম্বা মতমসিদা খরা কিগনবা মীনা

লৌদ্রাউবী

ময়ান্ন শঙবা হৌনশানি। খস্বতোদ্দি উরক- নারক্তা হঙেই তাংশাংশিংনা চোংবা, উতোন্দা যোংশিংনা শান্নবা, নোংগৌবীনা উনাদা পকপা লিক্সা থিবা অসুম য়েংদুনা ফল্লম্মী। অহৌবা খোঞ্জেন্দু যান্না নক্সা অমুক খোংলকপদা খস্বতোন্না ময়ান্ন হৌদোক্লম্মী। অদুবু মহাক্সা হৌদোকপগী মরমগা ময়ান্না খনথিবা অমদি উথিবগদি খেলন্ত্রে। মথোয় অকনবা নোংলৈ- নুংশিং অমা থেংনবা তারল্লে। উমংদু নুমিদাংগুম মমশিল্লকপগা লোয়ননা উচেক- রায়াশিং অকি- অখংগা লোয়ননা মাযকৈ ফাংনা পাইনরকপা উরম্মী। খৃৎকী অহলনা চেকশিল্লবা রা হায়ন্ত্রে। মথোয় পূম্মক নোংলৈ- নুংশিংনা থোকহল্লকথিবা খোঞ্জেন্দু তাবদা মীপাইবদা গুমখিদি। অহানবদদি মথোয় পূম্মা খুদোংগীবদু থেংনিম্লনবা হোংনথিবনি, অদুবু য়াখিদ্দে, তোঙান তোঙান তানন্ত্রে, মখন- মখন হিংনবা থুপফম থিবা চেল্লরম্মী। নাইতোম তারবা খস্বতোন নুংজাউ অনীগী কারক মখুল অমদা থুপচিন্দুনা খাঙলম্মী। প্রলয়গী মশক ওইববা নোংলৈ নুংশিত্তুনা মতম শাংনা উমংগী জীব পূম্মক্তা অরাবা পীরল্লাগা নুমিদাংরাইবমগী মতমদা নেমথরক্লে। খস্বতোন উমংদুনা লাকমিল্লবশিংদু থিবদা কোয়চেন চেল্লম্মী। কনাগসু উনদ্দে। মমশিল্লকপগা লোয়ননা মহাক্সী নুংশা থীবগী চাং হেনগৎলকথি, ফনা কন্না কৌ- কৌদুনা থিরুবগী কান্নবা লৈরক্তুবদা মহাক অচৌবা নুং অমগী মথক্তা ফল্লগা অহীং লেন্নবা শেম- শারম্মী।

অমন্না অহীং, শুক্সা উমং, শাশিংনা খোংবগী খোঞ্জেল নাইতোম তাবগী অবাবা খস্বতোন থোইনা খনখিদ্দে, পূম্মকসি মহাক ঈশ্বরগী খৃৎতা শিল্লরম্মী। অহীং নোংয়াইগী মতমদা শা অমা খোং- খোংদুনা খস্বতোন্না ফল্লিবা মাযকৈরোমদা চঙশিল্লকথিবদু শঙল্লি হায়বা খঙথি। মহাক করি থোক্তদৌরি খনবদা মশাদু ইপঙ পঙশিল্লম্মী। শওম যান্না নকশিল্লক্লে। খস্বতোন খৃংলাই যাওরমদে, কোল- লিক অমদি চেঙ খরা য়াওবা পোংয়োম অমত্তনি মহাক্সা লোয়নরিবা। শওম থেংনরবদি লৈজবা পাক্সল ফুদোক্তুনা লাউগদবনি হায়বা অহলশিংগী পাউতাক নীংশিংদুনা মহাক্সা হেক হৌগৎলকপগা মাযোক্সা নুংজাউ অমগী মথক্তগী চোংথরকপা শা অমনা মহাক্সী মছং শিল্লুনা নাকোং যৈশিনবা খোঞ্জেন্দা লাউথি- ‘হুই- হুতে’। শওমদু হৌদুনা চেনন্ত্রে। শাদুনা খস্বতোন্না ফল্লিবা নুংজাউদুগী অকোয়বদা অমুক্তং চেল্লল্লাগা মাগী মফমদা হনথিরম্মী। খস্বতোন জীব অদুগী মশক খঙনবা মুন্না য়েংবদা নুংদগী খাইদোকপা গুমখিদি। শাদুনা মঙেন্দা অমাং- অতা থোকহল্লক্তবনা মহাক মশাবু ঙাকপী শেনবীনবা লাইনা থারকপা জীব অমনি হায়না খল্লম্মী। অশেংবনি, জীবদুনা মহাকপু শঙলিবনি।

নোংঙাল্লমদাই ওইরক্লে, খুদাংগী তু উরক্লে। খস্বতোন্না শাদুগী শকফম, মওং মতৌ খরা- খরা উরক্সম্মী। শাওং শাবান তাইবং মীগা যান্না নকশিল্লবা যোংজাউ অমনি।

লৌদ্রাউবী

যোংনা মী চাদে খল্লুরগা মহাক কিবা খরা ফবগুম তৌরশ্মী। পূমঙান ঙাছোরকপা মতমদদি
যোংজাউ মানবদু নুং মথক্তগী কুমথরক্রে। মা মখোঙ অনীনা লেপ্পগা চংলি। করিগুম্বদসু
মখোঙ-মখুং মরিমক চংপদা শিজিন্নৈ। ভুত নত্রগা যোংসু ওইরবেই।



খন্দ্তোন লো দ্রাউবীগী বান্দ ওইর খঙলকপগা চেন্নবা খোবাংদা চৈ অমা পায়খংলশ্মী।

খন্দ্তোন লাকমিনবশিং থিবগে খন্দুনা হজ্জোইরপ নুংথক্তগী কুমথরশ্মী। শা অদু
খুদত্তা মনাক্তা নকশিল্লকথি। অদুগা মমাঙদা থংলবে। শাংলবা খুজিন, খৌববা ময়া,
অমোনবা মতুনা মশা পুন্না কুপ্পা, মমীং অনীমক য়ুংতক পানবা শা অদু নুপীগী কাঙলুপি
হাযবা খন্দ্তোনা লেপ্পশ্মী। অদুগা, শা অদুনা মকপ ওইনীংবগী মতো অমা উংলিবা অদুদগী
লৌদ্রাউবী হায়নবদু ওইবন্বা তাবে হায়বসু খন্দ্তোনা খঙলক্রে। মহাক লৌদ্রাউবীগী বন্দি
ওইরে খঙলকপগা চেন্নবা খোবাংদা চৈ অমা পায়খংলশ্মী। খঙহৌদনা চোংশিল্লকথিবা
লৌদ্রাউবীনা খন্দ্তোনগী চৈ মুল্লগা হুন্দোকথি। অদুগা মহাকপু লৈমায়দা ইস্কুরগা মখোঙ
খোংয়া অনীমক খুজিন্মা খোগায়বশ্মী। খন্দ্তোন চৈনা যান্না ফংত্রে। মহাক্রা কপ্পু লাউরুবগী
কান্নবা ফংখিদ্ৰে। হৌজিক্তি মহাক লেপখংতুনা চংপা ঙমদ্ৰে। লৌদ্রাউবীনা খন্দ্তোনবু
লেংবান্দা খোঙ্গত্তুনা মাগী মকোন্দা পুরশ্মী।

অসোমদা নুপা তরেং নোংঙানবদা পুনত্রে। মখোয়না খন্দ্তোনবু নুমিং চুপ্পা

লৌদ্রাউবী

থিরশ্মী। ফংবা ওল্লভবদগী মথোয়গী পম্বুংফম তল্লা চংশ্রে।

লৌদ্রাউবীনা খম্বতোনবু অখুবা নুংগী মখুল অমদা পুশিল্লশ্মী। মনুংদু অচৌবা শুকুংনি, মগী মকোম্বি। শুকুংগী কাচিন্দা ঈশং কারবা নুং অমদগী তপ- তপ তাবকপা ঈশিং খরসু তুংদুনা লৈরশ্মী। অকংবা মফম অমদা উনা অমদি ই চাইখাইদুনা লৈ, মদু লৌদ্রাউবী অদুগী তুম্ফম্বি। শুকুং মনুংদুনা খম্বতোন য়ালা কোল্লা লেপখংপা য়ারশ্মী। শুকুংগী মখুল অদু হেক মেনবা মীকুপ্তা মনুং অদু নুংখিন্দসু অহীংগুম মমগনি হায়বা খম্বতোন খঙলশ্মী। মীফা ওইনা শুকুং মনুংদা মহাকসু শা ওল্লদুনা লৈবা তারিবা খল্লুবদা মীংতগী পি শিছুনা কপ্লিবা খম্বতোনগী মথোঙ খোঙয়া অনীমক লৌদ্রাউবীগী শঙপ শঙপ লাউরবা মরৈনা অমুকসু লেকুরে। অদুগী তুংদা মচি- মচিদা লৈবা উইহে মখল কয়াদু লৌদ্রাউবীনা চাবা হৌরশ্মী। লৌদ্রাউবীনা খম্বতোনগী মমাংদসু উইহে খরা থমখি। খম্বতোন করিমত্তা চানীং থক্কীংবা পোক্তে। অরাবা রাখলদা লুপ্লশ্মী।

অহীং ওইরক্কে। খম্বতোন ফম্বা রামল্লকপদগী হিপথরশ্মী। মগী নঙ্গদা খুং অমনা নাল্লকপদগী লৌদ্রাউবীদু মনাক নক্সা হিপ্লি হায়বা খঙলশ্মী।

অহীংগী অমম্বা মাঙশ্রে। শুকুং খোঙদগী মঙাল চঙলক্কে। খম্বতোন লেপখংনবা হোংনৈ, অদুবু ওমখিদ্রে; খোংয়াগা নুং-লৈবাক্সা শোক্কা য়াদ্রে। মহাক য়ন শানা মপান্দা থোক্লশ্মী। মহাক মপানগী নাপী মথক্তা উচিন- নাচিন লেপখংলুবা ওল্লবসু মথোঙ থাংদুনা চংপদি ওল্লরোই। মহাকপু লৌদ্রাউবীনা মনুংদা অমুক চিংশিল্লশ্মী। অদুগা মশাদি মপান্দা ফল্লগা শঙদুনা লৈশ্রে।

লৌদ্রাউবী নোংঙাল্লকপা খুদিং খম্বতোনগী খোঙয়া লেকপা তোক্রমদে। হিংদবা য়াদে খন্দুনা খম্বতোন লৌদ্রাউবীনা পুরকপা লফোই, লমহৈনৌ, হৈপা, হৈরুগেং, হৈরিং, মনহী, হৈফ্র, মোক্তোক, হৈরুকোকথোংনচিংবা মশক খঙবা উইহেশিং চাবা হৌশ্রে। নোংমা অহীং অমদি লৌদ্রাউবীনা খম্বতোনবু মরা ওইনবা কল্লা থেল্লশ্মী। মদুদা খম্বতোন য়াশ্রে। নোংঙাল্লকপদা লৌদ্রাউবীদু অসুক্কী মতিক হরাওবা উংলশ্মী।

অসুম মতম কুইনা লৈমিন্নরক্কাবনিনা মথোয়গী অনীংবা- অপাস্বা খুং- শাগী ইঞ্জিংনা খরদি খঙনবা ওল্লে। হৌজিক্তি লৌদ্রাউবী মচা পোকপগী মতম নকশিল্লক্কা উইহে- রাইহে য়ালা পৈশিনবা হৌরশ্মী। অঙকপনি, তাইবংপানবগী খোঙচং, লৌদ্রাউবী মচা নুপা অমা পোক্তে। অঙাংগী শাওং- শাবান তাইবং মী খম্বতোন লৌরশ্মী, মশক্তি লৌদ্রাউবীদগী তোঙাল্লমদে। মীগা শাগগী তজ্জায়- তজ্জায় ওইবা খোঞ্জেন্দা অঙাংদু কপ্লকথি। লৌদ্রাউবী হরাওজৈ, অদুবু খম্বতোন মদু উবদা হেল্লা হেল্লা বারশ্মী।

মচা পোকপা নুমিং মঙানিগী তুংদগী লৌদ্রাউবী চীঞ্জাক থিবা চংপা হৌশ্রে। অঙাং

লৌদ্রাউবী

শেন্নবগী থবক খস্বতোন্ন তৌহৌখি। হৌজিক্তি খস্বতোন্ন শুকুংদগী থাপ্পা কৈদৌউদেসু চেছোকখিবা ওল্লরৌই খঙবনা লৌদ্রাউবী খস্বতোন্নবু শেন্নব তোকস্তুে। মচীঞ্জাক থিবা চংখিবদা য়ান্না কুইনা হল্পক্কাবসু য়াওখি। খস্বতোন্ন শুকুংদগী খরা- খরা লাপ্পা চংথোক্কাগা অকোয়বগী ফিভম য়েংলক্ষ্মী। তৌবতবু মহাক মথোঙ অনী চুল্লা লেপ্পগা চংপদি ওল্লমদে, থোঙচেপ্পা নত্রগা য়ন শানা চংলক্ষ্মী।

নোংমদি খস্বতোন্ন ফনা য়ান্না লাপ্পা চংলুই। মহাক অপিকপা তুরেল অমা উরকখি। তোৰ্বান্দা তাবা অকংবা উ অমগী মথক্তা ফমদুনা শা ওল্লবা পুল্লি অদুদগী কনবীররৌইদ্রা হায়না মহাক ঈশ্বরবু কৌদুনা কপ্পক্ষ্মী। লৌদ্রাউবী হল্পক্কাবসু মহাকপু থিরল্লগনি, মদুদগী অকায়বা থোকপা য়াই খন্দুনা মহাক অমুক হল্পকখি। মপুক লাল্লবা অঙাংনা কন্না কন্না কল্পা তারগা লৌদ্রাউবী লফেই লউ অমা পুদুনা চেল্পকখি। মচাবু ফজনা শেন্নবিদে হায়বগুম লৌদ্রাউবী শাউরক্ষ্মী। মচাবু খোন্নাং পীথক্কাগা চেংনা কোন্দুনা লৌদ্রাউবী তুমস্তুে। খুদোংচাবা লৌদুনা খস্বতোন্ন মমা- মচাদু হাংলক্ষ্মগা চেনস্তুগে খন্দুনা মপান্দগী অচৌবা নুং অমা থাংলগা শুকুং মনুংদা চঙলকখি। অদুবু মহাক থবক অদু পাঙথোকপা ওমদনা মপান্দা অমুক থোক্কাগা কপ্পক্ষ্মী।

নোংমগী মথংদা নোংমা হৌখিবনা শুকুং মনুংদা উই- রাই চাদুনা হিংলকপা, মঙ- হাগী পুল্লি লেল্পকপা থা তরামঙা শুরক্কে। মতমদু নোংজুখা ওইবনা চীঞ্জাক ফংবদা য়ান্না বারক্ষ্মী।, লৌদ্রাউবী থাপ্পা চংলুবা ওমখিদে। খস্বতোন্নগী হকচাং ময়েং য়ান্না তারে। লৌদ্রাউবীসু উইশিংগী মকু চাদুনা লান্না লান্না খাঙলক্ষ্মী। মচাদু চংপা ফজনা হৈরবনিনা মচীঞ্জাক থিবা মপান্দা চেনখিনবা হোংনরকপা তোয়রে। নোং তাদবা অমুক অমা অরান্না খাঙবদা বারবা লৌদ্রাউবী মচাবু খস্বতোন্দা শিন্নরল্লগা মচীঞ্জাক থিবা শুকুংদগী থোকখিরক্ষ্মী। খস্বতোন্ন মপান থোজুনা য়েংবদা মা কন্না চেনখিবা উই। মা মতম খরা কুইনা চঙলক্কাবদা মানবদগী খস্বতোন্ন শুকুংগী থোঙদু অচৌবা নুংপাক খরা থাংজিন্দুনা চেংনা মেনশিনখি। মনুংদা কপ্পুনা লৈহৌবা মচাদু হুন্দোক্কাবসু মহাক তুরেল তল্লা লাক্কে। তুরেলগী ঈশিং ইমায় চোন্না ঈচেল কন্না চেল্পক্ষ্মী। মহাক লম অমগা থগাই শাংবা অকনবা চৈ অমগী মতেংনা তোৰ্বান্দা তাবা অচৌবা অকংবা উ অমা তুরেলদা ইছুরক্ষ্মী। উ অদুনা তাউথবা হৌরকপগা খস্বতোন্ন চৈশাংগা লোয়ননা ঈশিংদা চোংথরক্ষ্মী। মহাক, চংপা ওমদ্রবসু ঈরৌইবদি কন্না ওমখি। মহাক উগী মথক্তা ফল্লগা চৈশাংনা নৌ ওইদুনা অকনবা ঈচেন্দা তাউথরক্ষ্মী। মতম য়ান্না শাংনা, য়ান্নসু থাপ্পা লাকস্তুে। নুমিং য়ংবা মতমদদি তুরেল অদু অতোপ্পা অচৌবা অমদা তিল্লরে। খস্বতোন্ন উ অদুবু থক থাদোক্কাবদে। মদুগী মতেংনা পাক্কাবা তুরেল অদু লাজেজুনা তোৰ্বান রাংমদা কাখংপা ওল্লক্ষ্মী। মহাক লৈমায়দা লেপখজুনা

লৌদ্রাউবী

চৎনবা হোৎনরুই, অদুবু খোঙচেপশিংসু লৌদ্রাউবীনা মনম নন্নগা মরক মরক্তা মরৈনা লেকখিবদগী মখোঙ থাংবা ঙমখিদ্বে। মন শানা চৎপা তারবদা খম্বতোন, উপায় লৈত্রবণ্ডম ফমদুনা লৈরশ্মী। মতম অদুদা তোর্বান রাংমদা লৌদ্রাউবীনা লেপ্পগা মঙোন্দা য়েংদুনা লৈবদু খম্বতোলা উরশ্মী। মমাগী লেংবান্দা মচানা লেপ্সসু মহাক্কা উরশ্মী। মচানা মপাবু উবদা কন্না কন্না লাউরক্কে—উ- উ, উ- উ! ওছোকপনি! খম্বতোনবু য়েংলগা মচাদু মমাগী লেংবান্দগী ঈশিংদা চোংথশ্বে, মপাগী নাক্তা চৎনবা হোৎনখিবনি। অকনবা ঈচেলগী ঈয়াইদা লুপফেৎ—লুপফেৎ মচানা ঈবাক্কা উবদা খম্বতোন ঈশিংদা চোংথগে তৌরশ্মী। অদুবু খঙহৌদনা খোংনাং মকম অমদগী য়েংলশ্বা বৌদ্ধ লম্বোইবা অমনা মহাকপু ফাবনা হানশ্বে। মচানা ঈশিংদা লুপখিদুনা মশক উখিদ্ৰবদা লৌদ্রাউবী মথবাক্তা মখুং অনীনা কন্না কন্না য়ৈরগা খোংলশ্মী—‘হুই- হুতে, হুই- হুতে।’ অরাবা খাঙবগী মতৌদা জীব অদু তোর্বান্দা মীপাই- থবাইনা কোযচেন চেপ্পলগা মাগী মরুপ খম্বতোন অমসুং মচাবু অমুক উখিদ্ৰবদা লাউ- লাউদুনা উমংলোমদা চৎখি—হুই- হুতে! হুই- হুতে!



খম্বতোন বৌদ্ধ শাম্বোইবা ওইশ্বে।

চহী খরগী তুংদা মৈত্রবাক্তগী অরাদা লংফৈ চৎলুবদগী হল্পকপা মী খরনা খম্বতোনবু

লৌদ্রাউবী

থেংনরকই হায়না মমা মপাদা তলৈ। মহাক বৌদ্ধ লাইশং অমগী মাজ্জেন্দা মরু কোক্কাগা
ঙাংলৈনবা ফিজোল শেতুনা লিক চংইই হায়নরকখি।

তাইবং জীব পুম্মমজ্জগী মীওইপোক্কা অথোইবনি
লৌশিংদা মানা হেনবদগী মালেমগী নিংথৌ ওইরিবনি।
খোঙফম অমা শোয়থ্রবসু কাথংপদি কাউফম থোক্তে
নীংঙমদবা চামা লৈরবসু পুন্নিবুদি মাঙহনবা চুমদে।

সতকংনান

থায়না মমাংগৈদা লাইর- মচা তোনানবা অমা লৈরশ্মী। মহাক ওইথোক্লেইদবা থবক্তা মঙ মঙদুনা মতম মাঙহনবদা হালেংলমদে। অদুম ওইনমক মপাঙ্গল কনবগীদমক মাবু মীয়াম্মা শীংথাবীবা অমদি লৈরশ্মী। মহাক উচেকশিংগী মতৌগুম অমুক্তং কোয়পাই পাইদুনা চংনীংখি। মরম অদুনা চাংয়েং অমগীদমক নোংমা মখৃৎ য়েং- ওয় অনীমক্তা



উচেকী মশা- শাগল অনীনা তৌবপ্তম কন্না- খপ্তুনা মখক্তা পাইখংনবা হোংনরশ্মী।

সতকংনান

অপাকপা যাক্কে অমমম লীনা চেংনা পুনশিল্লগা উচেঙ্কী মশা - শাগল অনীনা তৌবগুম কন্না - খপুনা মথন্না পাইখংনবা হোংনরম্মী। মহাক পাইখংপা ওমদ্রে। অদুবু নীংহম্মদে, অরাংবদগী চোংথরগা অমুক য়েংলগে খন্দুনা মহাক হৈনৌ পাম্মী অমদা কাখংথি। মহাক্কা তৌরিবা থবঙ্কু ময়াম য়েংনরবসু মমাদি মমিৎ উইশিল্লগা কপুনা লৈখি। মহাক উশা অমদা ওইহাক লেপ্পন্নগা উপ্পা হাইথরক্কে। অদুগা, ‘সত- সত’ হায়না কন্না লাউদুনা মশা - শাগল অনীদু লৈজবা পাপ্পল ফুদোঙ্কুনা ঝপ্পম্মী। মহাক খজিক্কে পাইবগুম তৌখি। অদুবু মশাগী অরুস্বনা চিংথরকপদা খাঙবা ওম্মভবদগী নক্কা হৌবা হৈগ্লে পাম্মী অমগী মশাদা তোংলম্মী। মদুদসু মহাক ‘সত- সত’ হায়না লাউরম্মী। উশাদু অকংবা ওইরস্বদগী তেঙ্কুনা মহাক নাস্ত্রে। লৈমায়দা তারে। সত- সত লাউরগা অকংবা উশাদা নেংলম্মগা নাস্ত্খি হায়দুনা নুমিৎ অদুদগী ময়াম্মা মহাক্কী মমিৎ সত- কং- নান কৌনস্ত্রে।

সতকংনান খরা তঞ্জবগী রাতনি, লৌশিং রাংপদি নঙে। মমা মপানা অহল ওইরক্কাবা মতমদি মহাক লংফৈদা চত্তুনা শেল তান্দবা যাদ্রে খল্লক্কে। অহলশিংগী যাথং লৌরগা সতকংনান লংফৈদীদমক খোঙশাল্লক্কে। মহাক মপাং কন্না লোয়নরঙে। মতোমতা অদুম লাকখি।

সতকংনান খুঙ্কং অমদগী খুঙ্কং অমদা অসুম লাকপদা অচৌবা খোংনাং অমগী উরুমদা নুপা অমা মথন্তা খুল্লোকপী শান্দুনা লৈবা উবম্মী। মহাক্কী খুল্লোকপী মরুশিংদু মীপোং ফারবা নুং ওজ্ঞা ওইরম্মী। মথোয়না থেঙ্কাইনবগী মথোন্দু খোহুং লান্না চংখিবগা লোয়ননা মৈরিক্কা পূমঙান ওাল্লম্মী। নুপা অদুগী পাপ্পল উবদা সতকংনান মশাগী নাপল মাঙস্ত্রে। তৌবল্লিবা থবঙ্কুদি অঙাংগী লোনচং মানবা লৈ, অদুক য়াম্মা শিংবা মীশক ওইবল্লোই হায়বা সতকংনান্না খঙলম্মী। মহাক নুপা অদুগী মনাজ্ঞা চঙশিল্পুনা হংলম্মী, “ইতাও, নঙ কদায়দগীনো? নথন্তা মফমসিদা কবি তৌরল্লিবনো?”

নুপাদুনা খুল্লকখি, “ঐ অরাং খুল্লোমদগী লাকপনি। চাক লাম্মনবদগী খবা কাউথোকপা য়ানবা খুল্লোকপী শান্নরল্লিবনি।”

“যুমদা নঙবু পুক থন্না চাক পীজদরা?” সতকংনান্না মথা হংখি।

“হোয়, মথোয়না মী অমগী চাক শরুক্কি হায়না পীরকপদু ঐগী পুক তজ্জাইসু থনবা ওমদে। লান্না- লান্না খাঙবদু রামল্লকপদগী লংফৈদা শেল তাল্লগা পুক থন্না চাবা ফংবা ওম্মা য়েংলুবগে খন্দুনা য়ুমদগী থোবকপনি। অদুবু ঐ চংফম খঙদবদগী অসুম লৈরবনি।”

“ঐসু নহাক্কা ফিভম মান্নরে। লাও, ঐথোয় পুক থন্না চাবা ফংগদবা মফম থিরুরসি।”

সতকংনান

“ফরে ইতাও, ঐ নঙগী তুংইল্লবনি।”

শাফবা অনী নোংপোক মায়কৈ পাংনা লাক্সমী। নুপা অমনা অচৌবা পাং অমবু মথল্লনা শিংলব্বা উরে। অদুক য়ান্না চাউরবা পাং অমবু করল্লা তল্লাম অমা কংহল্লকত্রিবনো খনবদা ওক্তবা কনাসু লৈরোই। মথোয় ঈশিংপা নুপা অদুগী মনাক্তা চংলস্মী।

সতকংনান্না হংলুই, “হো ইতাও ঈশিংপা, নঙগী পাং অসি কৈদৌঙৈ কংহনবা ওমগদৌরিবগে? অসুক য়ান্না চাউবা পাংপু নথল্লা করল্লা শিংলিবনো?”

ঈশিংপনা খুল্লকখি, “ইতাও, লেপ্তনবু শিংলবদি নোংমা শোয়দনা কংলক্কনি।” নোংজুথা লাকপনা হানত্ৰবদি নোংমৈ ফাওবা শিংপা তারে খন্দুনা ঐ কল্লা হোংনরি। ঐসি য়ান্না লাইরবা মীনি, শূফম-নোশ্ফম লৈজদে। পাং অসি কংলবা মতমদা ও ফারগা শেল ফংবা ওম্বা য়েংলগে খন্দুনা শিংলকপনি।”

“ইতাও, ঐগী মিং সতকংনান কৌই। ইতাও অসিনা খুল্লোকগী শাল্লবনি। ঐখোয় হৌজিক লংফৈদা শেল তানবা চংলিবনি। নঙ চংনীংদরা?” সতকংনান্না হায়খি।

“ইতাও, ঐবুসু পুবিদবা য়াদ্রে।” ঈশিংপা ঈস্তোক লংথোক্লল্লগা কংফালদা চোংখংলক্লে।

অকনবা অহম অসুম মায়কৈ হোংদনা লাক্সমী। মথোয় কনাগীসু চেঙজেল য়াওরক্তবনা নুমিং তাদ্রিঙৈদা খুল অমদা থুংহৌদবা য়াদ্রবনি। মথোয়না উমং অমা লাক্সোরকপগা সমুদ্রগা মান্না পাক চাউরবা তুরেল অমা থেংনরস্মী। মদুগী তোৰ্বান্দা নুপা অমা খোইচোপ্তুনা লৈবা উরে। মহাকী খোইজৈদু অচৌবা সয়ী মৃদ্বী অমনা ওইরস্মী, খোইরিনা শামু খৌরিনি, খোই অমদি খোইচাক্লা করিনা ওইরমগনি হায়বা খঙদ্রে। শাদুম খরদি মনাক্তা তাদুনা লৈবা উরস্মী। তাঞ্জা অদুমক্তা খোইচোপ্তা অদুনা মহাকী খোইজৈদু ফং হাইগংলকপদা লম অনীরোম শাংবা শারেং অমা শেজ্তা নুংথক্তা হাইহতুনা তারস্মী। নুপা অদুনা খোইজৈনা অমুক্তং য়ৈবদা শারেং লেঙখিদ্ৰে। মদু উবদা নুপা অহম খম্মরস্মী - “ইস! অসুক কনবা নুপাদি মালেমদা অনী শুনা লৈররোই।”

সতকংনান চঙশিন্দনা হংলস্মী, “হো ইতাও, নঙগী শিনফম ও ফারা?”

“নঙে, ইতাও।” খোইচোপ্তনা খুল্লকখি, “থবক শূফম লৈতবদগী শিনফমসি চাংয়েংলিবনি। কাল্লদ্রে, থা অমগী জুংদনি ঐনা অচৌবা ও অসি ফারিবসি। নথোয় কদাইদা চংলিবনো?”

“ঐখোয় লংফৈদা শেদ্দানবা চংলিবনি।”

“এ! অদুদি ঐসু খরা য়াওজগে।”

“য়াই, য়াই, ইতাও।”

সতকংনান

হৌজিক্তি অকনবা নুপা মরি শুরে। মথোয় তুরেল ঈচেল ইন্দুনা যান্না শাংনা নারক- শীংলকী লম্বীদা চংলম্বী। মথোয় চাক যান্না লান্নরে। মথোয়না চিংলগা পুরকপা শারেং অদু লৌরগা চারসি হায়না খন্নরম্বী। লরিবদি মথোয়গী মৈবা চিংনবা পোৎ যাওরমদে। মথোয় অনকপদা খুলকা লৈবরা হায়বদু খঙনীংলম্বী। সতকংনান খুদক্তা অরাংবা উ অমগী মতোন যৌনা কাখতুনা মায়কৈ মরিমক্তা য়েংলম্বী। মহাক অথান্না চাংয়া অমদা মূম অমা লৈবা উবদগী হরাওনা কুমথরক্কে।

সতকংনান্না মতাওশিংদা হায়রম্বী, “যান্না ফরে, নোংপোক চাংখোঙদা মূম লৈবা উই, মফম অদুদা ওসি লৌরুরসি।

“মদু ফঙে, য়ুম্বশিংদুসু চাগে হায়রক্কেবদি ঐখোয় পীদবা ওল্লোই।” ঈশিংপনা হায়রম্বী, “ঐখোয়গী মরক্তগী মী অমা চংলগা মৈ লৌরুরসি, অদুগা মফমসিদা লৌরগা চারসি।”

“ফে, ফে।” খেইচোপ্পনা শৌগৎলকখি।

সতকংনান্না মখা তারম্বী, “অদুদি, ইতাও খুল্লোকপী শান্নবা নঙ চংলো, ঐখোয় শীং খোমজিল্লমগে।”

খুল্লোকপী শান্নবা মৈ লৌবা চেল্লক্কে। লম্বীদু হাইফেৎ শাংলমখি। য়ুমগী শন্দংখাদগী মৈখু থোরকপা উবদা মহাক যান্না হরাওরম্বী। দারি মচান্দা লেপ্পগা মহাক্কা কৌরম্বী, “কনা কনা লৈবগে, মৈ খরা লৌজগে।”

“হো কনানো?” হনুবিগী খোঞ্জেল অমনা খুল্লকখি, “লৌরো লৌরো চঙলকউ।”

খুল্লোকপী শান্নবা ইমুংদা চঙলম্বী। মথ্যাং কোল্লবী, মউন খুইরবী হনুবি অমা পোৎ লৌশিন্দুনা লৈবা উরে। ফুঙ্গা লাইক নক্কা লৈমায়দা ফি অমা শন্দোক্তুনা লৈ। হনুবি অদুনা নুংশিবা খোঞ্জেন্দা হায়রকখি, “ইবুংঙো, ইবেন্দি মৈসি কান্না ওমদ্রেনে। নঙ নশানা কান্নগা চাকহল্লো, অদুগা মৈতাল অরাবা খল্লগা হেক পুথো।”

“ফনি ইবেন।” হায়দুনা খুল্লোকপী শান্নবনা মৈ ফু ফু কান্নম্বী।

“হো ইবুংঙো, ঐ রাই অমুক্তং শিংকেকো, রারৌগনু চাইমনশুদুনা তৌবনি।” হায়রগা শুমজিং পায়খংখিবি হনুবিদুনা নক্কা চঙশিল্লক্কা খুল্লোকপী শান্নববু খোঙপাক্কা কাওরম্বী। অকনবা নুপাদু ফিনা কুপুনা থম্মিবা শুক্কে অমদা তামিনশ্বে। মহাক ঙাইহাক র ঈক্করবা তুংদা শুক্কে মনুংদগী মথক্তা য়েংখংলম্বী, অমুক হন্না কাখংপা ওম্বগী উপায় লৈত্রে।

অসোমদা নুপা অহুম মথোয়গী মরূপ হল্লক্তবা কুইমল্লকপদগী মী অমা চতুনা থিরুবগা লোয়ননা মৈসু লৌরুরসি হায়না খন্নরম্বী। থবক অদুগীদমক ঈশিংপা চেল্লকখি।

মহাক য়ম অদু য়ৌবগা কৌরশ্মী, “কনা লৈবগে, মৈ খরা লৌজগে।”

হনুবী মপান থোরক্কে, হায়রকখি, “মৈ লৌগে হায়ত্রা, চঙলকউ, চঙলকউ।”

“ইবেন, য়মসিদা ঐখোয়গী মরুপ অমা লাক্কম্মা?” ঈশিৎপনা মখা হংলশ্মী।

“কনাসু লাক্কমদেনে, ইবুংঙো।” হনুবীনা খুল্লকখি।

ঈশিৎপা ইয়ুং চঙদুনা মৈখু কারিবা রাইমৈদা কন্না কান্নশ্মী। হনুবী অদুনা মমাঙগী মতৌ অদুমক্তা রাই শিৎপা শাশিন্নরগা ঈশিৎপবু শুকংদা কাওথত্রে।

অসোমদা ঙাইরকপা কুইরে। চংখিবা মরুপ অনী হল্পজুবদা খোইচোপ্পা য়ম অদু তন্না লাকখি। সতকংনান ঙা শঙদুনা লৈহৌরে। খোইচোপ্পাসু য়মদু য়ৌরকপগা মী লৈত্রা, রা অমত্তং হংজগে হায়না কৌরশ্মী। স্বাং কোনবী হনুবী মপান থোরজুনা হায়রকখি, “কনানো কৌরিবা? করি হায়বনো?”

“ইবেন, মফম অসিদা নুপা অনী মৈ লৌবা লাক্কমদত্রা?” খোইচোপ্পনসু হংলশ্মী।

“লাক্কমদেনে ইবুংঙো।”

“ইস! অদুদি মখোয়না চংখিবসি কদোমদনো?” খোইচোপ্পা ঙুইহাক খল্লগা মখা তারকখি, “ইবেন, মৈ খরা লৌজগে।”

“য়াই, যাই, মনুংদা চঙলক্কা য়েংলো। করম্মা পুগদৌবিবগে?”

“মৈতাল অরাবা খরা উনানা য়োল্লগা পুজখিগে।”

“ফে ফে।”

খোইচোপ্পা ইয়ুংদা চঙদুনা মৈতাল থিবদা ফংদবদগী শীংশিংদু অমুক চাকখংনবা কন্না কন্না কান্নশ্মী। হনুবী লাং থাকপা হৌরক্কে। রাই শিৎপা শাশিন্নরগা কনবদা মপা লৈত্রবা নুপা অদুবু শুকংদা কাওথত্রে। খোইচোপ্পা মতাও অনীগী মথক্তা বুব তাশিল্লশ্মী। সতকংনানসু মতৌ অদুলা লাংদা থুরবদি মখোয়বু কনানা কনবীগনি খনবদা য়ান্না রানরশ্মী।

অসোমদা ঙা শঙহৌবা সতকংনান রাখল তৌরশ্মী — ‘করিনো চংখিবা নুপা অহ্ম অমত্তসু হল্পক্কে। মরম অমদি শোয়দনা লৈরে। ঐ চংলগা য়েংলুদবা য়াদ্রে, ঙাসি পুরগে।’ সতকংনান অটৌবা শারেং লৈমায়দা শোরো শোরো চিংলগা লাক্কে। মহাক শুমাঙ মতোন্দা ঙাদু থল্লগা চঙশিল্লশ্মী।

“য়মসিদা কনা লৈবীবগে, কৈনোমতং হংজগে।”

স্বাংকোনবী, মায়খুইবী হনুবী থোরজুনা খুল্লকখি, “ঐ লৈয়ে, করি হায়নীংঙি, ইবুংঙো?”

“ঐগী মরুপ অহ্ম য়মসিদগী মৈ লৌবা চংখিবনি। মখোয় হল্পক্কে, ঐ মখোয়বু থিজরকপনি।”

সতকংনান

“চংখিবা কয়া কুইরবগে? য়ুমসিদদি কনাসু লাক্কমদেনা।”

“ফরে, ইবেন,” সতকংনান রাখল তৌরগা মখা তারকখি, “য়ুমসিদা ইবেন ইথস্তা লৈবীরা?”

“হোয় ইথস্তা লৈবনি, চিংনবা করি লৈরবগে?”

“হং, চুম্মা অসুম হংজবনি। ইবেন, ঐ মৈ খরা লৌজগে।”

“য়াইনে, যাইনে, হেজ্জা চঙলকউ।”

ইমুংদা চঙখিবি হনুবিগী তুং ইন্দুনা সতকংনান ফুঙ্গা যৌশিল্লম্মী। মহাক ইমুংদু মুন্না য়েংখি। চাকখুম লৈতে, ইহাঙ হাঙঙি। লময়াইদা ফি অমা শন্দোজুনা থারি। মদুনা করিগুস্তা খরা কুপ্পস্তা যাই খল্লম্মী। অসুক য়াম্মা চিকপা লমসিদা য়ুমদোম্পোক অমদা হনুবি অমন্তুং লৈবা হৌনদে হায়বসি সতকংনান খনস্ত্রে। মতাওশিংদা হায়খিবগুম মৈদু মশানা চাকহল্লগা পুখিনবা হায়রকখি। সতকংনান ফমথরগা অকনবা স্বরনা মৈ কাল্লম্মী, অদুবু হনুবীদুগী খোঙথাংবুদি চেকশিল্লা য়েংখি। হনুবি মমাঙগী রাইহেশিং শিজিন্নদুনা রাই শিংপা হৌরক্কে। অসুম খরা খরা নকশিল্লক্কা হনুবীনা মথোঙ হেক থাঙ্গৎলকপগা সতকংনান্না



হনুবীনা মথোঙ হেক থাঙ্গৎলকপগা সতকংনান্না খাঙে।

সতকংনান

ফাশ্বে। মহাক্সা ফৈনা চিংবদা হনুবীদু ফিনা কুপুনা থল্লিবা শুকংদা তাশিনশ্বে। সতকংনান্না শুকং মনুংদা য়েংথখিবদা মকোজ্জা মশম তরেংখজ্জা হৌবা, মঙজ্জা মী মকোজ্জী পরেং শিবা হিংচাবীনা অচৌবা ময়া খিগজ্জুনা নুপা অহমগা লাহ্লেংনবা উরশ্মী। চোংশিনখিবা নুপা অমমম্বু হিংচাবীনা পায়-পায়দুনা লংলশ্মী। মতাও অহম শোয়বা তারে খন্দুনা সতকংনান্না লাউরশ্মী, “নখেয় অহম মীং উইশিল্লু, ঐ উং হৈথরক্কে।”

সতকংনান্না ফুজ্জাগী উং ময়াম হৈথশ্বে। হিংচাবীগী মমীং অমদি মখাদা উং চঙখিবগা মপাজ্জল য়ান্না হুজ্জি। উংতি হিংচাবীশিংগী পাজ্জল মাঙহনবা পোংশক্কি হায়বা বারী সতকংনান্না অহলশিংদগী তাখি। হৌজিক হিংচাবীদু মমিং উখিদ্দে। মানা অমুক-মুক লাউরকপদা শুকং অদু পোকখাইরগদবগুম নিরুশ্মী। হিংচাবী উরু-উরু লৈদুনা লৈরে। উংনা লৈমায়দা ফমথখিবগা সতকংনান্না মতাওশিংদা মীং পাঙনবা লাউরশ্মী। হৌজিক অকনবা নুপা অহুয়া কন্না লাহ্লেংনদুনা, য়ান্না বানা হিংচাবী হাংলে। অদুগী তুংদা সতকংনান্না অশাংবা উরীগী মতেং লৌদুনা মতাও অহুসু মথজ্জা চিংখংলশ্মী। হরাওরবা নুপা মরি শারেং লৌদুনা চারগা অরাম বৌরাংবা কোরুবা হোংনরে।

লংফৈ চংপা অকনবা নুপা মরিনা হিংচাবী হাংপগী পাউ লৈবাজ্জুগী নিংখৌনা তাশ্বে। মহাক খমখেংনা নুংঙাইখি। মরমদি, হিংচাবী অদুনা ওংলকপা মতম কুইরে, অচৌবা লান্মী তেজ্জোল অমা থাদুনা মাবু হাংনবা হোংনবদা ওল্লজ্জবনি। অকনবা নুপা মরি কোনুংদা কৌখংশ্বে। ওমথৈ লৈতনা পেজ্জবা নিংখৌনা সতকংনানবু সেনাপতি হাপখিবগা লোয়ননা মতাও অহুসুসু অচৌবা ফম অমমম পীদুন ইকাই খুন্মশ্বে।

অরা নুংঙাইগী পুল্লিনি
লৌনাইদবা তাইবং লীলানি
থুংস্তবনি শরুক নঙগীসু
য়াররোই নাথৈদুনা চংখিবসু।

লাঞ্জদবী

থোইদোক হেন্দোক্কা রাংলবা চাংদোন অমদা খুল অমা তারম্মী। খুলগী মী পূম্মক শ্বা-নোম্বা কনবনা চাবা ফংদবগী অরাবা লৈরমদে। মথোয় খুঞ্জাউ-লৈজাউনা, রাংত-পাদনা পানবগীদমক চাউথোকচরম্মী। পাল্লৌগী মইহ-মরোংশিংদবু ওইরো, য়ুমদা যোকপা শা-য়েন্দবু ওইরো মরেক-লাইচং থুংলদবনা মথোয় পূম্মক নুংঙাইনা পাল্লথি। খল অদুদা নীপু কৌবা মশক মতৌ ফজবা, মপাঙ্গল মথৌনা লৈবা পাখং অমা লৈরম্মী। পাখং অদুব লিকা কৌবী, য়ুম নক্সনা লৈবী লৈশাবী অমনা য়াম্মা পামজরম্মী। অদুব, নিপুনদি মিয়ামি কৌবী অতোপ্লা লৈশাবী অমবু নুংশিথি। মতম খরগী তুংদা নিপুগা মিয়ামিগা হৌনবী মতুং ইয়া লুহোংবদা লিকা য়াম্মা চাক্সা লেনথি। পিক্লিঙৈদগী নীপুগী মঙলান্দা তাউজরকপী লিকা কল্লকমনবদগী মথোয়গী য়ুম্মান থুগাইগে খনত্রে। অদুদগী হেন্দোক্কা মানা মিয়ামিদগী নিপুব মুনগে হায়নসু লেপথি। মীহন-মীক ওইবী লিকা তপ্পা থবক পায়খংলম্মী। অফবা গুণ কয়ানা লৈতেং ওইবী মিয়ামিবু মমৌ ওইনা ফংবদা নীপুগী মমা-মপা ওমথৈ লৈতনা হরাওবম্মী। মথোয়না মমৌবু থাগংপগী রাঙাঙ তারগা লিকাগী থম্মোয় প্রোক-প্রোক চাক্সম্মী।

মতম থোঙচং মতুংইয়া মিয়ামি মচা নুপা অমা পোকে। মৈনীং কুন্নিঙৈ মতমদুদা মিয়ামি য়ুম্মশঙদুনা লৈথি। য়ুমগী মী পূম্মক পাল্লৌদা থবক শ্বা চংনখিবা মতম ওইবনা ইচিক চিক্সম্মী। মিয়ামি মানা ওম্বা থবক খরা-খরা নোম্বা হৌরে। মা মচা পোদুনা মরক-মরক্তা ঈশিং শোকপা চংলম্মী। মতম অসিদা লিকানা লোম্বা ইমুংদা চঙলগা মাগী কাঙখদা শর লংশিল্লম্মী। লিকা মিয়ামিদা নুংশিদবা, কল্লকপা খক উংলমদে, মরুপ ওইবদগী হেন্দোক্কা মচিন মনাওগুম নুংশিজবা মালহনথি। মা খুদক্তা থবক পায়খংলমদে।

অঙাংনা থা তরুক শুরকপদগী মিয়ামি ইমুংগী মতেং পাংবা পামলৌদা চংপা



লিকানা গোলা ইমুংদা চঙলগা মিয়ামিগী কান্ডখদা শরু লংশিম্মী।

হৌরম্মী। অদুবু মনেম- মকুনা রাগনি হায়দুনা মাবু অয়াপ্পা মতমদা য়মদা লৈহল্লম্মী। নোংমা মিয়ামিগী মনেম্বোক্তা লিকাগা লৌগী নাপী পেংলম্মী। উজাউশিংদা তোংদুনা খোংলকপা তাম্মাগী খোঞ্জেল তাবদা মিয়ামিগী মনেম্বোক্তা লিকাদা হায়রকখি, “য়েংঙু লিকা, ঐগী ইমৌগী খোঞ্জেলসি অসুম্মা নুংশি।” উতুবী অমনা উদা মখুল হুংনবা মচীন্না লেপ্তনা তুবা উবদসু মনেম্মা অসুম্মা হায়রম্মী, “ঐগী ইমৌ মিয়ামিদি অসুম্মা নোম্বা কল্লি, তনবা লৈতে।” নোংইন নত্রগা তেনরা উরগসু অহন্দুনা হেক্তা হায় “ঐগী মিয়ামিদি অসুম্মা ফজবীনি।” খাগৎপগী লৌহিবা নাইদ্রবা রাইহেঁশিংসি তাবদা কল্লকপনা থম্মোয়নুংদা ওংখায়রক্কবসু মপান থোকহন্দনা খাঙবা হৈবী লিকানি।

লিকা নোকফেৎ তৌনা তপ্পা হায়রকখি, “চুম্মি, চুম্মি, লাইরেম্মীমক্কসু মঙোল্লদী ফজবা হেল্লরোই। মরম ওকপদা হায়রবসু মাগা লাম্বা পাগদবসি কনানো? অদুবু ইনে, মঙোল্লা চেমরিবা ফন্তবা লোনচৎ অসিমন্তং য়াওরমদ্রবদি সনাগী মথক্তা তম্ফা থিনবা হায়বদু ওইরমগদবনি।”

লিকাগী রাসি তাবদা অহন্দু খংপ্রেক খংলম্মী। মহাক শাউগৎলকখি, “করি হায়বা লিকা! মিয়ামিনা করি তৌরবগে?”

লাঞ্জদবী

“ওইবীথো ইনে, তপথবীযু। ঐনা রাফমসি তমথোকপদা ইনেগী থম্মোয় শোক্কনি হায়বা খঙলবসু ইনেথোয়গী ইমুংদা অমাঙ- অতা থোরক্টিঙে, মীনোক চঙলক্টিঙে মতমসিদা কলহৌনবা হায়দবা যাদ্রবনি। ইনেথোয়গী ইমুংদি ঐগী ইমুংমক্টি খল্লিবনি, লান্না লৌবীগনু।” লিকা মমায় ঙাংতক হায়রকখি।

“হায়যু লিকা, নঙনা খঙবা করি লৈবগে।” অহলনা তকশিল্লকখি।

“ইনে, ঐসু মিয়ামিগী লোনচৎতা অমকপা অমত্তা যাওদে খল্লিবনি। উল্লা খুস্বা পুক্টি হায়নবসি কয়াদা চুম্বিবনোসে। মহাক্কা মৈনীং কুম্বিঙে, ইনেথোয়না লৌদা চৎনখিবদগী মথস্তা য়মদা লৈহৌবা মতমদা মহাক যেন থোং থোংদুনা চাবনি।” লিকা মথা তারকখি।

“এ: মাদি কদায়দগী যেন ...? ঐথোয়গী যেন মশীং অমত্তসু রাংতেনা ...।”

“খুলগী যেন ময়াম অমা লৈরিবসিদি, ইনে।”

“হুয়াল্লিবা জাৎলনে!”

“মদুদি খঙজদে। ইমুংদা করি পোং ময়েং তারক্টিবগে হায়বদুদি ইনেথোয়না খঙবীফম থোকই, মহাক্কা ফৌ-কোং পান্নরিবনি।”

অহন্দু তুমিন লৈত্রে। নুমিৎনা চাংগী মরুমনা লৈথখিবদগী মথোয় য়মদা কানবা থৌরাং তৌরশ্মী।

মিয়ামিগী মনেম্বোক য়েংশিনবা হৌত্রে। রাফমসি মহাক্কা নুপা অমসুং মচানুপাদসু লোন্না খঙহল্লশ্মী। নোংমা অঙাং মশা ওমদবদগী মিয়ামি লৌদা চৎপা যাওরমদে, য়মদা লৈহৌখি। মহাক্কা মাস্পোলদা তওৎনা লং হল্লিঙেদা মথোয়গী কাঙথোং ফারবা যেন চেঙ্গৌইবা অমা উমাইবীনা লাকত্রে। যেন অদুমক্তি মপোপ- মতাং ফবনা চঙখোনবা যেনবা ওইনা শেমগৎকে খন্দুনা মকুবোক্কা খারুগা থল্লকখিবনি। নুমিদাংরাইরমদা ইমুংগী মীশিংনা য়মদা কারকপা মতমদা মিয়ামিনা পাউসি তল্লশ্মী। লৌদা লিকাগী রা কয়ারক নৈনরকত্রবা ইমুংগী মী অহ্ম মিয়ামিবু চিংনবা হেনত্রে। য়ম শঙহৌবগা যেন মাঙহল্লি হায়না মনেম্বোক্কা চৈবা হৌরশ্মী। অদুক চাউরবা য়েনবু তোকপা নত্রগা খুনু- খবংনা লাকপা ওমফম থোক্তে হায়না মকুবোক্কা সুঙাঙলশ্মী। মনেম- মকুগী রাঙাঙদা মিয়ামি য়ান্না শাউনীংলবসু তুমিন তারশ্মী।

মথং নুমিৎগী অয়ুক্তা মনেম্বোক্কা মিয়ামিগী কাঙখদা পান অমদি শিং চারগীদমক থমখিবদু লৌথোক্তে হায়না য়েংলুবদা শরু ময়াম অমা লৈরল্লে। মদু উরগা মনেম্বোক্কা লিকাগী রা চুল্পে হায়না খনখিরশ্মী। মহাক্কা রাদগী মিয়ামিবু মকুবোক অমসুং নিপুনা য়মগী মৌ ওইনা থল্লিৎখিদ্দে। মথোয়না মৌদু য়মদগী করল্লা তাহোকখিসিগে হায়না রাতানরশ্মী। মীৎনা উবা মরাল অমা পীবা ওমদ্রবদি খুলগী অহলশিংদা করল্লা রাকৎলুগনি? কাঙখদা য়েন শরু লৈরশ্মী, লোঞ্জা চায় হায়রুবদা মতিক চাবা সাক্কা ওইরৌই। রাখিবনা রামাঙগনি।

লাঞ্জদবী

মিয়ামিনা কাঙখদা শরু তশেংনা লংশিল্লি হায়বসি রাশকউ, কৈ ময়া চিকউ হায়রকপদা মখোয় থবজু পাঙথোকপা ওল্লোই। মমৈথংদা মখোয়না লোন্না রাতানবসিদা লিকাবুসু যাওহল্লে।

লিকানা হায়রশ্মী, “ইনে, নচাগা নমৌগা কায়নহনবদা অকাযবা খরা তুংদা লাকদবা মািল্লি। ইনেখোয় মীমাঙদা চোপ্পকপা যাই। নচানুপানা মিয়ামিবু যাল্লা নুংশি। মিয়ামিনা মাবু ইরাই লাইনা শুন্না ওমগনি। নিপুবু থেপ্পগা ময়ুমদা পুথোকপ্তবদি ইমুংসি করি ওইহৌগদৌরিবনো, শিবগা মামরে। মরম অদুনা উপায় অমা য়েংবা ফৈ।”

মনেন্না হংলশ্মী, “কায়নহনবা নত্তনা মাবু য়ুমসিদগী তাছোকখিনবা করি উপায় লৈরিবগে?”

“উপায় অমা লৈ, ইনে।” লিকা চেকশিল্লা খুমখি, “মাবু তম্পাক্তা পুরগা মৈতৈ নিংথৌদা য়োছোক্কু। মিয়ামিগী মশক উবদা নিংথৌনা শোয়দনা লৈখিগনি। নিংথৌনা মশক ফজবী নুপী কয়া কয়া লৈরগা থশ্মী হায়। মিয়ামিগীদমক মমল যাল্লা ফংগনি। মমা- মপানা অমদি খুলগী মীশিংনা হংলরুবসু নিংথৌনা ফাহৌরে হায়না খুম্বদা মখোয়না করি তৌবা ওমগনি, মরাইবক ফরে খল্লগদবনি। ব্রাকৎলুফমসু লৈররোই।”

লিকাগী লৌশিংবু মিয়ামিগী মনেম্বোক্তা থাগৎলশ্মী। ব্রাফমসি মমা- মপানা থেম্বদগী নিপুসু য়াশ্তে। মনেম- মকুনা তম্পাক্তী ওইশিং উনবা চৎপদা মিয়ামি অমসুং নিপু য়াওকসি হায়নরে।

থাপ্পবা লমদমগী চাংমী ইমুংদু নুমিৎ মঙানিগী তুংদা তম্পাক যৌরজুনা মৈতৈ নিংথৌগী কোনুংদা লাক্শ্মী। মখোয় যাল্লা বানা নিংথৌবু খুরুমজবা লাকপনি হায়রুবদগী থোঙাকপশিংনা মনুংদা পুশিনবীরশ্মী। মখোয়না নিংথৌগী নাক্তা চঙশিন্দুনা খুরুমজকরে। নিংথৌনা মনাইশিংদা চান- থরুবা অহাও- অথুম অমসুং ফিনচিংবা খুদোলপোৎ খরা পুথোরকুবা হায়রশ্মী। মহাক নহা ওইরিবী শকহেনবী মিয়ামিদা পুক্কিং যাল্লা চঙখি। চাবা- থকপা লোইরবা তুংদা চাংগী অহলনা নিংথৌগী নাক্তা চঙশিন্দুনা লোন্না ব্রাফম খরা হজৎলুরে, মৌ নহা অদুবু য়োজ্জরমগে, লৈবীহৌরো হায়রুবনি। নিংথৌ হরাও- হরাও য়ারকখি। মমল ওইনা শেলসু যাল্লা পীরকখি। শেলশিং অদুনা মখোয়গী খুলদা শন্দং অহম, ইরোই অনী, ওক মঙাদি শোয়দনা লৈবা ফংলগনি বন্দুনা চাংগী অহল যাল্লা হরাওরশ্মী। মমা- মচাবু নিংথৌ কোনুংদা থনপ্পগা চাংগী ইমুংদু হনস্তে। মিয়ামি থেম্মোয় শোক্কো কপহৌই।

খুল যৌরকপদা ফজনা লৌতুনস্তবা মখোয় অহম্মা অরাবা খৌদোক অমা শেম্বদুনা ময়ামদা পাউদমখি। মৈতৈ নিংথৌনা মিয়ামি ফাহৌরে হায়খি। লৈশাবী ওইরো, মৌ ওইরো,



৷ নহা অদুনা হোম্ভয়মগে, শৈবীহৌরো হায়কবনি।

থোইদোক হেন্দোক্ল মশক ফজবী নুপী উবগা মৈতৈ নিংখৌদি হেভা ফাগল্লি, মহাকী তালেয় ওইভনবনি হায়বগী বারী পুন্মক্লা তানশ্রবনিনা তল্লবা পাউদু থাজনখি। নিংখৌগী লোনচৎ অসিদা মখেয় পেন্দবা কয়া লৈরবসু কবি তৌকবা ওমগনি, মিয়ামিগী মমা-মপা অমদি মরী-মতাশিং কপ্পা কপ্পা লেনখি।

মিয়ামি লৈত্রবা নিপুগী ইঃ ইমম মমলে। লিকাগী খৌশীলদি মহয় যানশ্রে। মহাকী কেবা-নানবা অমদি হৈনিংবা হেনগৎলকাখ। নিপুনা মহাকপু লুহোংদুনা লৌরে। মহাকী নিংবা থুংজরে।

লিকাগা য়্হানমিয়াদুনা লৈরবসু নিপু মিয়ামি অমদি মহাকী নুংশিববা মচা অদুবু কাউথোকপা ওল্লমদে। লিকাগী লমচৎ-শাজৎকা মিয়ামিগীগা খেল্লা য়্হান্না উবন্মী। অহল ওইরক্লবা মনেম-মকুগী সেবাদা লিকা পুকীং ইচঙ-চঙলমদে। পুন্মকসিগী মথক্তা লিকা মচা উদনা লৈরে। ইমুংগী মীশিং য়্হান্না নিংবা কাযনবে। মমা-মপা অমদি মরী-মতাশিংনা নিপুদা অতোপ্পা নুপী অমা থিনবা কয়া হায়রন্মী। হৌজিক নিপুগী মমা-মপা অমদি মিয়ামিবু তোয়না নিংশিংলকখি। লোনা চাবা শা-য়েনগী মব্দবু করন্ম মীনা মশাগী কাঙখদা লংশিন্দুনা থমগদগে, মীনা উহীন্দবা পোংতি অথাপ্পা মফমদা হেন্দোক্লকম থোকই,

লাঞ্জদবী

মিয়ামিগুস্তী নুপীনা কাঙখদা অমোৎ- অকায় লংশিনফম থোক্তে হায়বসি হৌজিক মথোয়
অনী খল্লকখি। পুম্মমত্তু লিকাগী খুজিন-খৌরাংনি হায়বা মথোয় খঙলক্কে।

মচা পোক্তবী লিকাবু নিপুনা কায়নগে হায়বদা খুলনা য়াত্তে। নিপু নিংঙমদবনা
লৈফম খঙলক্কে। মহাক মিয়ামি অমসুং মচাবু অমুক হন্না লৌকগে খন্দুনা তম্পাত্তা লাক্কুম্মী।
মথোয়না নিংখৌদগী লৌখিবা মিয়ামিগী মমল অদুগী শরুক অনী পীরগা অমুক পুজত্তগে
হায়জকুই। নিংখৌনা শরুক তরা পীরবদি পুখিবা য়াগনি হায়রবদা মহাক উপায় লৈখিদ্দে।
মমা লৈহৌরবসু মচাবুদি পীনবীযু, পুজত্তগে হায়না অমুকসু হঙ্গৎচরম্মী। মদুদা নিংখৌনা
য়াবীদুনা চহী মঙা শুরবা অঙাং নুপা মচাদুবু মপাদা শিল্মখিনবা পুথোকহল্লকখি। অদুগা
নিংখৌনা মসিমদি হায়রম্মী, “নুপা, অঙাং অদুনা নঙগা চংখিসি হায়বদা য়ারবদি পুখিবা
য়গনি, করিগুস্তা য়াদ্রবদি নম্মুদা পুবদি য়ারোই।”

অঙাংদু পুথোরত্তুনা মপাগা উনহল্লে। ফিজ়েং তোপ্লা চিংমী মপাবু শকখঙদবদগী
কিত্তবা অঙাংদু নিংখৌগী মনাত্তা চেনশিনখিরম্মী। নিপু কপ- কপ্তুনা ময়ুমদা হল্লকখি।

থাজগনবশিংদি থুবনি চিরোল লাংদা

চিংনগনবশিংদি পুৎথে পাপকী কোমদা।

অঙস্তা মনাক শঙশাগনু নরল তুম্মা মাঙগনি

নুংশি' মছং শিনগনু লাইমন পুরগা লেনগনি।

কঞ্জাউ মাইবা

থায়না মমাংউদা হ্যেন খুঞ্জামশিংগী অচৌবা খুল অমদা য়ালা মথৌনা মরীংজেল লৈবা নুপা অমা লৈরশ্মী। মহাক নহা ওইরিঙৈদগী মুক্লাদা মনম লৈবাক তারকখিদে। কল্লি চাউই হায়বদগী ময়াল্লা মাবু কঞ্জাউ কৌবশ্মী। খৰা অহল ওইরক্লবা মতমদা মহাকী মিংদা মাইবা হায়বা অমগা তপশিনখি। মদুগী মরমদি খুল কয়াদা লাইচং লাভুনা নানরকপা মতমদা মহাক্লা হীদাক পীদুনা লায়েলশ্মী। তিনমু লাইমু তাহ্লেজুনা অনাবা কয়গী অৰাবা কোকহনখি। কঞ্জাউ মাইবদি লাইশিংবু কৌদুনা বারী শানবা ওশ্মী হায়না থাইনা থাজনরশ্মী। ওইজবা য়ালা থিবা মাইবা নন্তবনিনা ময়াল্লা মহাকপু লুনা তৌখি, থাজবসু থলশ্মী।

কঞ্জাউ মাইবা মচা নুপী অহম নুপা অমা পোকখি। য়ালা তাঙনা ফংজবা নুপাদু অতোস্মা অঙাংগা ওইবগা ইমুংগী মীশিংনা খৰা কেথোকহনখি। মমিংসু তাঙবা থোল্লশ্মী। মহাক মপুক-মপাউ ফবা, হায়না-তানবা য়াবা অঙাংসু ওইরশ্মী।। তাঙবনা মথোং কারকপা মতমদদি মীয়ামগী মীংয়েং চিংশিন্নফম ওইরক্লে, চুং-ফিরাল চাবা রাশি-গুণ চংখোনবা শকফমবু শীংথানদবা মী লৈশিল্লজ্জ্বে।

হৌজিক কঞ্জাউ মমৌ পুশিল্দুনা মশু উনীংবগী চহী মতাং য়ৌরক্লবনি। মরম অদুনা ফজবদা মীয়াল্লা শীংথারীবি খুজুংদুগী লৈশাবী থবাবু মমৌ ওইগে খন্দুনা মমা-মপাগা পাউ চংনবা হৌরশ্মী। তাঙবনা শোয়দনা থবাবু পাম্ফম থোকই হায়বসি মপাগী থাজবনি। তশেংবমকসু থবাগী মমিং পনবদা তাঙবদু খোইজংদবা তৌরমদে, য়ানীংবা উংলশ্মী।

নোংমা তাঙবা য়ুমগী মন খৰা চাংয়া-তময়াদা শেল্লুবদগী নুমিদাংবাইরম কারকপদা মশাদু ইহৈ হৈনিংদনা উরশ্মী। মহকচাং পৃম্বা শাগৎপগা লোয়ননা মমীং-মনা ইচোই চোইরশ্মী। মফম খঙদনা মায়কৈ অমদা য়েংলগা চেমীংবগুম মহাক ফুক ফুক হৌগেলকখি। বা-লান গাঙনীংদবগুম মীনা হংবদা খুল্লমদে। মতৌ অসি উরগা মমাদু য়ালা মীপাইরশ্মী।

কঞ্জাউ মাইবা

“অদুদি করি মরমগীনো?” কঞ্জাউ ওরু হংলম্মী।

“তপথৌ ইতাও, ঐ মরমদু হায়গে।” লাইনা মখা তারকখি, “নহান নুংখিল ঐগী তালোইনা পাৎসিগী নোংপোক থংবা মতোন্দা থরো থম্বাল মরক্তা ঙানু থম্বোংশিংগা হরাওনা শান্নরিঙেদা পাংয়া চিংখোঙদা মন শেন্দুনা লৈবা নচা তাঙবনা উরুবা জাংনি। খোংনাং মরুম অমদগী মা লোন্না য়েংখিবা জাংনি। ঐগী তালোইগী শুমহংনিঙাই ওইরবা শকফম অমদি শাথেক্তা মথোং কারক্লিবা নচা অপাম - নুংশিগা লোয়নন’ মীংয়েং কারল চনখি। মদু ঐগী তালোইনা খঙে। নমু তাইবং নুপাগী পুক্রীং লাকশিনবা ওমদবা অপাম নুংশিনা মৈহৌরকপদু উবদা লাইরেন্সী শাউখি, তুকচখি। খুদক্তা নচানা ফল্লিবা মফমদা লাইরেন্সী চেনখত্তুনা মথক্তা কাল্লগা চংসে। নচা নুপা মতম চুপ্লগী ওইনা নুংশি লাইমন্না নাবা তারবনি। মহাক মীকুপ কাংদনা ঐগী তালোইগী মশক মওং নীংশিংদুনা লৈরগনি।”

“ইতাও, অচিকপদা মনীং তল্লা শান্নরিবী লাইরেন্সী মাবু তাইবং নুপা কনানা কল্লক - মিহৌবা পোক্রোইদগে? ইচানা তাইবং লোনচং থুগাইখিবা নঙেনা।”

“মাগী মিতাবগী চাং হেনমনসে। মদুগী শাহুম অমা ঐগী তালোইনা ফংখি, মদু লাইশিংগী লোনচংতা ঙাকপীফম থোক্তে। মরম অদুনা নচা তাঙবা চৈরাক ফংবা তাখি।”

“ও! মী, লাই অনীমক্কী তৌহৈবা - তৌহৈদবা লোনচংপু মপুং ফানা খঙজদ্রিবা ইচানি। অমুক্তদি কুবীনবা ইতাওনা হায়নবীয়ু।”

“সাররৌই ইতাও, হৌত্রবদি হৌসে। ওরাং নুমিদাং চুপ্পা এনা ঐগী তালোইদা থেমখি। হৌজিক নঙগী নচাগী অনাবসি কোক্রুবা উপায় অমদি লাইরেন্সীনা তাক্কই। মসি অমরোমদা য়েংলবদি ঐখোয়না নঙগী নতেং নীবনি।”

“করিনো ইতাও, রাফমদু খমসি। ইচাবু ফহনবীগনি হায়রবদি ঐ থরায় ফাওবা খাদোকপা ওমগনি।”

“মফম অসিদগী নোংপোক পাংনা চিংলোন কয়া লাম্দুনা য়ান্না থাপ্পা চংলগা মু কৌবা তুরেলনা চেনবা, চিংনা কোয়শিনবা লমদম অমা লৈবনি। মফম অদুদা ঐখোয় চহী চা কয়া পাল্লম্মী। ঐগী তালোইনা য়ান্না পামজবা মফমনি। ঐখোয় অনী মতম খরগী মমাঙদা মফম অদুদা চংলুই। অরাবনি, ঐখোয়না শান্নফম পাংকুল্লবা অচৌবা তু - খোং অমা হৌজিক্তি শীংমুং শীংনাং অমদি তৌনা ফুনখিদুনা তুরেলগী ঙ্গিচেলগা শম্বাবা ওল্লমদ্রে। শক্তম অদু উবদা ঐগী তালোই য়ান্না নুংঙাইখিদি, মপি শিন্খি। তাইবং মীওইবা কনানসু অচৌবা খোং অদু মতম অমদা অরুবা লাইজনা থনবা, থরো - থম্বালশিংনা লৈতেংলম্বনি হায়বসি খঙবীররৌই। লাইরেন্সীনা মদুবু ফজনা শেংদোক্তুনা হান্নগী পান্দমগুম ফজরবা পাং - অনুরা অমা ওইহমীংঙি। নঙনা মফম অদুদা চংলগা নখৌনা - নরৌশিং শিজিন্নদুনা খোং অদু

কঞ্জাউ মাইবা

ফজনা শেংদোকপা গুল্লবদি লাইরেস্বী হায়নিঙাই লৈতনা হরাওগনি। মদুগী মনা ওইনা নঙগী নচাগী অনাবা ফহ্নগনি হায়রি।”

“মন্তিক্রবা অদুমক লাইরেস্বীগী অপাস্বা ওইরবদি ঐ ফিগাউ শানা লৌজরে। মায় লৈদুনা চেঞ্জরোই, ইতাওনসু খোজান পীবীয়ু।”

“নঙগী থোনা ঐ খঙঙি। থবক অসি শিল্লবদা মতিক চাবা নুপানি। মায় পাক্সা হল্পকউ।”

ঈরুম নিংথোনা কঞ্জাউ মাইববু ঈমায় ফাওবা থিন্দোরক্রে।

কঞ্জাউ রাখল পোৎলুম অমা পুদুনা ময়ুমদা হল্পক্সম্মী। মহাক মতম খরা লংফৈদা লৈরুবা তারে হায়না ইমুংগী মী পুম্মজ্ঞা খঙহ্নখি। মদুগী মরমদি কনাদসু তাক্সমদে। মচা তাঙববু চেকশিল্লা শেমরম্বা মহাক্কী নুপীদা পাউমেল্পস্মী। মহাক থবাগী মমা-মপাগসু উনখি। মচা তাঙবা কন্না লায়েংলি, শোয়দনা ফরক্কনি, মতম খরদি মচা নিঙোনবু অতোপ্সা নুপাদা থাজবা তৌদনা গুইবীখো হায়জস্ত্রে। মদুদা থাবাগী মমা-মপানসু য়ারস্মী।

কঞ্জাউ মরুপ অহুমগা লংফৈ চংনবা শেম শারে। মথোয় চেঙ মেরুক মঙা-মঙাগা, গা-থুম খর-খরগা চেঙজেন ওইদুনা নোংপোক মায়কৈ পাংলস্মী। নুমিং হুয়্লিগী তুংদা মৈত্রবাক্কী চাংলোন কয়া লাহ্লেজুনা মথোয় অহুম কবোশিংগী লমদা চংলস্মী। অঙ্গো চাং অমদি নিংথি তুরেল লাল্লবা তুংদা তরেংনি শুবা নুমিংতা মু তুরেল যৌরে। মথোয়না থংলুবা খুল অদু অরা নিংথৌ অমগী মখাদা লৈরস্মী। কঞ্জাউনা মু তুরেলগী ঈচেল হঙ্গুনা, হন্তুনা হিদিঙ্গা লল্লোনবশিংগা চংমিল্লখি, মদুগী মরমদি ঈরুম নিংথোনা তাক্সকপা অমনবা পাং নত্রগা থোং অদু থিখিবনি। থাখাই অমগী তুংদা কঞ্জাউনা থোং অমনবা থেংনরে।

কঞ্জাউথোয় থোংমনগা নক্সবা অচৌবা খুল অমদা লাক্রে। মথোয়বু লমদমদুগী মীশিংনা কতে হায়না কৌনরস্মী। মরুপ অহুমা লৌ-ইংখেলগী থবক্তা শীল্লংদুনা শেল তানখি। অদুবু কঞ্জাউদি মহাক্কী মাইবা ওইবগী মইহে লেমা মাঙহ্নখিদে। অনাবা কয়াবু ফহ্নদুনা অরাবা কোকপীখিবগী মমল নাইদ্রবা থবক অদুবু শীংথানরকপগী বারী অরা নিংথৌগী নাকোং যৌস্ত্রে। মতম অদু নিংথৌগী মচা ইবুংঙো অমা য়াল্লা কন্না নারগা লৈবা তাঞ্জামক্কি। মরম অদুনা কতে কঞ্জাউ মাইববু নিংথোনা কোনুংদা কৌখংস্ত্রে। নিংথোনা কঞ্জাউদা মচাবু লায়েংবীনবা হায়জরস্মী।

কঞ্জাউ লায়েংবা হৌস্ত্রে। নোংমা নোংমা অসুম খরা-খরা ফগৎলজুনা মচা ইবুংঙোনা চংপা গুল্লকপদা নিংথৌ হবাওবগী গুমথৈ লৈরমদে। মচানা মরুপশিংগা শাল্লরকপা উবদা নিংথৌনা কঞ্জাউবু লাইমক্কি খল্লস্মী। সনা-লূপা অমদি মমল য়াস্বা পোৎলম কয়া কঞ্জাউদা খুদোল তমস্ত্রে। মদু উবদা কোনুংগী অরা মাইবশিং কল্লকপনা

কঞ্জাউ মাইবা

লৈফম খঙলমদে। মথোয়না কঞ্জাউবু ইকাইবা পীবতা নন্তনা হান্তোকপা পান্নম্মী। ফোংনা খৃং থাবা যাদবনা মথোয়না কঞ্জাউদা লাইরা তিনরা অমদি মন্ত যন্তুগী মইদা চাংযেংনসি হায়না শীংনরম্মী। নোংমা হকচাং কন্না ওমদ্রবা ফল্লাইবা অহল অমগী মিহল য়েংনবা নিংথোনা মাইবা ময়াম কৌখংলম্মী। অরা মাইবশিংগী মরক্তা কঞ্জাউসু য়াওবকথি। মিহল য়েংলগা অনাবা অদু কবি নুমিংকী করম্মা পৃংফম-খেনফমদা শিগনি হায়বদু তাকউ হায়না নিংথোনা চাংযেং অমা পাঙথোক্লম্মী। কঞ্জাউনা থাবা মতম চপ চানা অহল অদু নোঙ্গাপ্তে। পেল্লবা নিংথোনা মদুদসু কতে মাইবা কঞ্জাউবু মীয়াম মাঙদা থাগৎপ্তে। হৌজিত্তি অরা মাইবা পূম্মক শাউবগী পম্দোন লোমপ্তে। কঞ্জাউবু শীংনবসি হিবম কয়াদা চাউথোরকথি।

কঞ্জাউ মচানা লৈহৌরিবা ফিভম মীকুপ অমা কাউবা লৈতে। মতাও ঈকুম নিংথৌগী থৌদা তন্তনা নীংশিংলম্মী। মহাক তাজ্জা য়েংদুনা লৈরিবনি। মাইবশিংনা শীন্দুনা লমজেল তান্নবগী থবক অমা পাঙথোক্লম্মী। মদুদা কঞ্জাউনা মহাক্কা লোয়নবকপা নুপা অহুমদু পুথোকথি। কঞ্জাউগী কাঙলূপ কতেনা থোইবদা অরাশিংগী নাপল তেক্কে। মুক্কা তকখংনসি হায়না শীংনরকপদসু কতে কঞ্জাউবু থাবা ওম্মা অরা অমত্তসু লৈখিদ্ৰে। মসিগী তুংদা অরাশিংনা হিয়াং থানসি অমুক হায়রক্কে। কঞ্জাউ মমায় লৈদুনা চেনখিদ্ৰে, হন্দক্তি পোহ্লা চাউদা থানসি হায়খি। হিয়াং থানবগী মওং অমদি পোহ্লা লেপুবদা নিংথোনা সাক্কী ওইহনসি হায়বসু য়ানরে। কোনুংদা মীয়াম তিল্লম্মী। লেপুখিবা বারোল নিংথোনা লৈবাক মাঙদা অমুক হন্না লাউথোকপ্তে। মরোলদি—অহানবদা, অরা মাইবশিং অমদি কঞ্জাউগী কাঙলূপ অনীমক্কা অপাস্তা উ খন্নদুনা হি অমমম থা তরুক্কী মনুংদা শাবা লোইনগদবনি। য়ামদ্রবদা হিরোয় কুন্দগী তাদনা তোংবা য়াবা পাকপা শাংবা মায়বা হি ওইগদবনি। অনীশুবদা, কঞ্জাউনা মায়থীরবদি মহাকপু খুদক্তা অঙাং ওলহনগদবনি হায়বদি হাংকদবনি। অরা মাইবশিংনা মাইথীরগনা মু তুবেলগা তাইনবা, লম চানিশাল্লোম শাংবা খোংমন অদু হি হোনবা য়ানা, য়ান্না নান্না শেংদোক্কাদবনি। য়ানরবা ব্রাফমসি ঙাক্কা চংনগনি হায়না নিংথৌগী মাঙদা কাঙলূপ অনীমক্কা রাশক্কেপ্তে।

অরা মাইবশিং হি শানবা উ থিবা হৌপ্তে। কঞ্জাউসু মহাক্কী মকপশিংগা লোয়ননা অচৌবা উমংদা উ থিবা থোরকথি। হ্মিশুবা নুমিংতা কঞ্জাউনা মউ-মতা ফবা অচৌবা তল পান্নী অমা থেংনরম্মী। নুমিংতু ইরাই ওইরম্মী। মহাক উ অদুগী মওং য়েংলগা মথোয়গী লৈফমদা হল্পকথি। মথং নুমিং থাংজগী অয়ুক্তা কঞ্জাউ মরুপশিংগা লোয়ননা তল হৌফম যৌবকথি। মখৃং য়েংনা উদা শোল্লগা লাইরা মন্ত কয়া শোল্লবা তুংদা কঞ্জাউ থাঙ থাঙৎতুনা লাউরকথি, “হে লাইওইরবা উ, নন্তনা ঐগী হি ওইবীনবা পাউজেল পীরবনি।”

রাইহেশিং অসিগা লোয়ননা কঞ্জাউ মাইবনা লৈবাক্কাগী কাপ অনী হাইগংলগা

কঞ্জাউ মাইবা

থাঙফম অমা যানখি। অভকপনি! থাঙফমদগী অভাংবা ঈ ত্রি ত্রি কামখোরকপা উবদা মরুপশিংদু তুজুংলম্মী। কঞ্জাউ মখা তানা উদু য়ান্দনা হল্পকখি। থাংজা তরেংতা খরা-খরা য়ান্দুনা উদু তুহল্পবা তুংদা মখোয় নুপা মরিনা মখং থাংজ তরেংকী মতম চঙনা হি শাবা লৌশিল্লে। থা অহ্মোম উমংদা কংহন্দুনা থল্লবা তুংদা কোনুংগী নুপা য়াঈগী মতেং লৌদুনা হি চিংদুনা পুরক্লে।



অভকপনি! থাঙফমদগী অভাংবা ঈ ত্রি ত্রি কামখোরকপা উবদা মরুপশিংদু তুজুংলম্মী।

হিয়াং থানবা নুমিতু লাংবন থাগী থানিল নুমিৎ ওইরম্মী। মু তুরেল লুরবা ঈশিংনা মপুক থনা চেল্পম্মী। অচৌবা অনুরা অমগী মপান অকোয়বদু মীনা ফিঙৌ ফৌশ্রে। মফম অদুদনি লেপুখিবা হিয়াং থানফমসি। অনুরাগী ঈশিংগা তুরেলগী ঈশিংগা শল্পরম্মী। কোনুং মাইবশিংগা কঞ্জাউ কৌবা কতে মাইবা অমগা পুঙ্গিনা পোছা ওইরগা হিয়াং থানবগী পাউ খুঙ্গ কয়া লাম্মা শন্দোকখি। অকনবা হিরৌশিং খল্লশ্রে—মাইবশিংগীনা অরা, কঞ্জাউগীনা কতে। অরা লৈবাক্তা লৈবা কতে কয়া - কয়া কঞ্জাউবু পুঙ্গীং যৌগংপা লাক্লরম্মী। অনুরাগী ঈশিংগা তুরেলগী ঈশিংগা তাইনবা মফমদা হি অনী খরাং মচীন চপ মান্ননা থমশ্রে। হিরোয় কুন-কুন মাগী মাগী হিদা কাখংনশ্রে। কঞ্জাউ মৈতে কোকয়েং লৈতেংদুনা হিরুবাক্তা মখোঙ ওয় থল্লগা মরুপ হিরৌশিংবু খৌরাংদা লৈনবা হায়রকখি। অরা

কঞ্জাউ মাইবা

কোকয়েৎ য়েৎপা কোনুংগী মাইবরেন মখোঙ য়েৎনা হিরুবাক্তা নেংলগা মায়থোং মকা লাম্বা লেপ্পম্মী। হি অনী লম চহ্মলোম পাকপা, মরক মরক্তা চরাং অমদি কঙনা ঈমায় কুপ্ত্রবা, হিরম লৈতবা অনুরা অমা তুবৎ লাহোজুনা মখা থংবা তোর্বানগী লমথুংফম য়ৌবা হানবা তাম্নগদৌরিবনি। লৈবাক মন্তীনা লমথাখিবগা নিংথৌ লমথুংফমদা ফম্নগা কনানা মায় পাক্কাদৌরি হায়বা চেকশিন্না য়েংলম্মী। কতে অমসুং অরা হিরোয়শিং মতীং ফুদোক্লিখি। অমনা হেনগৎতে, অমনা শোৎথদে। মাগী মাগী হিরম চুম্বা হোম্মিখি। অদুবু অরাবনি! কঞ্জাউ মাইবগী হি লম য়াউরোম চংলবা তুংদা চপ লেপখি, ইরেঙ লেঙখিদ্দে। লম কুনগী চাং অরাশিংনা হেনগৎখিরম্মী। তোর্বান্দা কুন্মৈ য়েংলিবা মীয়াম লাউনরক্কে — ‘কতে মাইবা হুন্দক্তি মায়খীরগনি, শিবা তারবনি।’ কতে হিরোয়শিং নোংশাগী খোল্লাউ লাউনরকপগা লোয়ননা লৈজবী পাক্কল ফুদোক্লনা হি লেঙহম্বা হোংনরম্মী। হি লেঙখিদ্দে। কঞ্জাউ খরা ওঙ্কুবসু মীপাইবদি ওইরমদে। মহাক মঙক চেপথরগা হিগী মখা ঈরোলনুংদা য়েংলম্মী। মহাক্কী হি অশাংবা মরৈ তিংথোজুনা চরাং চাথোকপা হোংনরি। মদু উবদা কঞ্জাউনা মহাক্কী হিরোয়শিংদা হায়রম্মী, “ওইহাক পোৎথাবীখো, নীংহম্বীগনু।”

হৌজিক কঞ্জাউনা উরে, হিগী অশাংবা মরৈনা লমথুংফম নক্সা চরাং ফোয়দৎতুনা মখাদা ইনশিন ইনশিন্দুনা চাথোকপা লোইপ্তে। মতম অসিদা অরাশিংগী হি লমথুং য়ৌগদবা লম য়াউরোমতমক ওইপ্তবনি। হিরোয় পুম্মক ইকাইবগা অরাবগা পূনখিদুনা ফুস্বনরম্মী। অদুবু কঞ্জাউদি মোমোন নোক্লম্মী। মখোয়গী হিনা লম্বী ফাংপা লোইপ্তে হায়বা খঙলিবসি মথন্তনি। য়েংঙু, কতেশিংগী হি পাইগুম চেনখংলক্কে। অরা মাইবরেনগী হিঙ্গী লম তরারোম মাঙ খাগংলগা কঞ্জাউ মাইবগী হিনা পম্বুংফম য়ৌখি। কুন্মৈ য়েংলিবা অহল-লমন, নুপী-অঙাং পুম্মক ওকমনবদগী বা মচেৎ অমত্তসু ওঙনরমদে খুবী চিৎকুনা য়েংনখি। কঞ্জাউগী হিরোয় পুম্মক তোর্বান্দা কাখংনবা লোইরবা মতম ফাওবদা অরাশিংগী হি পম্বুংফম য়ৌরকপা ওমদনা লৈখি। অঙকপগী মথক্তা অঙকপা অমুকসু হাপ্তে। য়েংঙু! কঞ্জাউ মাইবগী হি মমায় হুং লৈরগা লমথারকফম তম্বা কনাগুম্বনা চিংদুনা পুখিবগুম চেনখিরম্মী। য়াম্বা থুনা মু তুরেলগী ঈচেল য়ৌখিবগা হিদু উরু উরু লৈরম্নগা, য়াম্বা হৌবা খোঞ্জেল অমগা লোয়ননা ঈরোলনুংদা লুপখিরম্মী। নুমিং অদুদগী হৌনা অরাশিংনা কঞ্জাউ মাইববু লাইনি হায়নরম্মী। নিংথৌনসু মহাক্কী বা লম্বা লৌপ্তে। রাশক্লিখিবগী মতুং ইম্বা কোনুং মাইবশিংদা খোংমন শেংদোক্লবা য়াথং পীরম্মী। থবক অদুদা নিংথৌনা মতেং পাংগনি হায়সনু লাউথোক্লম্মী।

খুঙ্গু কুনগী মীয়াম হুপ্তা খোংমন শেংদোকপা হৌপ্তে। কঞ্জাউ মাইবা মহাক্কী যৌরাং মপুং ফাহনবীয়ু হায়না মপু ইবুংঙোদা তন্তনা যৌনিজরম্মী। থা অমগী মনুংদা খোংমনগী

কঞ্জাউ মাইবা

ঈশিংগা মু তুরেলগী লুরবা ঈচেলগা শল্পস্ত্রে।

মায় পাঙ্কবা কঞ্জাউনা অরা কোনুং থাদোজুনা ময়ুমদা হনবগী নিংথৌ য়াথং ফংলে।
নিংথৌ অমদি ফল্লাইবশিংনা মঙোন্দা খুদোলপোং য়ান্না পীরশ্মী। মদু কঞ্জাউনা মহাকী
খোঙলোয় অহুমগা চপ- চপ মান্ননা য়েল্লখি।

কঞ্জাউ ময়ুম যৌরকপা মতমদা হায়ফম খঙদনা হরাওজখি, মরমদি মচা তাঙবা
নাবা ফরল্লে।

অথৌবশিংনা পামজবদি
শিব- চঙবগী লানফল্লি,
মদুদা মায় পাঙ্কবদি
মহৈদু অমৃতগুম থুন্মনি।

নিঙোল মৰা অপঙবা

অদুঙৈ কুইৰবগী মতম অমদা অপিকপা খুঙ্গং অমদা শূবা - নোন্না য়ান্না কনবা ইমুং অমা লৈরম্মী। ইমুংদু মীশীং য়ান্নমদে। মমা - মপা অমসুং পাখং ফাববা মচা অনীগা মখোয় মবিখক্তনি। মখোয়গী মপাঙ্গলনা নীলজবা লৌ - ইংখোলদা থাবা ফৌ অমসুং মই - মবোংনা হিংনবা হোংনজবা ইমুং ওইরম্মী। পাখং অনীদুগী মনুংদা ময়ান্নদুনা অদুক য়ান্না পঙবগী মতিক মনাওনা হৈ - শিংলম্মী। য়ান্না বানা ইমুং অদু শেমগৎনবা হোংনজরম্মা মপানা লৈখিদ্ৰবা তুংদা মমাসু তত্তনা নাবদগী পাঙ্গল য়ান্না শোনত্ৰে। মরম অদুনা হৌজিক্তি লৌশীল - লৌরাংগী থবকসি মনাওনা তৌরম্মী।

নোংমা মেরাগী থায়ায়দা মনাওনা ময়ান্নবু মখোয়গী চাকহাউ ফৌ মপাল শাংলত্ৰা হায়বদু য়েংলুনবা লৌবুক্তা থারম্মী, মশাদি কন্না হকচাং ওমদ্রবা মমাবু শেম্ববদগী চংথোকপা য়াখিদ্ৰে। অপঙবা ময়ান্না লৌবুক য়ৌরকপা মতমদা থম্মোয় কায়ত্ৰে, শাওনীংবনা স্বর ফি - ফি হোল্লম্মী। মরমদি চাকহাউগী অমুবা মপালশিংদু হয়িংখীনি হায়না মহাক্কা লৌত্ৰে। মমাওদা অপঙবদু অদুগুন্না ফৌ মখল অমুক্তসু উখিদ্ৰিবনি। মহাক অশাউবগা লোয়ননা অশাংবা ব্রাচেং অমা পায়দুনা ফৌশিংদু তুন্না হাইদংলম্মী।

অপঙবা ময়মদা হ্লম্কে। লৌবুকী ফৌনা ওইরম্মিবা কিভম অমদি মানা তৌরম্মা থবক পূম্মক মনাওদা তল্পম্মী। চহী চুন্না শূজখিবা থবকী মই অরেম্মা তাৰে খল্লুবদা মনাওদু কপখি।

চহীদু মচিন - মনাওগী ফৌ ইৰোক লোকখিদ্ৰে। মখং চহীদিদি মখোয় মীঙোল্দগী পু - লঙদুনা চানবা হোংনবদা য়ান্না বারম্মী। অদুগী মথক্তা অশোনবী মমা শেম্ববদসু য়াখিদ্ৰনি। মনাও নুপা য়ুমদগী খোঙকাপ খুই অমা চংথোকপা ওল্পমদে। ময়ান্নবু শীং চনবা অমদি লৌবুকী থবক তৌনবা থাবা তাবম্মী। মমানা হকচাং খজিক্তং নুংগাইনা উবা নুমিং

নিঙোল মৰা অপঙবা

অমদা মনাও নুপা ময়াস্বনা তৌরিবা লৌবুকী থবকশিংদু য়েংনীংবদগী চৎনবা খৌরাং তৌখি। মহাক্লা ময়াস্বনা শিন্নরম্মী, “তাদ, হোরেন নুমিংনা বাতোন লোমলকপা মতমদা ইমাবু শুমাঙ নুংশাদা পুথোক্তুনা খুদেংদা ফমহল্লগা ঈশিং অশাবনা ঈক্লজবীয়ু। অকংবা ফি হোংদোকহল্লগা ইমংদা অমুক পুশিন্দুনা নুঙাইনা পোংথাহল্লু। ইমানা চানীংবা য়েঙ্গাং হংলগা থোংঙু। ঐসু ওস্তা কারক্কে।”



জি- জি শৌবগী মখোণ থোক্লিবা চফুগী ঈশিংদু অপঙবনা মমাগী মথক্তা হৈথ্যে।

মনাও নুপা চৎত্রে। ইকুই কুইদনা ময়াস্বা লৈরঙদা চফু থাঙৎতুনা ঈশিং শৌহনবা হৌখি। নুমিংনা বাতোন লোমলকপা নুংশাসু য়াকখৎলক্কে। অপঙবা মপান্দা মমাবু পুথোক্তুনা শুমাঙদা থস্বা খুদেংদা ফমহল্লম্মী। জি- জি শৌবগী মখোণ থোক্লিবা চফুগী ঈশিংদু অপঙবনা মমাগী মথক্তা হৈথ্যে। মমাদু লাউবা ওমদনা মখোঙ ফ্রিং - ফ্রিং কাওরম্মগা শৎ তিংথোকত্রে। ময়াসু লাওনা কাথোরকখি। অহানবদা অপঙবনা মমাদু ঈক্লজবদা নুংঙাইবদগী নোক্লিবনি খল্লম্মী, অদুবু ইরেঙ লেঙখিদবা মতৌদু উরগা শিরে হায়বা খঙলকখি। মনাওনা শোয়দনা চৈররগনি খনবদা মা মথ্বায় য়ান্না বারম্মী। মমাবু অকংবা ফি অমা খুদক্তা হোংদোকপীরগা মশমসু ফজনা হাংতোকপীখি। অদুগী তুংদা ইংখোল চুরক্তা পুশিন্দুনা

নিঙোল মন্ডা অপঙবা

চুদা গারগা ফমহল্লম্মী। মান্না চুপস্তবা চুগুম মপৈ অমা মমাগী মাঙদা থল্লে।

মনাও লৌবুস্তগী কারক্লে। যৌরকপগা ময়ান্দা মমাগী ফিভম হংলম্মী। মমা ঈক্ মায়থজবা লৌইরগা চুরস্তা ফমদুনা চু চুপ্পি হায়না ময়ান্দা খুমখি। ময়ান্দগী রা তাবদা মনাও কপস্ত্রে, মমা শোয়দনা শিরল্লগনি হায়বা খঙস্তবনি। মহাক্কা চুবস্তা চঙদুনা য়েংলুবদা, ওল্হোকপা মতৌ ওইরল্লে, মমাগী হকচাংগী মফম পুন্মক ঈশিং অশাবনা পোকপগী খুদগ লৈরে। ময়ান্দনা শৌরিবা ঈশিং হৈথরগা মমাবু হাংলবনি হায়বা খঙলবসু করি তৌরগনি, খরা চৈবা নঙনা। মচিন- মনাওদু খুলগী অহলশিং তাকুনা হৌনবী পাঙথোক্কা কোইচেন চেল্লম্মী।

ময়ান্দা অপঙববু মনাওনা কুপ্পা শেম্বরম্মী। নোংমদি মনাওনা চাক থোংলম্মী। থুম্ফুদা য়েংলুবদা থুম মক্কা অমা ফাওবা যাওরমদ্রে। ময়ান্দা পাই অমা শীরগা থুমশুংবদগী থুম লৈরুনবা থাখি। অপঙবদু থুম হায়বা রাইগী থোহোক চুন্না হায়বা হৈরমদে, থুন হায়। মনাওনা হঞ্জিন- হঞ্জিন তাক্কা তুংদা মচীন্দা থুম- থুম- থুম হায়রগা চংস্ত্রে। ওল্হোকপনি, লম্মীদা খুদি থীবদগী অপঙবা উপ্রাক্কা তুরম্মী। হৌগৎলকপদা লৈরুগদবা পোংকী মমিং কাউস্ত্রে। মুন্না নীংশিংলবা তুংদা থুন- থুন- থুন হায়রগা চংখিরম্মী। থুমশুংবগী ময়ুম যৌরবদা পাই অমা পীদুনা থুন খরা পীযু হায়রুরে। অহলদুনা নীংজোন্দা পোক- পোপ ফুদুনা ফাগি তৌরগা থুম ময়োম অমা শীরক্লে। অপঙবা থুম পুদুনা ময়ুমদা লাক্কা। লম্মীদা শজিক চারম্মা শগোল অমনা মঙোন্দা য়েংলগা মিং ... হে ..., মিং ... হে ... হায়না কমা থোংলম্মী। শগোলনা থুম চাগে হায়রে, শোয়দনা মুনখিবা তাৰে খন্দুনা অপঙবা থুম ময়োমদু পুস্তী থোস্তা মখাগী ঈশিং মনুংদা লোংলম্মী। ঙাইহাক লৈরগা শগোল চংস্ত্রে। অপঙবনা থুম লৌখংলগে হায়দুনা মখুংনা ঈশিং মনুংদা হুম্বদা ঙাশেপ অমা ফারে। থুমদি ফংখিদ্রে। থুম চাবদা মপুক পিক থল্লবা ঙাশেপ গো- গো থোংলম্মী। অপঙবদু ঙাশেপ পুরগা লাক্লে। মনাওনা থুম লৈরুস্তবদি কৈদৌরে হংলুবদা ঙাশেপ অমা উংলকখি। মদু থুল্লা ওনবনি হায়রম্মী। শাউনীংমনবদগী মনাওদু নোকথোকস্ত্রে। নুমিৎতু মচিন মনাও চম্ফুৎ চাদুনা লেল্লম্মী।

অপঙবা ময়ান্দবু মনাওনা য়ান্না নুংশিরম্মী। অয়ুক অমা লৌবুস্তা চংলমদাইদা মনাওনা হায়খি, “তাদ, নঙ চাক থোংলম্মু। য়েঙ্কাংদি পাঙথোক ইরোন্সু।

অপঙবনা হাওগদবা মানবা পাঙথোক থিবদা ইংখোলগীদি ফজদে হায়দুনা থোংবান্দা হৌবা লম্মান লেপ থুস্তা অপাকপা মকা অনী হেকুরগা ইরোল্লম্মী। মনাওনা কারকপা মতমদা চাকথোংবা লৌইরল্লে। মচিন- মনাও নে তানা ফমদুনা চাবা হৌরম্মী। আস! লৌইবে! লৌইরে! য়েঙ্কাংদু লেঙবনা মখোয় অনীমক রা ঙাঙথোকপা ওল্লমদে,

মচীন্দগী তিন অর অর তারগা খাঙলক্ষ্মী।

মনাওনা লাউরকথি, “শিবা তারে! তাদ, নঙ চেল্পু। মাম পুংয়েবখোয়দা হৈনৌজোম হৌরিবনি। অমা হেঙ্কু। মদু চারবদি লেঙবসি ফগনি।”

অপঙবা চেনস্ত্রে। মাস্কোন্দা পুং শেন্স্বা মামদা হায়রুই, “চোলোম! চোলোম! চোলোম!”

“ও- ও, নঙ চোলোম য়েংনীংঙি হায়বকো? য়েংঙু, য়েংঙু, ঐ চোলোম তৌগেসে।” অসি হায়দুনা অহল পুং থীনগৎলক্কে, হমাং তানা চোলোম তৌরক্ষ্মী। অপঙবদু মামনা চোং- ফনবা য়েংলিঙৈদা লেঙবা ফস্ত্রে।

মনাওনা হল্পজ্জ্বা ময়াস্ববু থিবা লাক্স্মী। ময়াস্বদু নিংঙাইদনা পুং চোলোম য়েংদুনা লৈরল্লে। হন্দকসু মহাক নোক্স্মী।

মচীন মনাও অরাবা কয়া খাঙদুনা চহী কয়া হিংলক্কে। হৌজিক্তি মখোয় ময়ুম- মকৈ পানবগী মতম যৌরকস্ত্রবনি। মতাং অসিদা মনাওনা ময়াস্বগীদমক রাজরক্ষ্মী, অপঙবা নুপাবু করস্বা নুপীনা বর ওইহমীংগদগে। অদুবু, হায়নবা চুম্মী, মরিংনা শাবা শংবাই নান্সা হাংবা হৌনদে। অপঙববু লৈশাবী অমনা ঙাইরস্বপ্তম থোকস্ত্রে। লাইবক চাউবীদু ময়ামদগী লৌশিং- লৌমান, লোনচং- শাজং হস্ববা নস্ত্রে। মশাই কোনখংলবা মতম ফাওবদা মমা- মপানা মচাবু খাজনবা নুপা ফংখিদবগী মরমদি মকোক তাঙবদগীনি। মদু মানা অঙাং ওইরিঙৈদা শবিরাই মঙা থুংখিবদগীনি হায়বা ময়াল্লা খঙবীখিদে। চুক শারবী নিঙোলনি হায়নবগী ইকাইবা ঙাকথোক্কা মমা- মপানা মচা নুপীদুবু অপঙবদা খাজরে। অপঙবনা নুপী ময়ুমদা যাওং ইন্দুনা লৈস্ত্রবা তুংদা মনাও নুপাসু নুপী অমগা লুহোংদুনা য়্হানবা ওল্পবা হোংনরক্ষ্মী। অপঙবগী নুপীদু মপুরোইবা নীংবীনি, মীরক তিনবা মতমদা মপুরোইবগী অপঙবা মতৌ মীনা খঙখিদনবা য়াল্লা চেকশিঞ্জরক্ষ্মী।

নিঙোল মরা অপঙবদু তরু তনান লৈবা হৈরমদে। মখোঙ মখুং নুড়া থাংঙি, মকোকী মশম কবোকং মরাগা খেলদে। মতম কুইনা শেংদোস্ত্রবা ময়াদু উবদা মনেস্বোকা হায়রক্ষ্মী, “অতো, নঙ মস্ত্রা চাশিল্লু, নয়াদু খরা ফজনবা।”

অপঙবা নুতিগী মস্ত্রা অঙানবা চারক্ষ্মী, মনেস্বোকা য়াথং ইনবদা। মদুদা মৈ হৌনা শাউস্ত্রবী অহন্দুনা নোংমসু হায়থি, “অতো, নঙসি চুইনা ঈরুজরবদি খরা নানগদ্রা খঙস্ত্রে।”

অপঙবা মনেস্বোকা হাদু কাউরমদে। নোংমা য়ুমগী মী প্লুমক অতোপ্লা খুল অমদা লুহোংবা য়াওবা চংখিরক্ষ্মী। মখোয় নুমিদাংর ইরমদা হল্পক্কনি, নিংঙোল মরাদু চংথোডনা লৈরল্লেবা শিল্লরক্ষ্মী। য়ুমদুদা লাকঙৈদগী অপঙবনা ঝাইদগী কিবা মীশকসি মনেস্বোকা।

নিঙোল মরা অপঙবা

মহাক নুংখিল চুপ্পা মূমদঙ্গী চৎথোক্লমদে। নুমিদাংরাইরম যৌরকপদা ঈরুজনীংবগী রাখল অমা ফাওরক্লে। মহাক মনেস্বোক্কা চুহিনা ঈরুজবগী রাখম পনখিবদু নীংশিলক্লে। মহাক শুমাঙদা চুহি পুল অমা থাংদোক্লগা কোরেক্কা কন্দুনা মথস্তা হৈরম্মী। ইমা! ইমা! লোইজরে! মশাপুস্বা নপখিবনা লেঙবা যাদ্রে। মহাক ইমুংদা চেনশিল্লগা কাংখদা থস্বা হুইত্রিনা ফজনা কাপথোক্লবা লশিং পোন মরস্তা থরো থরো ওল্লম্মী। মকোক- মরু, ময়ীং- মমায়, মশা পুস্বা লশিংনা য়োমস্ত্রে। মিংশেলদা য়েংবদা তাইবং মী নস্তবা, অঙকপা জীব অমগুম উজরম্মী। মহাক য়ান্না হরাওরম্মী, অদুগা মথস্তা জগোই শারকখি। য়াচংবা মতমদা ইমুংগী মীশিং থোঙ্গান্দা রা ওঙনবা তারে। মহাক মনেস্বোক্কা মীচৈ কিমনবদগী খুদস্তা শঙ্গোনগী য়াও মরস্তা চেনশিল্লম্মী। মহাক অঙোবা য়াও মরস্তা কুল্লম্মী। অপঙবনা মূমদা লৈরমদবদা ইমুংগী মীশিংনা কোইথি থিনরক্লে। নুমিদাংগী চাক চানবা মতমদসু হঞ্জিল্লকুবদা অপঙবা শাউদুনা ময়মদা হনস্তমাল্লে খল্লরম্মী। মহাকী নুপী য়ান্না নুংঙাইরমদে।

নোংয়াই মতমদা শঙ্গোন্দা য়াও হূরানবা অমা চঙলক্লম্মী। মানা অটোবা য়াও খনবদা মথোঙ পায় পায়দুনা য়েংলকখি। মচান্দসু লোন্না শোল্লম্মী — ‘খোঙপীক- খোঙজাউ, খোঙপীক - খোঙজাউ’ হূরানবনা অপঙবগী মথোঙ তাপ পায়রকখি, অদুগা লোন্না হায়রম্মী — ‘লৈরে সিদা! চাউইহৈ!’ হূরানবা অপঙবনা ওনবা য়াওদু লেঙবান্দা থোনগৎতুনা শঙ্গোন্দগী থোরক্লে।

হূরানবা অমস্বা অহীংদা হুমাং তপ তপ তানা য়াও পুরগা নিংশা ফী- ফী হোস্দুনা অসুম লাকখি। য়ান্না থাপ্পা লাক্কা তুংদা তুরেল অমনা মাঙদা থংলল্লে। হূরানবগী পুকীংগী রাখল মপান থোরক্লম্মী, ‘ওছোকপনি, তুরেলসি করন্না লাছোকসিগে। কদাইরাইনা খরা থেঞ্জিবা জাংনো?’

মফম অদুরাইদনি অপঙবনা শীং চনবা চৎপদা য়ান্না তোয়না তুরেলদু লাছোক- লানশিন তৌরিবসি, মহাক কদাইনা থেঞ্জি, লুরিবনা করন্না মফম্মো হায়বা মুন্না খঙলম্মী। কিমনবদগী করিমস্তা লেঙদনা লাকখিবা অপঙবা হূরানবগী লেংবান্দগী হায়রকখি, “মপাসিনা স্বাইদগী খেনবনি।”

“ইস! সিদি তাইবং মীনিনা!” য়ান্না থীনা পাখংস্তবা হূরানবনা অপঙবদু ঈশিংদা লংথরম্মী। অদুগা মথায় হিংনবা চেনস্ত্রে।

অপঙবা ঈরেলদা ঈতীংদুনা মশাদগী লশিং পুন্মক লৌথোক্লবা হোংনবদা য়ান্না নীংখিনা ঈরুজস্ত্রে। নুড়া ফজনা কোকস্তবনি। নোংঙাল্লকপা মতমদা মহাক মূমদা হল্লক্লম্মী। মূমগী মীশিংনা অপঙবদু নোংমা চুপ্পা তুরেলদা ঈরুজকুবনি হায়না লৌনরম্মী।

নোংমা অপঙবগী নুপী পিক্কা মচা পোদুনা লৈকাই লান্না ফৌশ লঙবা চংখি।

নিঙোল মৰা অপঙবা

অম্বুকী চাক অপঙবনা থোংবা ভাৱশী। মহাক নুপীনা শিল্পৱস্থা থবকশিংদু মথং মথং কায়দনা অদুম চংথখি। সৈৱঙদগী চাক চফু থাংথৱগা মৈতাইদা মাইবা ভাঙামজ্ঞা ফল্লাং ময়া নক্সা উতীন অমা চেদ্দনা শাল্লৱশী। কাচিন- কোয়া কোয়চেন চেল্লিবা জীব অদু স্থায়না কৰি কৌনৈ হায়বা অপঙবা খঙলমদে। মহাক্তি মদু শামু কৌই হায়না খল্লশী। অপঙবনা জীব অদু উবদা নুংলিবা পোক্তে, হাংনীংখি। শামুবু নাহোকাৰিদনবা হোংনৱগা খাৰৈ-চেগপ্লা থাদুনা হাংস্ত্ৰে। অদুগী তুংদা নমখীৱবা শামু অদুগী মমৈ পায়দুনা মপাদা পুথোফুনা অপঙবনা লাউৱশী - ‘শামু হাংলে, ঐনা শামু হাংলে।’

মতম অদুদা নিংথৌ মনাই অনী মমাঙ সৈৱজ্ঞা চংলশী। মথোয় ফজবা শগোল সৈক্লনবা নিংথৌনা থাৱকখিৱনি। অপঙবনা লাউৱকপা তাবদা মথোয় অনী ওক্সা য়েংনৱশী। অমনা হংলকখি, “নুপা, নঙ তশেংনা শামু হাংপা ওস্ত্ৰা?”

অপঙবা নাপনগা লোয়ননা খুল্লশী, “শামু হাংপবু অক্ৰবা থবক্সা, তৱাদুম হাংপীগে।”

কৱেস্ত্ৰেৰে খন্দুনা নিংথৌ মনাইশিংদু চংস্ত্ৰে। অসিগী মতুং, চহী খৱা সৈৱগা সৈবাক অদুদা অৰাবা থৌদোক অমা থোক্তশী। কোনুংগী শামু ডাওৱকপদগী যুম-কৈ কয়া থুদেকস্ত্ৰে, মী কয়া তমখীনা হাংস্ত্ৰে। য়েংহৈবা জাং নস্ত্ৰে, মমাঙদা সৈৱস্থা মী প্লমক মনাতোলা কোৎলগা মথোঙ খুকউদা যৈখায়ৱগা খোঙাপক্সা নেংখাইখিৱনি। সৈবাক মীয়াম অহীং তুস্ত্ৰা ওস্ত্ৰে, চাকম- থকফম খঙনস্ত্ৰে। কৈথেল প্লমক খুস্ত্ৰাক লানশিস্ত্ৰে। মায়কৈ খুদিংমজ্ঞা তেংথা- নাওইগী খোঞ্জেলনা নিল্লশী। নিংথৌনা থৌনা ফৰা লাগী কয়া থাদুনা হাংনবা হোংনখি, অদুবু অৱেস্ত্ৰা তাস্ত্ৰে, মথোয় অমত্ৰসু হজ্জকখিস্ত্ৰে। নিংথৌ উপায় মখল- মখল য়েংবদা লাং থাকখি, অতোলা শামু কয়া থাদোকই অদুবু কৱিসু কামখিস্ত্ৰে।

নিংথৌনা শাবাউ- লানবাউ চেদ্দনা লাউথোকখি, ‘অকন- অথৌ থোৱক্সো। অঙাওবা শামু হাংপা ওস্ত্ৰা মীদা ঐগী সৈজৱিবা লন- থুম প্লমকী তম্বাই অমা লীজগনি।’ কনাসু চোংথোৱক্সবদা নিংথৌ মশামক খুংলাই পায়দুনা শামু হাংপা সনা খোঙলেঙবা তাৱে। মতম অসিদা মনাই নুপা অনীনা নিংথৌদা হজ্জলখি, “ইনিংথৌ, অথাল্লা খুজং অমদা ননাই ঐথোয় অনীনা মতম অমদা শামু হাংপা ওস্ত্ৰা নুপা অমা থেংনজৱশী। মাবু অমুক্তং কোনুংদা কৌখলগা শামু হাংহনবগী ৰাফমসি খলনবা তৌবিয়ু।”

মনাই অনীগী ৰা তাবদা নিংথৌনা মাতং পীৱক্সে, “চংলু, মায়্যা থুনা নুপা অদু পুৱকউ।”

নিংথৌগী মনাইশিং অপঙবগী যুমদা যৌৱক্সে। মতম অদুদা মহাকী নুপীদি সৈকাইদা লীল্লংবা চংখি। অপঙববু নিংথৌগী মাতং মতুং ইম্মা কোনুংদা পুৱক্সশী।

নিঙোল মৰা অপঙবা

নিংথোনা অপঙবদা হংলশ্মী, “নঙ শামু হাংপা ঙ্মী হায়বদু চুন্না?”

“হোয়, ইনিংথো।” অপঙবনা খুমখি।

“য়ান্না নুংঙাইরে, অথোবা। নঙনা ঐগী শামু অঙাওববু হাংপীদুনা লৈবাকী অৰাবা কোকহনবীমু। ঐনা লাউথোকখিবা মনা ফংবীমু।” নিংথোনা তকশিল্লকখি।

অপঙবা হরাওনা খুন্নশ্মী, “ঐ শোয়দনা হাংচগে। হৌজিক শাদু কদাইদা লৈবগে?”

“মখা থংবা চীংজাউ উমংদা লোংতুনা লৈরি। মফম অদুদা কৈদৌঙে চতুনা হাংলুবা ঙ্মগনি?”

“হয়েংমক চংচগনি।”

“করিঙুম্বা নঙনা ঐঙোন্দা করেম কথাইনবা ওইরল্লবা নত্রগা শাদু উবদা নহাক্সা কিমনবদগী চেল্লল্লবা, নশা অঙাং ওল্লে হায়বা খঙজৌ।”

“নিংথো ইবুংঙো ঐনা শামুদু ইয়ায় লায়না হাংচগনি।”

অপঙবগী ব্ৰাঙাঙ তারগা মাৰু নাপন্নাত্মহংলবা মীশক অমা ওইনা মীয়ায়ান্না লৌনৈ। চিৰবা মতমসিদদি ঈরাবুরবা মীনা অতাউবা ইকা লান্নকপঙমথ্ৰে, ওইথোকপা নত্রগা ওইথোক্তবগী ব্ৰা থিদনা নিংথোনা নুপাদুবু থৌরাং তৌকনবা ময়ুমদা হলহনখিরশ্মী।

অপঙবনা ময়ুম যৌরকপদা মহাকী নুপী মথ্ৰায় যান্না বানা ঙাইবমখি। কোনুংদা ঙাঙনরকপা ব্ৰা পুন্নমক মপুৰোইবনা তল্লবদা মহাক হায়নিঙাই লৈতনা ব্ৰারশ্মী। অপঙবনা নোংমা কাচিল্লদগী চেস্তোরকপা শামু অমবু খাবৈ-চেগপ্পা থারগা হাংখিবগী ব্ৰাবীসু মঙোন্দা লীরক্লে। নুপী অদু মমীংতগী মপি শীভুরকখি, পুৰ্কাইন্দা শোল্লশ্মী, হে অপঙবা! তোল্লিদকো! ইমুংদা কোয়চেন চেন্দুনা শান্নবা উতীনবু শামুনি হায়না খনস্তবকো। হৌজাংক্লে নিংথোগী য়াথং হিঙোকপা য়াবরোই। অপঙবগী নুপীদু ফুন্সংননা মহাকী নুপাদা য়েংলশ্মী।

অহীং চুপ্পা অপঙবগী নুপী তুমদনা ব্ৰাখল তৌবশ্মী। মহাক কপচখি। পঙলবা মপুৰোইবনা নুংখিববা মচাবু অমদি মহাক মশাবু হুন্দোব্লগগা মথংগী নুমিৎতা তাইবং থাদোকস্তগদবনি। মানা কবি মরাল লঙজরুদুনা অসিঙুম্বা ইকাইনিঙাই ওইববা অৰাবা থৌদাসি পীবীরিবনো হায়না তাইবং মপুদা ব্ৰাকংতুনা কপচরশ্মী। অহীং মমৈ ওইরল্লবদা মঙোন্দা ব্ৰাখল অমা লাক্লে, মহাক মৈ হৌগঙুনা কবোক পোব্লশ্মী। কবোক্তু চুহি তোংলগা মনুংদা যান্না শাখীবা তাইবং মীবু খুদক্তা শিহনবা, অকনবা হু ফুন্নগা মতুম মঙা শারশ্মী। শাদুনা মতং মতং থদংলগা হাংপদা অৰাবা চৈনা খাঙগদবগী শরুক হু য়াওরবা কবোক চারগা পঙথদুনা মপুৰোইবদু শিজরসনু খন্দুনা মহাক্সা থৌরাংদু পায়খংখিবনি।

নোংঙানবা অয়ুক্তা অপঙবা মপুৰোইববু ঙস্তা চাক পীজরগা নুপীনা হায়রশ্মী,

নিঙোল মৱা অপঙবা

“খাউ অসি যানশিল্ল। মসিগী মনুংদা ঐনা কবোক মতুম মঙা হাপ্লিবনি। নঙনা উমংদা হোৱেন শামুদু হেক থেংনবগা কবোকসি চাও। পাজল হাপ্লিবনি। শামু থেংনদ্রিবা ফাওবদি থক চাবা যাদে।”

অপঙবদু নুপীগী ৱা মুন্না তান্শী। মহাক নাকন্দা খাউ যানশিল্লগা খাবৈ-চেগপ পায়দুনা শামু হাংপা খোঙশাল্লক্ৰে।

অপঙবা নিংথৌনা তাকপা উমং তল্লা লাকথিৱশী। উমং যৌৱকপগা মহাক অশোঙবা নারক শীংলক, লৈমায়দা তাৱিবা উনাশিং হাইদোক- হাইদোজুনা ফত্ৰবা শামু অদুবু থিৱশী। লৈমায়গী মখুলশিং অমসুং নুংলক্তসু চেপথ- চেপথা য়েংলশী। শামু থিবা ফংলক্তবদা মহাক য়াল্লা চোকথবে, উকমদা ফমদুনা গুইহাক পোংথান্শী। মতম অদুদা উবক্তগী চাউৱবা শামু অমা মনাতোন থাঙ্গতুনা মহাকপু উবদা মালেম নিক্ৰা খোঙদুনা চেনশিল্লক্ৰশী। অপাকপা মনা, অচৌবা ময়া অমদি শাংলবা মনাতোন পানবা চাংমুক চাউৱবা শা অদু মহাক মমাঙদা অমুক্তসু উজখিদ্ৰি। মহাক কিবনা থক থক নিক্ৰশী। লেংবান্দা য়ানবা খাউ, মখুংনা পায়বিবা খাবৈ-চেগপ লৈমায়দা থাদবল্লগা অপঙবা উ অমদা য়াল্লা থুনা কাংলশী। শামু উশোঙ যৌশিল্লক্ৰে। লৈমায়দা তাৱিবা খাউদু মনাতোন্না মনম নল্লগা মনুংদগী কবোক মতুম মঙাদু শামুনা চাথোকত্ৰে। অদুগী তুংদা শামুদু অপঙবনা



অপঙবা উ অমদা য়াল্লা থুনা কাংলশী।

নিঙোল মৰা অপঙবা

কল্লিবা উশাদা মনাভোলা লাল্লবা হোৎনরল্লগা লৈমায়দা কৈনা তুখিরম্মী। অচৌবা লৈবুং
অমগী মওং মাল্লবা শামুনা ইরেঙ লেঙখিল্লবদা অপঙবা উথক্তগী কুমথরল্লম্মী। মঙোন্দা
খৌনা অমা লাকপদগী অচৌবা নুং অমা থাঙ্কতুনা শামুগী মকোক্তা হম্মা হম্মা শুরম্মী।
মদুগী তুংদা মচীন তুস্বা চেগণুনা কল্লা থিল্লম্মী। হৌজিক্তি শামুগী মকোক্তগী চেছুরকপা
ঈনা লৈমায়দু পুমঙাং ঙাংস্ত্রে। শাদু তশেংনা শিরে হায়বা অপঙবনা খঙবগা লোয়ননা
নিংখৌগী শামু অঙাওবা হায়নবদু শোয়দনা মদু ওইরস্বা তারে হায়বসু মহাক্সা লেপ্পম্মী।
মহাক্সা লাউবা হৌরক্সে- ‘শামু হাংলে, শামু হাংলে।’

লাউ- লাউদুনা লাকখিবা অপঙবা কোনুং যৌরক্সে। থাজবা গুমখিল্লবা নিংখৌনা
লাগী ময়াম অমা উমংদা থাদুনা য়েংহনখি। শামুনা উখোঙ অমদা, মকোক্তগী ঈনা তুরেল
ওইনা চেদ্দুনা, শিরগা লৈরস্বা উবদা মখোয় পুম্মক মঙগুম য়েংনরম্মী। লান্মীশিং য়াল্লা
থুনা চেদ্দক্সুন শামু শিহৌবগী পাউ নিংখৌদা তল্লরে।

লৈবাকী অৰাবা কোকহনবগীদমক হরাওরবা নিংখৌনা মহাক্সী লৈজবা লন- থুম
পুম্মকী ভাঙ্খায় অমা পীদুনা অপঙববু ইকাই খুম্মরম্মী।

হৌজিক্তি অপঙবা অমসুং মপুৰোইবা নিংজবী নুপী লৈবাক অদুদা অনীশ্তবা
লৈম- নিংখৌগুম নুঙাইনা পানখিরম্মী।

উ অকংবা লীংওইনৈ
মী অপঙবা লাল্লোইনৈ,
লোয়নবদি অপঙবা মীগা
খেপ্পবা লৈতবনি অশিবগা।

মীনাই অঙাং

মমাংঙৈ মতম অমদা চাংথোঙ তুবেল অমগী মপাস্দা খুল অমা পাল্লম্মী। খুল অদুগী লুচিংবা কোকচাউ হায়বা থৌনা- লৌশিং চাউবা নুপা অমগী লমজিং মখাদা খুঞ্জাশিং ঈংনা পাল্লবম্মী। খুলগী লমথৈ অকোয়বা মায়কৈ মরিমজ্জা লমহাং- লমজাউ মরাং কায়না লৈবনা মথোয় য়ৈখাই- থিনগাই য়াওদনা, শা- লানগী অকি- অখং খঙদনা লৌউবগী থবক মনীং তল্লা শূবা ওমজবম্মী। মথোয় খুঞ্জাউ- লৈজাউরকপগীদমক চাউথোকচবম্মী।



অপোনবীনা মৌপ্পা পোরগা লৌ খাল্লম্মী।

মীনাই অঙাং

তাইবং পুন্নি খোঙচৎতি অকা- অকুম নাইবনি। খুল অদুগী মথজ্ঞা অরাবগী লৈচিল থাবা হৌরকজ্জে। ইখঙ খঙহৌদনা কোকচাউ অমদি মহাকী নুপী লৈরিক নৌরবী মমোম অমগা মপারী অমগা হুন্দোক্লুগা নোঙ্গাজ্জে। নুপী মচা অদুগী মমিং অপানবী কৌরম্মী, নুপামচা অদুগীনা চাউথোই। অপানবী চহী তরাহুমদেই হায়রক্কে, অদুগা চাউথোইনা মরি। অপানবীনা মৌপ্বা পোরগা লৌ য়াল্লম্মী, খুল্লং চংলগা লৌ পাল্লম্মী অমসুং লোক্লম্মী। অহীং অহীং চাউথোইনা নিঙাই তৌরকপদা মচেচ্লা মতম অমদা মথোয়গী মপানা অকন অথৌ ওইরম্মগী বারী শৈখাদুনা নাউথেম ঈশৈ ওইনা শক্লম্মী। অসুম নাউথেম ঈশৈদু তাবা তোয়মল্লকপদগী চাউথোইনা চহী মঙা শুরকপা মতমদি ফজনা শকপা হৈরে।

চহী অমা লৌগী মইহে- মরোং পূন্মক মরেক থীনা তাবদগী ওল্লকপা মথং চহীদদি চাক তাঙখি। খুঞ্জাশিং ময়ুম থাদোজুনা থাপ্প- থাপ্পবা মফমদা চতুনা ফৌ- চেঙ থিনরম্মী। অপানবীসু মৌপ্বাবু মনে থোকপা হনুবি অমদা শিল্লরম্মগা অহলশিংগী তুং ইন্দুনা য়াল্লা থাপ্পা খুল অমদা চেঙ থিবা চংলম্মী। পাং, তুরেল কয়া লাল্লবা তুংদা অচৌবা খুল অমদা মথোয় থুংলুরে। মথোয় ময়ামদু ফৌকৈ থল্লা লৈবা ইমুং খবদা চঙজফম লৌনরম্মী। অপানবীখোয়গী কাঙবুনা থুংলুবা ইমুংগী য়ুম্বুরেদ্দু খৌজান হৈবা মীশক ওইরবসু চেঙ- ফৌ পুজগে হায়বদি খক য়ারমদে। ওল্লকপা চহীদা মথোইগা লোয়ননা শিংজরগে হায়বদা য়ুম্বুনা ফৌ লাইতং অমা ফাওবা পীবীদ্রে। খাজবা কয়াগা লোয়ননা য়াল্লা বানা লাকখিবা খুল্লানবা লমলানবশিং নীংবা কায়নরে। মথোয়গী মচা মশু, অহল ওইরবা মমা- মপাশিং করি চাদুনা হিংগদৌরি। ময়ামনা রাবদগী খরা হেল্লা রাজখিবিদি অপানবী হায়বী নুপী মচা অদুনি, পিক্লিবা মৌপ্বানা করল্লা হিংলমগনি খনবদা মীকুপ অমা লৈফম খঙলমদে।

খুল্লানবশিংনা কল্লা হায়জবদগী য়ুম্বু ইনাক খুনবদু মমৈথংদা য়ানীংবা উংলকখি। তৌবতবু মহাকসু ময়ামদগী নিজবগুম রাফম অমা থাঙ্গলক্কে।

“ফরে অদুদি, নখোয়না পুবা ওম্বা চেঙ- পোং অমমম লেচ্লা পীরগে।” য়ুম্বুনা হায়রম্মী, “অদুগা ঐনা নিজবা পোংশক অমদি নখোয়না পীবীরম্বা তারে।”

ময়াম হরাওনা হংলকখি, “করিনো পান্ধীরিবদু, ঐখোয়না নঙোন্দা কচ্চরম্বা ওমগদবসিবো?”

য়ুম্বুনা মখা তারম্মী, “অপানবী কৌবী লৈশাবী মচা অমা নখোয়গী নরজ্ঞা য়াওরি, মাবু ইচানুপা অহনগীদমক ইমৌ ওইজনবা নিজরি। মহাকপু য়ুম্বুসিদা থম্বীরল্লো।”

খুল্লানবা ময়ামদু তুমিন তুমিন লৈনজ্জে, কনানা পাউখুম পীবা ওমগনি? অপানবী ময়ামগী রাখল উরম্মী। লমদম তাল্লা লৈহৌরবা পিক্লিবা মৌপ্বাগীদমক রাবগী চাং অসুম অসুম হেনগংলকখি। মহাক মীংকী পি থিংবা ওল্লমদে।

মীনাই অঙাং

খুন্নাৰা অহল অমনা য়ুম্ম নুপাদা হায়রম্মী, “পুকচেল চাউরবা ইতাও, নুপী মচা অসিগী মমা- মপা লৈত্রে। ঐখোয়গী মরকসিদাসু রাফম অদু লেপুবা ওম্বা মাগী মমী- মতা কনাসু য়াওদে। মশাগী অয়াবা য়াওদ্রবদি ঐখোয়না নমদুনা য়োছোক্রুন্না তারগনি। মাগী মমল ওইনা করন্না ঐখোয় নঙোন্দগী চেঙ পুদুনা চংখিগনি, য়ান্না লুবা রাফন্নি।”

ইনাক খুনবা য়ুম্মদু ইকাইবা নংলবণ্ডম মরু লুকা রাখল তৌরম্মী। মতম অদুদা অপানবীনা খল্লম্মী — ‘ময়ামসিনা চেঙ পুদুনা হনস্ত্রবদি খুলদা লৈহৌরিবা হনুবা হনুবি অমদি অঙাং পূম্মক হিংবগী রা লৈত্রে, শিরগনি। মখোয়দুগী মরক্তা চাউথোইসু য়াওস্ত্রগনি, হৌজিক করি খুমসিগে?’

য়ুম্মনা হায়রম্মী, “চুম্মি, ঐগী রাফমসি ওইজবা থিবা মীগী রাঙাঙনি। ময়ান্না নুংশিবীদ্রবদি ঐগী ইকাইবা অমুক কোকপা ওম্মরোই।”

খুন্নাৰা অহল মখা তারকখি, “ফরে ইতাও, ঐখোয় নুপী মচাসিদা অমুক্তং হংদুনা য়েংখিগে।”

“হোয় ইতাও, অদুনি ঐনা খনবসু। মাবু থেঙ্গীয়ু। মানা য়ারবদি আ খুন্দা লৈহৌই হায়বা মৌপ্পা অদুবুসু য়ুম্মসিদা থিনবীরকউ, মাবু নুংঙাইনা লৈহনগনি।”

লাকমিন্নবা খুন্নাৰা নুপীশিংনা অপানবীবু ময়ামদগী তোখাই তানা কৌথোক্কাগা মপুক্কাংগী রা হংলম্মী, “ইবেম্মা, নঙ করি খল্লি, নঙনা য়ুম্মসিগী মৌ ওইরগা ঐখোয় পূম্মকী থরায় কনবীরোইদ্রা?”

অপানবী কপ্পম্মী, অদুগা তপ্পা খুম্মকখি, “ঐনা ময়ান্নু খজিক্তং ওইরবসু তেংবাংবা ওমজরবদি য়ান্না লাইবক ফরবনি। অদুবু ঐ ইপ্পাদুবু হুন্দোকপদি ওমজরোই।”

অপানবীগী পাউখুমদা লাকমিন্নবশিং হরাওনরে। মফম অদুদা চাউথোইবু য়ান্না থুনা থিনবীরকপা হায়বা রাফমদা য়ানরগা মখোয় পূম্মক চেঙ- পোং অমমম পুরগা ময়ুম মায়কৈ পাংলক্কাম্মী। চংমিন্নখিবা ময়াম পূম্মক্কা হম্মরক্কাগা মচেনা য়াওরক্ত্রবদা শিক্কাবা চাউথোইকপুনা লৈখি। অঙাংনা মচেবু তত্তনা কৌরকপদা খুঞ্জাশিং নুংঙাইনরমদে। মচেদি মীংনা উবা ফংলরোইদবা, চংপদা যৌবা ওম্মরোইদবা, কৌবদসু খক তাররোইদবা লমদম অমদা ময়ুম পানস্ত্রে, মাবু নীংশিংলুরনু হায়না ময়ান্না থেপ্পম্মী। চাউথোইগী অরাবা হুহুখিদ্দে, চাও- থকউ হায়বা য়াদনা পছোঙদা ফমদুনা মচেনা ইল্লকপা ওইদুনা লৈস্ত্রে। ফিভম অসিদা খুলগী অহলশিংনা মাবু য়ান্না থুনা মচেগী মনাক্তা থিল্লনবা খম্মরম্মী। মরম অদুনা, অহলশিংগী থৌদা মতুং ইন্না নুপা অনীনা অঙাংদুবু মচেগী মনাক্তা থিনবা লাক্কাম্মী।

নুমিং হুন্নিগী তুংদা মখোয় অপানবীনা ময়ুম পালহৌবা খুল যৌরে। অরাবনি, খুল অদদা মী অমত্তসু লৈরমদরে, য়ম অয়ান্না উংকী মপৈ ওল্ললৈ। খুন্তাক লানশিবা হায়বদুনি।

মীনাই অঙাং

লাঞ্জেনপ্রে হায়বা নুপা অনীনা খঙলে। হৌজিক মখোয়গী চেঙজেন লোইপ্রবনিনা খুল অমা ফংদ্রবদি চরা হেনবা তারবনি। মখোয় লাইবক য়েংবা ওইনা নোংপোক মায়কৈ পাংনা চংলশ্মী। অঙাং চাউথোই রাবনা মখোঙ থাংবা উল্লভ্রবা মতমদা খুল অমদা থুংলুরে। মফম অদুদা মখোয় নুমিং নীনি পদ্দুনা অপানবীগী মরী মখোঙ লীরশ্মী। অদুবু কনানসু খঙঙি হায়রকখিদ্ৰে। মমৈথংদা নুপা অনীদুনা লোম্বা রাতানরগা চাউথোইবু ইনাক খুনবা নুপা অমদা মীনাই ওইনা য়োহ্লেহ্লশ্মী। মখোয় অনীনা হনপ্রবা তুংদা চাউথোই মীনাই ওইরে হায়বা খঙলকখি।

মরম ওকপা, হায়বা ইনবা অঙাং ওইরবসু চাউথোইবু ইমুংগী মীশিংনা তাখীনা তৌবীরশ্মী। মাবু পুক থল্লা খক পীজখিদ্ৰে, শাম্ববগী মতমদি লায়রদনা তুস্বগী মতম ফাওবা মপুং ফানা ফংজরমদে। মা রামল্লকপদগী মচেবু য়াল্লা রারৌরশ্মী।

নোংমা য়ুম্বু নুপানা চাউথোইবু খুল অমদা চংলুসি হায়না পুরকখি। অচৌবা তুরেল অমগী হিথাংফম যৌরকপদা মখোয় পোখাদুনা ফল্লশ্মী। ইকুই কুইদনা হিদিঙ্গা লল্লোনবশিংগী হি ময়াম অমা মথং মথং থুংলখি, তোৰান্দা মী য়াল্লা পৈরে। য়ুম্বুনা চাউথোইবু নীলাম লাউদুনা য়োল্লশ্মী। চাউথোইগী মমল ওইনা শেল মঙা ফংখিবা য়ুম্বু নুপা য়াল্লা হরাওনা ময়ুমদা হনপ্রে।



য়ুম্বুনা চাউথোইবু নীলাম লাউদুনা য়োল্লশ্মী।

মীনাই অঙাং

অঙাং চাউথোই চহী খরা হিদিলা ললোনবশিংগা লোয়নরশ্মী। চহী তরাগী অঙাংদু
মখোয়না অহলগুম থবক শিজিন্নরশ্মী। অদুগী মথক্তা মখোয়না মাবু মফম খুদিংমক্তা
শেদ্দোং তাম্দুনা য়োনখি।

অসুন্না নাইথাং তরুপ শুরকপা মতমদা চাউথোইগী মমল শেল তরা য়োস্ত্রে, চহীসু
তরাহুমদোই শুরকুনা পুংকক চাউরক্লে। মপুশিংনা থবক তৌহনবা মতমদা মঙোন্দা চৈখি,
কাতন হায়না ফুবাখি, ওংগীখি। অদুবু য়োনবা মতমদদি মরম ওকপা, হায়বা ইনবা,
য়াল্লা হৈ- শিংবা অঙাং অমনি হায়না লীংথাখি, থাগৎখি। মতৌসি মুন্না য়েংলগা মা মশামক্তি
তাইবং মীদগী তোঙানবা জীব অমরা হায়না খঞ্জরকস্ত্রে।

চাউথোইনা ইকোন কোন্না লৈরুবা ইমুংদু মই- মরোং ললোনবগী থবক তৌরশ্মী।
যুমদুদা অতোপ্পা মীনাই অনীসু লৈরশ্মী। মখোয়দি অহলনি। মীনাই অনীনা হায়বা থবকু
মানা তৌরশ্মী। য়ুম্বু মতৈ- মনাওগা মায়েকুনা বারী শানবগী তাঞ্জা মঙোন্দা ইপী পীরমদে।
মাগী মরু ওইবা থবক্তি তুরেলদগী ঈশিং হোনবনি। অদুবু মরক মরক্তসু অঙাং
নাউরোইহল্লশ্মী।

নোংমদি চাউথোইনা অটোবা পুন অমদা তুরেলদগী ঈশিং পুদুনা লাকপদা মঙো
দগী খরা হেন্না চাউবা নুপামচা অহুন্না লস্বী থংলশ্মী। মাগী ঈশিংদু মুন্নাগা মখোয়গী পুন্না
হৈবশ্মী। হায়জবা করিসু তাবীদনা মাবু অমুক ঈশিং শোঙ্কনবা মখোয়না নশ্বুদা চেলহনখি।
হন্দক পুরকপা ঈশিংসু নুপা মচা অহুমদুনা মুনস্ত্রে। মথং অহুমকশুবা, হুমাংনা মশা পুন্না
চোৎনা শোকচকুবা ঈশিংদুসু মুন্নাগা নুপা মচা অহুমদুনা চেকশিন বা হায়রকখি, “হৈ
মীনাই মচা, নঙগী ঈশিং মুন্নি হায়না নঙগী য়ুম্বুদা তল্লবদি ঐখোয়না নঙবু হাংকদবনি।”

চাউথোইনা য়ুম য়ৌরকপা মতমদা মীনাই অহলশিংনা মাবু অদুক য়াল্লা থেঙলক্লিবা
করিগীনো হায়দুনা চৈবীবতা নঙনা ফুসু ফুবীরশ্মী। অতনবা মীদি চাক পীজরোইদবনি
হায়বা য়ুম্বুগী বা ঙাফুনা মখোয়না মাবু নুংখিল চুপ্পা চরান্ননা খাঙহনখি। নুমিদাংবাইরম
য়ৌরকপদা মীনাই অহলনা য়ুম্বুরেশ্বীগী মচা অতোপ্পা, চহী অনীগী অঙাং পুরকুনা
চাউথোইদা পোরগা নাউরোই নাউশেল্লবা শিন্নরশ্মী। কুইমন্না পোরকপগী বারবা চাউথোইনা
হৈনো পান্সীগী উরুমদা হঙ্গং হন্দা চংতুনা নাউশুম ঈশৈ শক্লশ্মী।

ইপাগী মশক খঙহৌদে

মমিংদি কোকচাউ কোই হায়,

ইমাগী মশক উহৌদে

মমিংদি লৈরিক কোই হায়,

ইপাদি অথৌবা লুচিংবনি

মীনাই অঙাং

ইনাকসু য়ায়া খুন্নম্মী হায়।

ইয়ামী শক্তি লাইরেশ্বীনি।

খৌজানসু য়ায়া হৈরম্মী হায়।

চাউথোইনা ঈশৈসি শক্লগা মমীৎতগী শিহুরকপা পি ফিজিনা তৈথোকপদু য়ুম্বুরেশ্বী
থোঙনাউদগী য়েংলম্মী। চাউথোই ঈশৈ মখা অমুক তারকখি।

ও! ইচে অমা লৈরম্মীকো!

মমিংদি অপানবী কৌবনিকো,

আ! মানা ঐবু কাউস্তবকো!

লমদম কৈদবু লৈরমগবকো!

য়ুম্বুরেশ্বী মপান্দা চেছোরক্লে, অদুগা চাউথোইনা হংলম্মী, “নুপামচা, ঈশৈ অদু
নঙোন্দা কনানা তস্বীবগে?”

চাউথোই হিক্লা হিক্লা য়ায়া ইকাইনা মপি তৈথোক্লাগা খুন্নকখি, “ইচেনা
তস্বীরস্বনি।”

য়ুম্বুরেশ্বী খঙহৌদনা কপস্ত্রে। “ইচেগী ইবুংঙো” হায়দুনা চাউথোইবু চেংনা
কোনবীরম্মী। য়ুমগী মী পুম্মমক ইঙক ওক্লা য়েংনরম্মী।

অসিগী তুংদা অমুক হন্না মীনাই ওইখিদ্ৰবা চাউথোই মচেগী য়ুমদা নুংঙাইনা লৈখি।

ইচেদি অনীশুবা ইয়ানি

অপোকপী পলেমদগী তাদবীনি

মপাম লমদমগী রাজবীনি

শাগৈ অনীগী লাংদাইনি।



M U LIBRARY

Q

3/2/2012



পোক্ৰফম	- ৭৭০৭
পোকপগী চহী	- জুলাই ২২, ১৯৪৪
অপোকপা	- ক্ষেত্রী কুন্ড সিংহ
অপোকদী	- ক্ষেত্রী ওংবী হেনৌবী দেবী
লোয়নবী	- ক্ষেত্রী ওংবী নলিনী দেবী
মচা	- ৬ (নুপা ২, নুপী ৪)
মহৈগী থাক	- এম. এ., বি. এদ., সাহিত্যলঙ্কার (হিন্দী)
শিনফম	- পোখারবা হায়ম্বুলগী হেদমাষ্টব
ফংখ্রবা সাহিত্যগী মনা মশীং	- ৭

অইবগী ফোঙখ্রবা লাইরিকশিং

Where is our living	- ১৯৭৫ বাবেং
লোৎলুবা চিঠি	- ১৯৯৯ উপন্যাস
হিংলম্বনি ঐ মাগীদমক	- ২০০০ উপন্যাস
ফিরেপ	- ২০০২ উপন্যাস
ঐ	- ২০০৫ উপন্যাস
নঙবু ঙাইবদা	- ২০০৯ উপন্যাস
রাবী লীবিয়ু পুপু	- ২০১০ ফুঙ্গা হারী

